





## विधायक ने स्वीकृत परियोजनाओं के लिए जताया आभार



मुख्यमंत्री से मिलते विधायक रामवीर सिंह ।

**मुरादाबाद, अमृत विचार :** कुंदरकी विधायक रामवीर सिंह ने बुधवार को लखनऊ में मुख्यमंत्री योगी आदित्यनाथ से शिष्टाचार भेंट कर दीपावली की शुभकामनाएं दीं। विधायक ने मुख्यमंत्री को कुंदरकी में चल रहे विकास कार्यों की जानकारी दी और कुंदरकी के विकास के लिए स्वीकृत परियोजनाओं के लिए मुख्यमंत्री का आभार प्रकट किया। इस दौरान मोहित राणा एवं नफीसुल हसन मौजूद रहे।

## ग्लोबल हैंडवाशिंग डे पर जागरूकता कार्यक्रम, पीएसआई इंडिया व केनव्यू के सहयोग से हुए कार्यक्रम

# स्कूल के बच्चों को हाथों की सही तरीके से सफाई के दिए टिप्स

कार्यालय संवाददाता, मुरादाबाद

**अमृत विचार :** ग्लोबल हैंडवाशिंग डे अर्थात वैश्विक हाथ धुलाई दिवस पर बुधवार को पापुलेशन सर्विसेज इंटरनेशनल इंडिया ( पीएसआई इंडिया ) और केनव्यू के सहयोग से जनपद में विभिन्न विभागों के साथ जागरूकता कार्यक्रम आयोजित जा रहे हैं। इनके माध्यम से हाथों की सही तरीके से सफाई करने और संक्रामक बीमारियों से बचने के बारे में जरूरी संदेश दिए गए। स्वास्थ्य विभाग और शिक्षा व बाल विकास एवं पुष्टाहार विभाग के तत्वावधान में आयोजित कार्यक्रम में बड़ी संख्या में स्कूली बच्चों ने भी प्रतिभाग किया। बुधवार को कंपोजिट विद्यालय



ग्लोबल हैंडवॉशिंग डे हाथ साफ करने के फायदे की जानकारी देती एनएम।

● अमृत विचार

सोनकपुर देहात में पोस्टर प्रतियोगिता में बच्चों ने भाग लिया। विद्यालय की अध्यापिका मीरा रानी गुप्ता, अफसाना खातून, नीतू, अनीता भटनागर और आशा कार्यकर्ता सोनी

व चंद्रवती ने बताया कि कीटाणुओं और बीमारियों से बचने का सबसे किफायती और सुरक्षित उपाय साबुन-पानी से सही तरीके से हाथ धुलना है। कम से कम 20 सेकण्ड में पूराकर

हाथों की सही सफाई सुनिश्चित करें। एनएम ट्रेनिंग सेंटर पर आयोजित जागरूकता कार्यक्रम में प्रधानाध्यापक फिरोज बी ने कहा कि डायरिया, निमोनिया व अन्य

संक्रामक बीमारियों से बचने का सबसे सरल और उचित उपाय है कि हाथों को साबुन-पानी से सही तरीके से समय-समय पर साफ किया जाए। महिलाओं और बच्चों में जागरूकता पैदा करने के लिए ही हर साल 15 अक्टूबर को ग्लोबल हैंडव्वाशिंग डे यानि वैश्विक हाथ धुलाई दिवस मनाया जाता है। इस दिवस को मनाने का मूल मकसद लोगों के अंदर यह जागरूकता पैदा करना है कि कब और कैसे हाथों की साबुन-पानी से अच्छी तरह से सफाई करके अपनों को बीमारी से सुरक्षित बनाया जा सकता है। इसके साथ ही प्रशिक्षु एनएम ने सांस्कृतिक कार्यक्रम जैसे पोस्टर, स्पीच एवं डांस के माध्यम से भी हैंडवाशिंग के महत्व

को समझाया। इस मौके पर अर्बन हेल्थ कोआर्डिनेटर प्रमोद कुमार, डॉ. सुभाष मिश्रा और बड़ी संख्या में प्रशिक्षु एनएम उपस्थित रहें। वहीं आंगनवाड़ी केंद्र सोनकपुर देहात में आयोजित कार्यक्रम में आंगनवाड़ी कार्यकर्ता जूदना ने बच्चों और महिलाओं को हाथों की सही तरीके से सफाई के बारे में बताया और कहा कि खाना बनाने और खाना खाने से पहले, शौच के बाद, नवजात शिशु को हाथ लगाने से पहले, खांसने या छींकने के बाद, बीमार व्यक्तियों को देखभाल के बाद, कूड़ा-कचरा निपटान या जानवरों के सम्पर्क में आने के बाद निश्चित रूप से हाथों को साबुन-पानी से अच्छी तरह धुलना चाहिए।

## शाही इमाम के स्वागत

## समारोह में पहुंचे सांसद

रामपुर, अमृत विचार : मौलाना नासिर खान को शाही इमाम जामा मस्जिद का बनने पर हसीन मैरिज हॉल में कार्यक्रम हुआ। जिसमें मुख्यातिथि जिले के सांसद मोहिब्बुल्लाह नदवी रहे।

मौलाना नासिर कसाब को जामा मस्जिद का शाही इमाम बनने पर मुबारकबाद दी। सांसद नदवी ने कहा कि मौलाना नासिर खान मदरसे के सोनियर साथी हैं और वह बिलासपुर से निकलकर शहर आए हैं। मौलाना नासिर खान साहब से हमारे उस्ता मुफ्ती महबूब अली खान भी मोहब्बत करते थे। एल्डर कमेट्री के अध्यक्ष केबी माथुर का कुछ दिनों पहले ही इंतकाल हो गया था। सांसद ने एल्डर कमेट्री के अध्यक्ष केबी माथुर के घर जाकर उनकी आत्मा के लिए अल्लाह से दुआ की। यह जानकारी सांसद मोडिया प्रभारी महबूब ने दी।

# योगी सरकार किसानों के प्रति समर्पित

## किसानों की समस्याओं का होगा समाधान, कृषि वैज्ञानिकों ने फसलों के संबंध में दी जानकारी

कार्यालय संवाददाता, मुरादाबाद

**अमृत विचार :** मुरादाबाद-बरेली मंडल की रबी उत्पादकता गोष्ठी तीर्थंकर महावीर विश्वविद्यालय के प्रेक्षागृह में सम्पन्न हुई। कार्यक्रम में मुख्य अतिथि पशुधन एवं दुग्ध विकास मंत्री धर्मपाल सिंह ने कहा कि सरकार किसानों के प्रति पूरी तरह से समर्पित है और प्रत्येक समस्या का समाधान प्राथमिकता पर किया जाएगा। उन्होंने किसानों से परम्परागत खेती के साथ सहफसली कृषि अपनाने का आह्वान किया। विभागीय मंत्री ने मुख्यमंत्री के नेतृत्व में किसानों को यंत्रों पर सक्सिडी, फसल बीमा योजना और अन्य योजनाओं का लाभ पारदर्शी रूप से उपलब्ध कराने की बात कही। बुधवार को मंडल बरेली और मुरादाबाद के किसानों की रबी उत्पादकता की गोष्ठी में राज्यमंत्री (स्वतंत्र प्रभार) सहकारिता



मंडलीय कृषि गोष्ठी को संबोधित करते राज्य मंत्री सहकारिता विभाग जेपीएस राठौर ।

विभाग जेपीएस राठौर ने कहा कि वर्ष 2014 की तुलना में विभाग का बजट चार गुना बढ़ा है। गेहूं और चावल के एमएसपी में 70 प्रतिशत की वृद्धि हुई है। उन्होंने बताया कि प्रदेश में डीएपी, एनपीके और यूरिया की कोई कमी नहीं है और उर्वरक वितरण पूरी पारदर्शिता से किया जा रहा है। राज्यमंत्री कृषि ने उड़द के खराब बीज की शिकायत पर कड़ी कार्रवाई का आश्वासन दिया और कहा कि प्रभावित

किसानों को क्षतिपूर्ति दिलाई जाएगी। मिट्टी जांच निःशुल्क की जाएगी तथा इसके लिए टोल फ्री नंबर जारी किया जाएगा। प्रमुख सचिव कृषि रविन्द्र ने कहा कि किसानों को डिजिटल एग्रीकल्चर की सुविधा दी जा रही है। उन्होंने कृषकों से प्राकृतिक खेती को भी प्रोत्साहित करने की अपील की। वहीं मंडलायुक्त आनजनेय कुमार सिंह, बरेली भूपेन्द्र एस चौधरी ने मंडल के जिलों में अपनाई

### ● मुरादाबाद और बरेली मंडल की हुई समीक्षा बैठक

रबी रणनीति 2025 के संबंध में विस्तार से बताया। उड़द बीज की शिकायत पर उन्होंने कहा कि जांच कर संबंधित किसान को क्षतिपूर्ति प्रदान की जाएगी। गन्ने के साथ सहफसली खेती को बढ़ावा देने के लिए सरसों का बीज निशुल्क 4 किलोग्राम प्रति हेक्टेयर दिया जा रहा है।

सोलर पम्प योजना में भी 60 प्रतिशत सब्सिडी दी जा रही है। मुरादाबाद मंडल में प्राईवेट एवं सरकारी सेंटरों पर डीएपी एवं एनपीके की पर्याप्त उपलब्धता है। रबी गोष्ठी में उप गन्ना आयुक्त, उप निबंधक सहकारिता, उप निदेशक मत्स्य, अधीक्षण अभियंता सिंचाई, उप निदेशक उद्यान, मुख्य अभियंता विद्युत तथा अपर निदेशक पशुपालन, उप निदेशक कृषि, जिला कृषि अधिकारी एवं अन्य विभागों के अधिकारी तथा दोनों मंडलों के प्रगतिशील किसान उपस्थित रहे।

संबंधी अपने विचार व्यक्त किए।

मंडलीय रबी गोष्ठी में मुरादाबाद, बरेली मण्डल के किसानों ने अपने सुझावों एवं समस्याओं से अवगत कराया। रबी गोष्ठी में कृषि वैज्ञानिक डॉ. प्रदीप कुमार गुप्ता, डॉ. हसन तनवीर, डॉ. अय्यूब, डॉ. आरिफ तिवारी ने कृषि संबंधी तकनीकी जानकारी दी। इस अवसर पर मंडलायुक्त मुरादाबाद आनजनेय कुमार सिंह, मंडलायुक्त बरेली भूपेन्द्र एस चौधरी, प्रबंध निदेशक बीज विकास निगम उत्तर प्रदेश, महापौर विनोद अग्रवाल, उप गन्ना आयुक्त, उप निबंधक सहकारिता, उप निदेशक मत्स्य, अधीक्षण अभियंता सिंचाई, उप निदेशक उद्यान, मुख्य अभियंता विद्युत तथा अपर निदेशक पशुपालन, उप निदेशक कृषि, जिला कृषि अधिकारी एवं अन्य विभागों के अधिकारी तथा दोनों मंडलों के प्रगतिशील किसान उपस्थित रहे।

## डॉक्टर पर नवजात की मौत के लिए 5 लाख जुर्माना

संवाददाता, बहजोई

**अमृत विचार :** उपभोक्ता आयोग ने नवजात शिशु की मौत का जिम्मेदार डाक्टर को माना है। आयोग ने महिला चिकित्सक पर 5 लाख का जुर्माना ठोका है। वहीं 50 हजार मानसिक कष्ट हानि भी देने का आदेश दिया।

बहजोई निवासी आयुष वाण्यो की पत्नी प्रथम बार मां बनने वाली थी जिसके लिए उन्होंने चंदौसी स्थित डॉ. स्मिता बंसल को दिखाकर सभी चेकअप कराए। आठवें माह में प्रसव पीड़ा हुई तो उनका अल्ट्रासाउंड किया गया जिसमें बच्चे की स्थिति नॉर्मल थी। महिला चिकित्सक द्वारा ऑपरेशन किया गया तो महिला ने पुत्री को जन्म दिया लेकिन कुछ समय बाद ही नवजात की मौत हो गई। आयुष ने चिकित्सक से जानकारी चाही कि सभी चेकअप और अल्ट्रासाउंड रिपोर्ट में भी बच्चे की धड़कन नॉर्मल होने के बावजूद मौत कैसे हो गई। सीएमओ

### ● अल्ट्रासाउंड में बच्चे की स्थिति थी ठीक फिर कैसे हो गई मौत

से भी शिकायत की गई।

अधिवक्ता लव मोहन वाण्यो ने आयुष वाण्यो की और से जिला उपभोक्ता आयोग में परिवाद प्रस्तुत किया गया। डॉक्टर की ओर से बताया गया कि उन्होंने प्रैक्टिशनर पॉलिसी ले रखी है जिस कारण इश्योरेस कंपनी को भी पार्टी बनाया जाए। आयोग के आदेश पर इश्योरेस कंपनी को भी तलब किया गया। आयोग ने सभी पक्षों को सुनकर निर्णय दिया कि डॉ. स्मिता बंसल आपरेशन व नवजात के इलाज में किए गए व्यावसायिक कदाचार के लिए 5 लाख रुपए व उस पर परिवाद की तिथि से 7 प्रतिशत वार्षिक ब्याज सहित अंदर 2 माह में अदा करें। इसके अलावा परिवारी को पचास हजार रुपए मानसिक कष्ट और आर्थिक हानि की मद में तथा पांच हजार रुपए वाद व्यय के मद में भी अदा करें।

## ध्यान और योग की उपयोगिता के बताये तरीके

**मुरादाबाद, अमृत विचार :** गोकुलदास हिंदू गल्स कॉलेज में रसायन एवं क्रीड़ा विभाग के संयुक्त तत्वावधान में मिशन शक्ति 5 के तहत छात्राओं के लिए ध्यान एवं योग की उपयोगिता विषय पर कार्यशाला हुई। कार्यक्रम की शुरुआत प्राचार्या प्रो. चारु मेहरोत्रा के निर्देशन में हुई। बुधवार को हिंदू गल्स कॉलेज में आयोजित मिशन 5 पर तीन दिवसीय कार्यशाला के दूसरे दिन प्राचार्या ने योग और ध्यान के महत्व पर प्रकाश डाला और बताया कि यह मानसिक, शारीरिक व आत्मिक स्वास्थ्य के लिए आवश्यक का आयोजन रसायन विभाग प्रभारी डॉ. सविता अग्रवाल एवं क्रीड़ा विभाग प्रभारी शिवानी गुप्ता ने किया। करीब 50 छात्राओं ने इस कार्यक्रम में भाग लिया।

कार्यालय संवाददाता, रामपुर

**अमृत विचार :** परिषदीय स्कूलों के शिक्षकों के लिए विभागीय ऐप की भरमार जी का जंजाल बनती जा रही है। शिक्षक स्कूलों से लेकर घरों तक विभाग द्वारा मांगी जा रही जानकारी देने को मजबूर हैं। स्कूलों में विभागीय 20 ज्यादा ऐप चल रहे हैं।

परिषदीय स्कूलों शिक्षक अब बच्चों को पढ़ाने के बजाए ऐप में फंसकर कर रहे गए हैं। रोजाना शिक्षकों से नई-नई एप्लिकेशन पर सूचनाएं मांगी जाती हैं। परिषदीय स्कूलों के शिक्षकों के लिए स्मार्ट फोन जी का जंजाल बन चुके हैं। स्कूल समय के अलावा शिक्षक अपने घर पर जाकर भी घंटों तक ऑनलाइन सूचनाएं देने में लगे रहते हैं। अगर सूचनाएं समय से न दें तो विभागीय उच्च अधिकारी कार्रवाई कर देते हैं। अगर स्कूल में मोबाइल से ऑनलाइन सूचना देने लगते हैं तो बच्चों के

शिक्षकों के लिए स्मार्ट फोन आफत बन गए हैं। किसी भी समय उनसे सूचनाएं मांगी जाती है। जिसमें समय बीत जाता है। नहीं पढ़ाने पर अभिभावक शिकायत करते हैं। विभाग को जानकारी नहीं दो तो कार्रवाई होने का खतरा बना रहता है। - डॉ. राजवीर सिंह, जिला अध्यक्ष जूनियर हाईस्कूल पूर्व मा. शिक्षक संघ

बेसिक शिक्षा विभाग में आज शिक्षकों को दर्जनों ऐप पर काम करना पड़ रहा है। जिसमें सूचनाएं देने में ही शिक्षक उलझा रहता है। इन सबको बंद करके शिक्षक को सिर्फ शिक्षण कार्य करने दिया जाए।

- विपेंद्र कुमार, जिला महामंत्री राष्ट्रीय शिक्षक महासंघ

अभिभावक कहते हैं कि शिक्षक पढ़ाते नहीं हैं। हमेशा मोबाइल में लगे रहते हैं। स्मार्ट फोन पर प्रेरणा, डीबीटी, दीक्षा, रीड आलांग, निपुण प्लस, शारदा, उल्लास, समर्थ, यू डाइस, आई डॉट कार्ययोगी, निपुण टीचर, एम आधार, हरतिमा, इको क्लब, ज्ञान समीक्षा, स्विफ्ट चैट, परख, पुस्तक वितरण, गूगल मीटख, ईस्पारपर अवार्ड, फिट इंडिया,

परिषदीय विद्यालयों के शिक्षकों को सूचनाएं प्रदान करने हेतु लगभग 35 एप डाउनलोड कर रखे हैं। सभी शिक्षक उन्ही एप में उलझ कर रह गए हैं, जिससे शिक्षण व्यवस्था बाधित होती है।

- राम चंद्र, जिला महामंत्री यूट

विभाग द्वारा अनगिनत एप द्वारा शिक्षकों से विद्यालय समय व इसके उपरांत सूचनाएं मांगी जाती है। शिक्षक पढ़ाते समय मोबाइल न देख पाएं तो विभागीय अधिकारी कार्यवाही व वेतन बाधित करने की वेतावनी देते हैं।

- कैलाश बाबू पटेल, जिलाध्यक्ष उत्तर प्रदेशीय प्राथमिक शिक्षक संघ

एसजीपी, उमंग, पीएफएम एस, एफएसएसएआई, एनआईएलपी, ई-कवच, एन बीएमसी, जूम उपस्थिति प्रेरणा पोर्टल, मानव संवाद आदि कार्य इसके अलावा भी शिक्षकों को बोर्ड परीक्षाओं में ड्यूटी, चुनाव संबंधित बीएलओ, टीकाकरण, को मिड-डे मील, एल्बेडाजोल की टेबलेट खिलाने, हाउस होल्ड सर्वे कार्य आदि करने पड़ते हैं।

## उज्ज्वला लाभार्थियों को दिया प्रतीकात्मक चेक



कलेक्ट्रेट सभागार में उज्ज्वला योजना के लाभार्थियों को निशुल्क सिलेण्डर रिफिल की प्रतीकात्मक चेक का वितरण करते महापौर व अन्य।

कार्यालय संवाददाता, मुरादाबाद

**अमृत विचार :** मुख्यमंत्री की अध्यक्षता में उज्ज्वला लाभार्थियों को निशुल्क सिलेण्डर रिफिल की सब्सिडी वितरण कार्यक्रम सभागार लखनऊ में हुआ। जिसका सजीव प्रसारण स्थानीय कलेक्ट्रेट सभागार में कराया गया।

कार्यक्रम में जिला पूर्ति अधिकारी अजय प्रताप सिंह, महापौर विनोद अग्रवाल, विधायक कुंदरकी के प्रतिनिधि ब्रजानन्द, प्रशासनिक

अधिकारी एवं ऑयल कम्पनी समन्वयक की उपस्थिति में निशुल्क सिलेण्डर रिफिल की सब्सिडी का प्रतीकात्मक चेक वितरित किया गया। इस दौरान उज्ज्वला गैस कनेक्शन धारक विजनेश कुमार पत्नी विकास कुमार, शिल्पी सागर पुत्री सुभाष सागर, बाला पत्नी मगन सिंह, सबाना पत्नी इंतजार, पंकी कुमारी पत्नी मलखान, लता पत्नी सीताराम, मीरा देवी पत्नी जयप्रकाश, पूजा पत्नी दीपक को सब्सिडी का प्रतीकात्मक चेक दिया गया।

केंद्रित बनाएगा। कार्यक्रम में बड़ी संख्या में इग्नू के शिक्षार्थी, अध्ययन केंद्रों के समन्वयक, अकादमिक और प्रशासनिक अधिकारी उपस्थित रहे। इस अवसर पर वरिष्ठ क्षेत्रीय निदेशक डॉ. सिरान मुखर्जी ने ई-ज्ञान संगम की रूपरेखा प्रस्तुत करते हुए इसे नॉलेज हब बताया। उन्होंने कहा कि यह पोर्टल शिक्षार्थियों को डिजिटल माध्यम से गुणवत्ता युक्त अध्ययन सामग्री तक पहुंच प्रदान करेगा। डॉ. अंजना, उप निदेशक, इग्नू क्षेत्रीय केंद्र नोएडा ने पोर्टल का डेमो प्रस्तुत करते हुए इसे इग्नू की डिजिटल शिक्षा के प्रति प्रतिबद्धता का प्रतीक बताया। पोर्टल के तकनीकी विकास में सत्येंद्र सिंह कुशवाहा (कार्यकारी सहायक, डेटा प्रोसेसिंग) ने सहयोग प्रदान किया। हिंदू कॉलेज मुरादाबाद स्थित इग्नू अध्ययन केंद्र के शिक्षार्थियों के लिए डिजाइन किया गया है।

बुधवार को हिंदू महाविद्यालय में इग्नू विभाग की ओर से अभिनव डिजिटल पहल में ई ज्ञान संगम पोर्टल के उद्घाटन पर आयोजित वचुंअल उद्घाटन समारोह की मुख्य अतिथि, इग्नू नई दिल्ली के क्षेत्रीय सेवा प्रभाग की निदेशक डॉ. मनोरमा सिंह रही। उन्होंने इसे इग्नू के डिजिटल ट्रांसफॉर्मेशन मिशन की दिशा में महत्वपूर्ण कदम बताते हुए कहा कि यह पोर्टल दूरस्थ शिक्षा को और अधिक सशक्त और शिक्षार्थी-

## खेत में आग लगने से दो एकड़ फसल जली

दढ़ियाल, अमृत विचार : चौकी क्षेत्र के गांव में बुधवार शाम गन्ने के खेत में आग लग गई। आग लगने के कारण 2 एकड़ गन्ना जलकर खाक हो गया। सूचना पाकर पहुंचे किसान ने किसी तरह आग पर काबू पाया।

चौकी क्षेत्र के गांव नारायणपुर निवासी मुनेश चौहान ने खेत में गन्ने की फसल लगा रखी है। मुनेश चौहान के खेत के पास ही पीपली नायक निवासी किसान इलीयास का किसान का खेत है। बुधवार शाम इलीयास ने खेत में धान की फसल काटने के बाद बचे हुए अवशेष को इकट्ठा कर रहा रहा। किसी तरह पराली में आग लग गई। पराली से आग की चिंगारी मुनेश चौहान के गन्ने के खेत में पहुंच गई। गन्ने की खड़ी फसल ने कुछ ही देर में विकराल रूप धारण कर लिया। गन्ने के खेत में आग लगने की सूचना पाकर खेत स्वामी मुनेश चौहान के होश उड़ गए। जब तक आग पर काबू पाया तब तक गन्ना जल गया था। पीड़ित ने पुलिस को सूचना दे दी।



न्यूज ब्रीफ

रस्साकसी में खिलाड़ियों ने दिखाया दम



मुरादाबाद, अमृत विचार : जिला रस्साकसी एसोसिएशन की ओर से बुधवार को एसएस चिल्ड्रन अकादमी में जिला स्तरीय रस्साकसी प्रतियोगिता हुई। प्रतियोगिता का उद्घाटन महापौर विनोद अग्रवाल, विवेक ठाकुर, प्रधानाचार्य डॉ. बबीता अग्रवाल, प्रबंधक अनिल अग्रवाल और उप प्रधानाचार्य सुप्रिया अग्रवाल ने किया। प्रतियोगिता में 20 स्कूलों के विद्यार्थियों ने हिस्सा लिया। एसोसिएशन के अध्यक्ष चंद्रकांत सरन ने सभी अतिथियों को स्मृति चिह्न देकर सम्मानित किया। उप रस्साकसी के कोच विनोद कुमार ने चीफ रेफरी की भूमिका निभाई। विजेता- उपविजेता खिलाड़ियों को पुरस्कार देकर सम्मानित किया। इस मौके पर सचिव अमित भंडारी, कमलाक्षी कौर, देवेन्द्र राणा, मदालसा, मनोज कुमार रहे।

यस का विस्तार, ग्रेटर नोएडा में जोधपुर चैप्टर का आरंभ



मंच पर मौजूद यस चैप्टर के चेयरमैन व अन्य।

● अमृत विचार

कार्यालय संवाददाता, मुरादाबाद

अमृत विचार : युवा उद्यमियों और निर्यातकों की संस्था यस एंटरप्रेन्योर सोसायटी ने देशभर में नेटवर्क का विस्तार करते हुए जोधपुर चैप्टर का आरंभ किया। इसका आयोजन मंगलवार को इंडिया एक्सपो मार्ट ग्रेटर नोएडा में चल रहे आईएचजीएफ मेले के दौरान हुआ। यस के नेशनल

चेयरमैन विशाल अग्रवाल ने अतिथियों का स्वागत किया। यस चैप्टर के चेयरमैन जेपी सिंह ने औपचारिक रूप से जोधपुर चैप्टर का उद्घाटन करते हुए नवनियुक्त चेयरमैन राजेश गुप्ता को नियुक्ति पत्र सौंपा। डॉ. राकेश कुमार, डॉ. नीरज खन्ना, नजमुल इस्लाम, अवधेश अग्रवाल, रोहित ढल, सलमान आजम, पुनीत कार्य, नवेद-उर-रहमान आदि मौजूद रहे।

छठ पूजा तक डॉक्टर नहीं छोड़ेंगे जिला

कार्यालय संवाददाता, मुरादाबाद

अमृत विचार : दीपावली पर स्वास्थ्य विभाग सतर्क है। त्योहारों में अप्रिय घटना से निपटने के लिए जिला अस्पताल, सामुदायिक स्वास्थ्य केंद्रों और प्राथमिक स्वास्थ्य केंद्रों को इमरजेंसी मोड में कार्य करने के लिए निर्देश दिए हैं। साथ ही बिना अनुमति के चिकित्सक जिला नहीं छोड़ेंगे।

सोपम ओ. डॉ. कुलदीप सिंह ने बताया कि धनरेस से लेकर भाई दूज तक विशेष सतर्कता बरती जाएगी। इस दौरान किसी भी इमरजेंसी की स्थिति में मरीजों को त्वरित इलाज के लिए

मोबाइल बंद नहीं रख सकेंगे

स्वास्थ्य विभाग ने सभी चिकित्सकों को आदेशित किया है कि त्योहार के दौरान वे अपना मोबाइल बंद नहीं रखेंगे। किसी भी आपात स्थिति में त्वरित संपर्क सुनिश्चित करने के लिए यह निर्देश सख्ती से लागू रहेगा। दीपावली पर पटाखों से आगजनी और जलने की घटनाओं की आशंका रहती है। ऐसी घटनाओं में त्वरित प्रतिक्रिया के लिए एंबुलेंस सेवाओं को भी हाई अलर्ट पर रखा गया है। एंबुलेंस चालकों को हर समय सतर्क रहने का निर्देश दिया गया है, ताकि घायल व्यक्ति को तुरंत नजदीकी अस्पताल में पहुंचाया जा सके।

जिला अस्पताल समेत सभी स्वास्थ्य केंद्रों में अतिरिक्त दवाइयों, चिकित्सा स्टाफ और उपकरणों की व्यवस्था की गई है। दीपावली, गोवर्धन पूजा, भैया दूज और छठ जैसे पर्वों के दौरान लोगों



बैठक करते संसदीय अध्ययन समिति के सभापति किरण पाल कश्यप।

बुधवार को बैठक में समिति सभापति किरण पाल कश्यप ने वर्तमान सरकार गठन के बाद से विभिन्न विभागों को सांसदों, विधायकों और अन्य जनप्रतिनिधियों द्वारा भेजे पत्रों पर की कार्रवाई की स्थिति की विस्तृत समीक्षा की। समिति के समक्ष नगर निगम, नगर पालिका, नगर पंचायत, पंचायती राज, लोक निर्माण, नलकूप, माध्यमिक एवं उच्च शिक्षा, पुलिस, स्वास्थ्य, समाज कल्याण, राजस्व, पशुपालन, गन्ना, बेसिक शिक्षा, वन, भूतत्व एवं

गले में संक्रमण के बढ़े मरीज, पहुंच रहे अस्पताल

मुरादाबाद, अमृत विचार : कई दिनों से दिन-रात के तापमान में अंतर होने से लोग गले में खराश, दर्द, सूजन और वायरल इंफेक्शन की बीमारियों की चपेट में आ रहे हैं। बुधवार को ईएनटी ओपीडी में 75 मरीजों ने परामर्श लिया। एक सप्ताह पहले हुई बारिश के बाद से रात का तापमान गिरता जा रहा है। जिससे बीमारियों में इजाफा हो रहा है। लोग जिला अस्पताल, निजी अस्पताल से लेकर स्वास्थ्य केंद्रों में पहुंच रहे हैं। जिला अस्पताल के ईएनटी विभाग में डॉ. समृद्धि सेंठिया ने बताया ओपीडी में सबसे ज्यादा मरीज गले में इंफेक्शन के आ रहे हैं। बुधवार को ओपीडी में 75 मरीज इलाज के लिए पहुंचे। इसमें 40 से अधिक मरीज गले में इंफेक्शन, खराश की समस्या लेकर पहुंचे।

अमृत विचार : भारत के पूर्व राष्ट्रपति और भारत रत्न डॉ. एपीजे अब्दुल कलाम की जयंती पर समाजवादी पार्टी के जिला कार्यालय में विशेष श्रद्धांजलि सभा आयोजित की गई। सभा में उनके जीवन, कार्य और भारत को आत्मनिर्भर बनाने के उनके सपने पर विचार-विमर्श किया गया। बुधवार को समाजवादी पार्टी के जिला कार्यालय पर पूर्व राष्ट्रपति व भारत रत्न डॉ. एपीजे अब्दुल कलाम की जयंती के मनाई गई। कार्यक्रम का शुरुआत डॉ. कलाम की तस्वीर पर माल्यार्पण से हुई। कार्यकर्ताओं को संबोधित करते हुए समाजवादी पार्टी के जिलाध्यक्ष जयवीर सिंह यादव ने कहा कि डॉ. कलाम ने युवाओं को प्रेरित किया और देश को आत्मनिर्भर बनाने का सपना देखा, जिसे उन्होंने

100 मीटर दौड़ में गौरव और वर्षा प्रथम

मुरादाबाद, अमृत विचार : नेताजी सुभाष चंद्र बोस स्पोर्ट्स स्टेडियम में बुधवार को जिला स्तरीय जूनियर बालक व बालिका एथलेटिक्स प्रतियोगिता हुई। जूनियर बालक के 100 मीटर में गौरव ने पहला स्थान प्राप्त किया। बालिका वर्ग में 100 मीटर में वर्षा ने पहला, रिजवा ने दूसरा और दीशा ने तीसरा स्थान प्राप्त किया। 200 मीटर में आरती पहले, स्वेच्छा दूसरे और जुनैर तीसरे स्थान पर रहीं। 400 मीटर में आरती ने पहला, वर्षा ने दूसरा और जुनैर ने तीसरा स्थान हासिल किया।

● सभी विभागों को जनता के कार्य में तत्परता दिखाने को कहा

की अभिलेखीय त्रुटि पर तत्काल सुधारात्मक कदम उठाए जाएं। कृषि और सिंचाई से जुड़े विषयों पर चर्चा के दौरान नलकूप विभाग को निर्देश दिए कि किसानों को समय से सिंचाई के लिए पानी उपलब्ध कराया और खाद-बीज जैसी कृषि से जुड़ी समस्याओं के समाधान में जनप्रतिनिधियों के पत्रों पर गंभीरता से कार्रवाई की जाए। इस पर वरिष्ठ पुलिस अधीक्षक ने जिले में साइबर अपराधों की रोकथाम और जवाबदेही व्यवस्था की विस्तृत जानकारी दी। पशुपालन विभाग की समीक्षा के दौरान सभापति ने जिले में संचालित गोशालाओं की स्थिति के बारे में जानकारी ली और उनमें हरा चारा एवं भूसे की पर्याप्त व्यवस्था सुनिश्चित करने के निर्देश दिए। साथ ही,

आवारा पशुओं की सुरक्षा और संरक्षण व्यवस्था पर भी विशेष ध्यान देने का आश्वासन दिया। बैठक में आयुर्वेद एवं यूनानी अस्पतालों के संचालन की स्थिति पर भी चर्चा हुई। जिलाधिकारी ने बताया कि जनपद में 14 आयुर्वेदिक और 1 यूनानी अस्पताल संचालित हैं। सभापति ने आयुर्वेद के महत्व पर बल देते हुए आयुर्वेदिक दवाओं के प्रचार-प्रसार और जन जागरूकता बढ़ाने की आवश्यकता पर जोर दिया। बैठक में जिलाधिकारी अनुज सिंह, मुख्य विकास अधिकारी मृणाली अविनाश जोशी, अपर जिलाधिकारी प्रशासन गुलाबचंद्र, सहित सभी संबंधित विभागों के अधिकारी मौजूद रहे। समिति ने समग्र रूप से जनप्रतिनिधियों के पत्रों पर विभागों की तत्परता की सराहना की और भविष्य में जनहित के कार्यों को और प्रभावी ढंग से लागू करने के निर्देश दिए।

नकली कॉपर वायर बेचने वाले गिरोह का पर्दाफाश

कार्यालय संवाददाता, मुरादाबाद

अमृत विचार : मूंढापांडे थाना पुलिस ने बिजली की तार चोरी और ठगी करने वाले गिरोह का भंडाफोड़ करते हुए दो आरोपियों को गिरफ्तार किया है। एसपी सिटी कुमार रणविजय सिंह ने बताया कि आरोपी निर्माणाधीन फैक्ट्रियों को निशाना बनाते थे। बुधवार को एसपी सिटी कुमार रणविजय ने बताया कि मूंढापांडे थाना पुलिस ने तांबे की वायर चुराने और रेत बजरी और पराली भरकर कारोबारियों को असली बताकर ठगी करने वाले गिरोह के दो सदस्यों को पकड़ लिया। उन्होंने बताया कि पकड़े आरोपियों ने पूछताछ में नाम आलम पुत्र भूरा और नाजिर पुत्र मनाजिर, दोनों निवासी ग्राम दौलरा, थाना मूंढापांडे बताया है। पकड़े गए आरोपियों से चोरी कॉपर वायर, 1 लाख 70 हजार नकद, 19 टुकड़े नकली वायर, 13 टुकड़े असली वायर, 2.5 एमएम बिजली का वायर तथा असली और नकली आधार

● असली वायर चोरी कर कॉपर निकाल नकली वायर बनाकर करते थे ठगी, दो आरोपी पकड़े

कार्ड बरामद किए गए हैं। आरोपी जहां विलडिंग का निर्माण कार्य चलता था वहां से रात में वायर चुरा लेते और फिर काले पाइप के अंदर सीमेंट व बजरी भरकर असली तार के दोनों सिरों को एल्फी से चिपका देते थे। तैयार नकली माल को पैक करके नो कार्टन में रखकर असली बताकर बेच देते थे। जांच में सामने आया है कि 3 जुलाई को नियामतपुर इकरोटिया टोल प्लाजा के पास निर्माणाधीन मॉडिकल कॉलेज और 12 अगस्त को ग्राम दौलरा स्थित हिंद टर्मिनल्स प्राइवेट लिमिटेड से भी इसी गिरोह ने वायर चोरी की थी। 15 अगस्त को दिल्ली निवासी अमित कुमार ने गिरोह के सदस्य जाने आलम से 8 लाख 10 हजार में 2100 किलो वायर खरीदा था, जो बाद में सीमेंट से भरा नकली वायर निकला।

मनुष्य जन्म नाव है तो प्रभु कथा है पतवार

डॉ. कलाम की जयंती मनाई

मुरादाबाद, अमृत विचार : सपा के महानगर कार्यालय पर पूर्व राष्ट्रपति डॉ. कलाम की जयंती मनाई गई। अध्यक्षता महानगर अध्यक्ष इकबाल अंसारी ने की और संचालन महानगर महासचिव गजेंद्र सिंह यादव ने किया। पदाधिकारियों ने डॉ. एपीजे अब्दुल कलाम के चित्र पर पुष्प अर्पित की। इस दौरान सलीम वारसी, डॉ. सोमवीर सिंह यादव, अरबाज खान एडवोकेट, राशिद अंसारी, डॉ असीम खान, मोहम्मद लाईक, मोहम्मद वसीम, शजिद नवी, मोहम्मद नाजिर अंसारी, डॉ. हसन सलमानी, मशरुर हसन, मोहम्मद कासिम सलमानी रहे।

कथा-व्यास ने कहा कि मनुष्य जन्म नाव है तो प्रभु कथा उसे डूबने से बचाने वाली पतवार। अतः प्रभु कथा का आश्रय तो यह ठाकुर तक अवश्य पहुंचा देगी। सस्तरंग की तुलना में स्वर्ग व मोक्ष भी तुच्छ है तो मिथ्या संसार की भोग विलास की कामनाएं व्यर्थ हैं। मूलपाठ में आचार्य अनिल भारद्वाज, नितिन शर्मा, जयदेव शर्मा, उज्ज्वल भारद्वाज, अनिल गौड़, आचार्य निखिल, आचार्य कृष्ण आदि रहे।

जयंती पर डॉ. कलाम को सपाइयों ने किया नमन



डॉ. कलाम के चित्र पर माल्यार्पण करते सपा कार्यकर्ता।

● अमृत विचार

पूरी मेहनत से साकार करने का प्रयास किया। कार्यक्रम में पूर्व विधायक हाजी रिजवान, पूर्व मंत्री जुगल किशोर वाल्मीकि, पूर्व प्रत्याशी लाखन, महासचिव फुरकान अली, अतहर हुसैन अंसारी, वेद प्रकाश सैनी, नौशाद पाशा, प्रदीप यादव योगेन्द्र यादव, आषाढका पाशा, गुल अहमद, सुनीता सिंह, सुरेंद्र शर्मा, कादिर पाशा, प्रेम बाबू वाल्मीकि, वीरेंद्र प्रसाद, गोविन्द

प्रजापति, फिरासत हुसैन गामा, राजीव यादव, जिंगरी मलिक, लुकमान खान, शरीफ सलमानी, जाहिद हुसैन, कयाममुद्दीन सैफी, शारिक कुरैशी, भूरा कुरैशी, मोहम्मद इल्यास, प्रदीप जाटव, मोहम्मद शरीफ, अमर सिंह, जाकिर अली सहित कई पार्टी कार्यकर्ता और छात्राएं उपस्थित रहे। सभी ने डॉ. कलाम के आदर्शों को जीवन में अपनाने का संकल्प लिया।

मॉडर्न स्कूल-आरएसडी एकेडमी में फाइनल आज

कार्यालय संवाददाता, मुरादाबाद

अमृत विचार : दिल्ली रोड स्थित मॉडर्न स्कूल में ब्रास सिटी सहोदया की ओर से चल रही चार दिवसीय इंटर स्कूल क्रिकेट टूर्नामेंट के तीसरे दिन बुधवार को सेमीफाइनल के मुकाबले हुए। मैच का उद्घाटन प्रधानाचार्य शकील अहमद ने किया। शाहवेज अली ने बताया कि एक क्वार्टर फाइनल और दो सेमीफाइनल मैच खेले गए। गुरुवार को फाइनल मुकाबला मॉडर्न पब्लिक स्कूल और आरएसडी एकेडमी में होगा। क्वार्टर फाइनल मैच आरएसडी



खिलाड़ियों से परिचय प्राप्त करते अतिथि।

● अमृत विचार

एकेडमी और सेंट मीरा एकेडमी के बीच खेला गया। आरएसडी ने टॉस जीतकर पहले बल्लेबाजी करते हुए 10 ओवर में पांच विकेट के नुकसान पर 115 रनों का लक्ष्य दिया। जवाब

में लक्ष्य का पीछा करने उतरी सेंट मीरा की टीम पांच विकेट के नुकसान पर 85 रन ही बना सकी। इसके बाद पहला सेमीफाइनल मैच शिरडी साई विंग-1 और मॉडर्न पब्लिक स्कूल

के बीच हुआ। शिरडी साई ने टॉस जीतकर पहले बल्लेबाजी कर 10 ओवर में तीन विकेट के नुकसान पर 116 रन का लक्ष्य दिया। जवाब में एमपीएस की टीम ने 7.5 ओवर में बिना विकेट खोए 117 रन बनाकर फाइनल में प्रवेश किया। दूसरा मैच आरएसडी और शिरडी साई विंग-2 के बीच हुआ। शिरडी साई ने टॉस जीतकर पहले बल्लेबाजी कर 10 ओवर में नुकसान पर 66 रन का लक्ष्य दिया। लक्ष्य का पीछा करने उतरी आरएसडी एकेडमी की टीम ने 9.4 ओवर में लक्ष्य की प्राप्ति कर फाइनल मैच में प्रवेश किया।

द डिजिटल डिलेमा पर अंग्रेजी निबंध में प्रियांशी, वृंदा प्रथम



तीर्थकर महावीर यूनिवर्सिटी के कॉलेज ऑफ इंजीनियरिंग में अंग्रेजी निबंध लेखन प्रतियोगिता में मौजूद प्रतिभागी और प्रोफेसर।

● अमृत विचार

कार्यालय संवाददाता, मुरादाबाद

अमृत विचार : तीर्थकर महावीर यूनिवर्सिटी के कॉलेज ऑफ इंजीनियरिंग में द डिजिटल डिलेमा: प्राइवैसी, प्रोग्रेस और एथिक्स के बीच संतुलन पर अंग्रेजी निबंध लेखन प्रतियोगिता बुधवार को हुई।

प्राइवैसी, प्रोग्रेस और एथिक्स के बीच संतुलन पर हुई अंग्रेजी निबंध लेखन प्रतियोगिता में बीटेक सीएसई की कुमारी प्रियांशी और बीसीए की वृंदा अग्रवाल विजेता रहीं। बीएससी सीएसई की संस्कृति ठाकुर और बीटेक सीएसई-आईबीएम समृद्धि गोयल द्वितीय, जबकि बीटेक सीएसई की अंशिका कक्कड़ और एमसीए की यशिता तीसरे स्थान पर रहीं। बीटेक ईसीई के तेजस जैन को प्रोत्साहन पुरस्कार मिला। विजेताओं को पुरस्कृत करते हुए कॉलेज ऑफ इंजीनियरिंग के डीन प्रो. आरके द्विवेदी ने कहा, इस प्रतियोगिता ने प्रतिभागियों को न केवल तकनीकी प्रगति और निराला के अधिकार पर विचार करने का अवसर दिया,

● प्राइवैसी, प्रोग्रेस और एथिक्स के बीच संतुलन पर अंग्रेजी निबंध लेखन प्रतियोगिता

बल्कि नैतिकता के पहलुओं को भी नए दृष्टिकोण से देखने का अवसर उपलब्ध कराया। अंग्रेजी विभाग के विभागाध्यक्ष डॉ. संदीप वर्मा ने बताया कि प्रतियोगिता में 54 विद्यार्थियों ने हिस्सा लिया। प्रतियोगिता मानविकी विभाग की फैकल्टी डॉ. इंदु त्रिपाठी के संयोजन में हुई। प्रतियोगिता की मूल्यांकन समिति में डॉ. संदीप वर्मा, डॉ. इंदु त्रिपाठी के साथ डॉ. शंभू भारद्वाज, डॉ. प्रदीप, डॉ. अशोक कुमार, निरपेश भी शामिल रहे। निबंधों का आकलन विषयवस्तु और प्रासंगिकता, संगठन और संरचना, भाषा एवं शैली, व्याकरण और शुद्धता, रचनात्मकता एवं आलोचनात्मक सोच, प्रस्तुति और प्रारूप आदि मानकों पर किया गया। इस दौरान शशांक, नवजोत, अभिषेक, आंचल और विनीता की मौजूदगी भी रही।

A TOUCH OF TRADITION

A PROMISE OF PURITY

SANTOSH JEWELLERS

GRAND LAUNCH

OF OUR STORE

SHOPPING KA EK NAYA EHSAA

ANDAAZ NAYA, SACHCHAI WAHI.

17 + OCT + 25

FRIDAY

ADD - MANDI CHOWK, SARRAFA BAZAAR

Our Stores in Moradabad

Kanth Road +91 90681 89555

Civil Lines +91 98970 99811

Mandi Chowk +91 86303 67478



## न्यूज ब्रीफ

## जमीन के विवाद में गाली गलौज व मारपीट

छजलैट, अमृत विचार : थाना छजलैट क्षेत्र के ग्राम दाढ़ी महमूदपुर निवासी जाकिर ने थाना छजलैट में प्रार्थना पत्र दिया कि मेरे पास मेरे पूर्वजों की संपत्ति है। ग्राम डहरा निवासी एक व्यक्ति आधा दर्जन लोगों को लेकर आया और जमीन को अपना बताकर कब्जा करने लगा। मेरे साथ गाली-गलौज व मारपीट करने लगे। उक्त सभी ने मेरे घर पर भी तोड़फोड़ की है। बच्चों के साथ भी मारपीट की। उसने कार्रवाई की गुहार लगाई।

## युवकों ने ग्रामीण पर किया हमला, रिपोर्ट दर्ज

ठाकुरद्वारा, अमृत विचार : कोतवाली क्षेत्र के ग्राम टाण्डा अफजल निवासी सुशील कुमार पुत्र कृपाल सिंह ने कोतवाली में दी तहरीर में बताया कि 4 अक्टूबर की रात उनके ग्राम में रामलीला मंचन हो रहा था। इसी दौरान पड़ोसी ग्राम खेरुल्लापुर निवासी रवित कुमार पुत्र गजराम सिंह, मनीष पुत्र शंकर सिंह, और विवेक कुमार पुत्र राकेश सिंह निवासी टाण्डा आलम रामलीला देखने पहुंचे थे। उसने तीनों को शांतिपूर्वक रामलीला देखने के लिए कहा, तो वे भड़क गए और अवैध तमंचे से जानलेवा हमला करने लगे। इसके बाद तीनों आरोपी उसके क्लीनिक पर पहुंचकर गाली-गलौच करने लगे और फिर देखने की धमकी देकर फरार हो गए। पुलिस ने पीड़ित की तहरीर पर तीनों युवकों के खिलाफ मुकदमा दर्ज कर जांच प्रारंभ कर दी है।

## गाय के शव का अंतिम संस्कार कराया

कांठ, अमृत विचार : गौ सेवा गतिविधि टीम राष्ट्रीय स्वयंसेवक संघ को सुबह फोन पर डॉ. अशोक चौहान ने सूचना दी की मौदी चौराहे से आगे एक गाय को किसी वाहन ने टक्कर मार दी है। सूचना पशु चिकित्सा अधिकारी डॉ. आदित्य गोयल को दी गई। ग्राम प्रधान एवं सेक्रेटरी को भी सूचना दी गई। पशु चिकित्सा अधिकारी ने गाय का परीक्षण किया लेकिन गाय की मौत हो गई। तहसीलदार ने नगर पंचायत से जेसीबी भेजी। तब गाय का अंतिम संस्कार कराया गया। विकास शर्मा जिला संयोजक, अमित चौहान, विभाग संयोजक, पशु चिकित्सा अधिकारी आदित्य गोयल, डॉ अशोक चौहान, जयप्रकाश, आदि मौजूद रहे।

## घर में घुसे हथियारबंद चोर, चीख-पुकार पर भागे

संवाददाता, कुंदरकी

अमृत विचार : कुंदरकी थाना क्षेत्र के ग्राम मोहनपुर की एक सीसीटीवी केमरे की फुटेज वायरल हो रही है जिसमें तीन चोर डंडे और अन्य हथियार लिये दिखाई दे रहे हैं। वे एक घर में घुस जाते हैं कुछ देर बाद महिलाओं के चीखने चिल्लाने की आवाज सुनाई देती है। तीनों चोर वहां से भाग जाते

## स्कूलों में बालिकाओं को किया जागरूक महिला पुलिसकर्मियों ने स्कूलों-कॉलेजों में की गोष्ठी, हेल्पलाइन नंबर बताए

संवाददाता, कांठ

अमृत विचार : मिशन शक्ति अभियान फेज 5 के अंतर्गत थाना क्षेत्र के क्षेत्र के विभिन्न ग्रामों एवं विभिन्न स्कूल-कालेजों में महिला सुरक्षा टीम थाना कांठ द्वारा महिलाओं व बालिकाओं की गोष्ठी का आयोजन किया गया, जहां उन्हें उनके अधिकारों के प्रति जागरूक किया गया। उन्हें हेल्पलाइन नंबर बताए। अपराधों के लेकर जागरूक किया।

बुधवार को मिशन शक्ति अभियान फेज – 5.0 के अंतर्गत मेन बाजार कांठ, ग्राम ध्यानपुरा, बेगमपुर कृषक इंटर कॉलेज नयागांव, कुसुम देवी इंटर कॉलेज भीकनपुर, मथाना डिग्री कॉलेज, नयागांव स्थित अकबरपुर चैदरी में कृषक पब्लिक स्कूल आदि स्थानों पर बालिकाओं व महिलाओं के साथ गोष्ठी की गई। मिशन शक्ति केंद्र मिशन शक्ति साइबर हेल्प डेस्क को सरकार द्वारा चलाई जा रही विभिन्न कल्याणकारी योजनाओं जैसे

## आंगनबाड़ी कार्यकर्त्री से मारपीट कुंडल खींचने से कान फटा

संवाददाता, बिलारी,

अमृत विचार : आंगनबाड़ी केंद्र से बच्चों को पढ़ाकर वापस आ रही आंगनबाड़ी कार्यकर्त्री को एक बाइक सवार युवक ने रोक लिया। युवक ने आंगनबाड़ी के साथ मारपीट की। मारपीट में कुंडल खिंच जाने से कान फट गया। तहरीर के बाद पुलिस ने आरोपी युवक पर मुकदमा दर्ज किया है। थाना सोनकपुर क्षेत्र के गांव बरखेड़ा की रहने वाली सीमा पत्नी रामवीर सिंह प्राथमिक विद्यालय आह्लादपुर खेम उर्फ रायपुर में बच्चों को पढ़ाकर 14 अक्टूबर को दोपहर 2 बजे वापस जा रही थी। रास्ते में काली मंदिर के पास बाइक पर सवार होकर जिला रामपुर के थाना शाहबाद के गांव रवाना पट्टी का अरविंद आया



बालिकाओं को जागरूक करती पुलिस।

## ●सरकार की योजनाओं की भी जानकारी दी

विधवा पेंशन योजना,वृद्धावस्था पेंशन योजना, सुकन्या समृद्धि योजना, प्रधानमंत्री आवास योजना, मुख्यमंत्री सामूहिक विवाह योजना, कृषि कर भुगतान योजना, कन्या सुमंगला योजना,

प्रधानमंत्री मातृ वंदना योजना आदि से अवगत कराते हुए एवं महिलाओं को उनकी सुरक्षा एवं सम्मान के प्रति जागरूक किया। विभिन्न हेल्पलाइन नंबरों जैसे- वूमेन पावर लाइन-1090,घरेलू हिंसा हेल्पलाइन-181, पुलिस आपातकालीन सेवा -112, स्वास्थ्य सेवा- 102, 108,

## घर से सामान लेने निकला किशोर लापता, गुमशुदगी दर्ज

ठाकुरद्वारा, अमृत विचार : ग्राम मलपुरा लक्ष्मीपुर निवासी एक किशोर रहस्यमय परिस्थितियों में लापता हो गया। परिजनों ने काफी तलाश करने के बाद पुलिस से गुहार लगाई है।

मलपुरा लक्ष्मीपुर निवासी सोमनाथ पुत्र राजाराम ने कोतवाली में गुमशुदगी दर्ज कराते हुए बताया कि उनका पोता सचिन (17 वर्ष) बुधवार की सुबह घर से गांव में सामान लेने गया था, लेकिन इसके बाद से वापस नहीं लौटा। परिजनों ने आसपास व रिश्तेदारी में काफी खोजबीन की, लेकिन उसका कोई सुराग नहीं मिला। लापता सचिन का कद लगभग 5 फुट 5 इंच, रंग सांवला, चेहरे पर हल्की दाढ़ी, और उसने गुलाबी धारीदार शर्ट तथा काली लोअर पहन रखी है। पुलिस ने गुमशुदगी दर्ज कर किशोर की तलाश शुरू कर दी है।



कान दिखाती आंगनबाड़ी कार्यकर्त्री।

और रोक लिया। जब विरोध किया तो उसके साथ मारपीट की जिससे उनका दाहिना कान फट गया। आसपास कई लोग आ गए,बाद में अरविंद जान से मारने की धमकी देकर फरार हो गया। पुलिस ने आरोपी अरविंद पर मुकदमा दर्ज किया है।

बंदूकधारी बदमाश निगरानी कर रहा है। ग्राम मोहनपुर निवासी अली अहमद और रईस पुत्र छिद्दन के घरों की वारदात बताई गई है। उनके घर पर बीसवें की फातिहा का कार्यक्रम था, जिसके कारण रिश्तेदार थे। चोरों ने एक महिला के कुंडल निकालने की कोशिश की। शोर मचने पर बदमाश फरार हो गए। पुलिस ने मौके पर पहुंचकर जांच पड़ताल की। पुलिस

सूत्रों के अनुसार, वायरल सीसीटीवी फुटेज के आधार पर बदमाशों की पहचान की जा रही है। गौरतलब है कि चंद दिन पहले ही थाना क्षेत्र की एक गांव से मेंथा का तेल सहित अज्ञात चोर लाखों रुपए की चोरी कर फरार हो गए थे वहींएक सरकारी स्कूल से भी लाखों रुपए की चोरी की घटना को अंजाम दिया था। जिसका भी अभी तक खुलासा नहीं हो पाया है।

## कार्यालय, अधिशासी अभियन्ता

## भूगर्भ जल विभाग, खण्ड-मुरादाबाद, बी - 161 / 4: जिगर विहार कालोनी, सिविल लाइन, मुरादाबाद

पत्रांक: 447/ भू0ज0 वि0 ख0 मुरा0 / आर0डब्लू0एच0 / 2025-28 / मुरादाबाद / दिनांक: 15/10/ 2025

ई-टेण्डरिंग के माध्यम से कराये जाने वाले कार्यों की अत्यकालीन निविदा सूचना संख्या : 04/RWH/MBD/2025-26 05/RWH/MBD/2025-26

1. महामहिम राज्यपाल महोदय, उत्तर प्रदेश की ओर से अधोहस्ताक्षरकर्ता द्वारा निम्नलिखित कार्य हेतु ऑनलाइन <https://etender.up.nic.in> के माध्यम से निविदा भूगर्भ जल विभाग, 30प्र0 में पंजीकृत ठेकेदारों / फर्मों से दिनांक 28.10. 2025 को पूर्वाह्न 11:00 बजे तक आमंत्रित की जाती हैं। निविदा संख्या 04/RWH/MBD/2025-26 की प्री-क्वालिफिकेशन टेंडिनकल बिड दिनांक 28.10.2025 को अपरान्ह 1:00 बजे एवं निविदा संख्या 05/RWH/MBD/2025-26 की प्री-क्वालिफिकेशन टेंडिनकल बिड दिनांक 28.10.2025 को अपरान्ह 2:00 बजे कार्यालय अधिशासी अभियन्ता, भूगर्भ जल विभाग, खण्ड-मुरादाबाद, बी- 161/4, जिगर विहार कालोनी, सिविल लाइन, मुरादाबाद में गठित कमेटी द्वारा ऑनलाइन खोली जाएगी एवं प्री-क्वालिफिकेशन टेंडिनकल बिड में उपयुक्त पाये गये निविदादाताओं की प्राइस बिड / फाईनैशियल बिड खोले जाने की सूचना ऑनलाइन उपलब्ध रहेगी। निविदाओं की निविदा / बिड दिनांक 17.102025 को पूर्वाह्न 11:00 बजे से दिनांक 28.10-2025 को पूर्वाह्न 11:00 बजे तक डाउनलोड / अपलोड की जा सकती है। कार्यालय बन्द होने अथवा अवकाश होने की स्थिति में यह बिड अगले कार्य दिवस में उसी समय पर खोली जाएगी।

क्र० सं०	निविदा संख्या	कार्य का विवरण	अनुमानित लागत (लाख रु में) (जी0एसए0 टी0 रहित)	कार्य पूर्ण करने का समय	धरोहर धनराशि (रु.)	निविदा प्रपन्न का मूल्य (रु.) (जी0एसए0 टी0 सहित)
1	04/RWH/MBD / 2025-26	Installation/Construction of Roof Top Rain Water Harvesting Structures at different Buildings of Bheemrao Ambedkar Police Academy, Moradabad with 01 no. of peizometer	31.19	60 Days	64,000.00	2354.00
2	05/RWH/MBD / 2025-26	Installation/Construction of Roof Top Rain Water Harvesting Structures at different Buildings of Mahamaya Poly-technic of Information Technology Amroha .with 01 no. of peizometer	37.87	60 Days	76,000.00	2354.00

निविदा से सम्बंधित समस्त विवरण विस्तृत नियम व शर्तें तथा बिड प्रपत्र 30प्र0 सरकार की वेबसाइट <https://etender.up.nic.in> पर ऑनलाइन देखे जा सकते है।

अधिशासी अभियन्ता  
भूगर्भ जल विभाग, खण्ड- मुरादाबाद

## डॉ. राम मनोहर लोहिया की पुण्यतिथि पर किया याद

बिलारी,अमृत विचार : सपा कार्यालय एमआई हाउस पर डॉ. राम मनोहर लोहिया की पुण्यतिथि पर गोष्ठी की गई। उनके जीवन आदर्शों को अपनाने का संकल्प लिया गया।

विधायक हाजी मोहम्मद फहीम इरफान ने कहा कि डॉ. लोहिया समाज के अंतिम पंक्ति के अंतिम व्यक्ति के लोकतांत्रिक अधिकारों की बात करते थे। वह देश के उन तमाम लोगों की आवाज थे, जिनकी आवाज संसद तक नहीं पहुंचती थी। आज भी डॉ. लोहिया के विचारों से सीखने की जरूरत है कि कैसे विपक्ष की भूमिका में रहकर जनता के सवालों को पूरे जोरदार तरीके से रखा जाए। उपाध्यक्ष यूथ ब्रिगेड सौरभ यादव, रामबाबू यादव, बांकार प्रधान, रविन्द्र चौधरी प्रधान, सददाम सैफी प्रधानपति, महावीर सिंह यादव, चिराग अग्रवाल, सालिम सैफी, इदरीस, ममता यादव, मातीराम समेत काफी संख्या में सपा कार्यकर्ता मौजूद रहे। इसके बाद सभी कार्यकर्ताओं ने सपा प्रदेश अध्यक्ष श्यामलाल पाल का केक काटकर एवं एक दूसरे को केक खिलाकर जन्मदिन मनाया और उनके दीर्घायु की कामना की।

## फूलवती हत्याकांड के खुलासे को हाथ-पैर मार रही पुलिस

संवाददाता, ठाकुरद्वारा

अमृत विचार : 65 वर्षीय

फूलवती हत्याकांड काठाकुरद्वारा पुलिस खुलासा नहीं कर सकी । एक सप्ताह पूर्व व्यापारियों ने पुलिस क्षेत्रअधिकारी बी प्रभारी निरीक्षक को चेतावनी दी थी उस समय 2 दिन में हत्याकांड का खुलासा करने का दावा किया था । व्यापारियो ने तीन दिन में खुलासा करने की चेतावनी देते हुए मुख्यमंत्री से शिकायत करने की बात कही।

थाना ठाकुरद्वारा के गांव माधो वाला निवासी मनोज कुमार चौहान फोटो बाजार में रेडीमेड गारमेंट्स कि दुकान करते हैं।



मृतका फूलवती।

उनकी माता 65 पति फूलवती अपने गांव से ठाकुरद्वारा आ रही थी। अचानक लापता हो गई थी। उनकी तलाश की लेकिन कोई पता नहीं चला 27 सितंबर को कमालपुरी माधोबाला की जंगल में लहर की पटरी की किनारे उनका शव मिला था । उस दिन शव मुरादाबाद ठाकुरद्वारा रोड स्थित रामू वाला गणेश चौराहे पर रख कर जाम लगाते हुए हत्याओं की गिरफ्तारी की मांग कि थी । पुलिस अधिकारियों ने किसी तरह समझा बुझा कर महिला का पोस्टमार्टम कर आया था । 22 दिन बीत

## मारपीट की घटनाओं में 11 लोगों पर रिपोर्ट दर्ज

संवाददाता चौधरपुर

अमृत विचार : डिडौली कोतवाली क्षेत्र में अलग-अलग हुई मारपीट में पुलिस ने एक अज्ञात सहित 11 लोगों के खिलाफ मुकदमा दर्ज कर लिया है।

डिडौली कोतवाली क्षेत्र के गांव पूरनपुर में किसान निरंकार सिंह और अनुप का परिवार रहता है पुलिस को दी तहरीर में निरंकार सिंह ने बताया कि 14 अक्टूबर को वह अपने भतीजे सुरेंद्र सिंह के साथ खेत पर जा रहा था तभी रास्ते में उसे अनुप महेंद्र, राजीव, पिंटू रास्ता रोककर खड़े हो गए । कहने लगे कि तू हमें मिट्टी उठाने से रोकना अब तेरे ही खेत से मिट्टी उठाएंगे तू रोक लेना। उसने कहा कि तुम ऐसा नहीं कर सकते तो वे आग बबूला हो गए और गाली-गलौज करने लगे। गाली देने से मना किया तो आरोपियों ने उसके साथ मारपीट की और जान से मारने की धमकी दी। पुलिस ने पीड़ित की तहरीर पर अनुप, महेंद्र, राजीव और मिंटू के खिलाफ रिपोर्ट दर्ज कर जांच शुरू कर दी है। दूसरी और मिठनपुर निवासी

राहुल कुमार ने एक अज्ञात सहित गांव के चार लोगों पर कैटीन में ले जाकर मारपीट का आरोप लगाया है। पुलिस को दी तहरीर में राहुल कुमार का कहना है की डिडौली के पास हाईवे किनारे सीएनजी पंप पर वह कंप्रेसर ऑपरेटर है। 12 अक्टूबर को वह पंप पर ड्यूटी कर रहा था तभी गांव के ही विकास सिंह उसे अपने साथ सीएनजी पंप के पास कैटीन पर ले गया। वर पहले से मौजूद नरेश, निशांत, लोक कुंवर सिंह उर्फ आसू एवं एक अज्ञात व्यक्ति ने गाली गलौज देनी शुरू कर दी।

उसने गाली देने से मना किया तो मारपीटकी। पुलिस ने पीड़ित की तहरीर पर मुकदमा दर्ज कर लिया। वही लोक कुंवर ने राहुल और उसके दो साथियों के खिलाफ मारपीट का आरोप लगाया है। उसका कहना है कि राहुलऔर उसके साथ आए तोहफापुर निवासी शाहरुख और नदीम ने मारपीट की और जान से मारने की धमकी देते हुए फरार हो गए पुलिस ने राहुल, शाहरुख और नदीम के खिलाफ रिपोर्ट दर्ज कर ली है।

## गांव पीपलसाना में पुलिस चौकी का किया उद्घाटन

भोजपुर, अमृत, विचार : बुधवार को वरिष्ठ पुलिस अधीक्षक सतपाल अंतिल और एसपी ग्रामीण कुंवर आकाश सिंह ने गांव पीपलसाना में नवनिर्मित पुलिस चौकी का शुभारंभ किया।

एसएसपी ने कहा कि क्षेत्र में कानून एवं शांति व्यवस्था को और अधिक सुदृढ़ करने एवं आमजन को त्वरित पुलिस सहायता उपलब्ध कराने के उद्देश्य से गांव पीपलसाना में पुलिस चौकी की स्थापना की गई है। इस दौरान मिशन शक्ति अभियान 5.0 के अंतर्गत महिला सशक्तिकरण की भवना को आगे बढ़ाते हुए पीपलसाना निवासी छात्राओं ने अधिकारियों की उपस्थिति में चौकी का फीता काटकर शुभारंभ किया। हाजी जहांगीर,मुरशद पाशा,गुलाम गौस, गुलाम मौहम्मद, हाजी मुसलकत, मौहम्मद जनाब आदि गणमान्य लोग उपस्थित रहे।

## न्यूज डायरी

## विवाहिता को तीन तलाक

## दिया,पति समेत चार पर रिपोर्ट

भोजपुर, अमृत विचार : पुलिस ने वरिष्ठ पुलिस अधीक्षक सतपाल अंतिल के आदेश पर थाना क्षेत्र के गांव चकंवेगमपुर निवासी रेहाना पुत्री इब्राहीम की तहरीर पर पति मौहम्मद कासिद, ससुर महेंदी हसन, सास रुखसाना और ननद के खिलाफ दहेज उपीड़न का केस दर्ज किया है। पीड़िता ने बताया है कि जनवरी माह में थाना पाकबड़ा निवासी मौहम्मद कासिद के साथ निकाह हुआ था। पिता ने हैसियत के अनुसार कार के लिए नकद पांच लाख रुपए सहित 20 लाख रुपए खर्च किए थे। ससुराल वाले और 20 लाख की मांग को लेकर उपीड़न करने लगे। इन दिनों सात माह की गर्भवती हूं। कुछ दिनों पहले ससुरालियों ने मापीट कर धायल कर दिया। पिता हालवाल जानने और ससुराल वालों को समझाने आये तो आरोपियों ने उनसे भी 20 लाख रुपए की मांग की। विरोध करने पर पिता के सामने भी मारपीट की और तीन तालाक देकर घर से बाहर निकाल दिया। पुलिस ने तहरीर के आधार पर मुकदमा दर्ज कर जांच शुरू कर दी है।

## घर से घूमने निकला युवक लापता, गुमशुदगी दर्ज

भोजपुर, अमृत विचार : बुधवार को पुलिस ने गांव लालुवाला निवासी मेहदी हसन की तहरीर पर 25 वर्षीय बेटे नबी हसन की गुमशुदगी दर्ज कर तलाश शुरू कर दी है। ग्रामीण का कहना है कि 10 अक्टूबर की सुबह को नबी हसन घुमने के लिए घर से निकला था। पांच दिन बीत जाने के बाद भी वापस नहीं लौटा है। रिश्तेदारों एवं यार दोस्तों से भी जानकारी की पर उसका कोई अता-पता नहीं चल रहा है।



## पुलिस ने चौपाल लगाकर महिलाओं को किया जागरूक

ठाकुरद्वारा, अमृत विचार : ग्राम कुंडेसरा में आशा, आननबाड़ी कार्यकर्त्री, समूह सखी, महिलाओं व बालिकाओं के साथ चौपाल का आयोजन किया गया। साइबर क्राइम के बारे में विस्तृत जानकारी दी गई तथा विभिन्न जन कल्याणकारी योजनाओं के अलावा आपातकालीन हेल्पलाइन नंबरों के बारे में जानकारी दी गई व पंपलेट वितरित किये गए। टीम मे उपनिरीक्षक ललित, हेड कॉन्स्टेबल प्रदीप, पुनम ,कॉन्स्टेबल गौरव कुमार, सचिन, रवि सैनी, आदि मौजूद रहे।

## भाकियू टिकैत ने मांगों को लेकर दिया ज्ञापन

बिलारी,अमृत विचार : भारतीय किसान यूनियन टिकैत के पदाधिकारियों ने ब्लॉक अध्यक्ष प्रेमपाल प्रजापति के नेतृत्व में एसडीएम को ज्ञापन दिया। ज्ञापन में धान के क्रय केंद्रों पर सुचारु रूप से तैल व्यवस्था शुरू करने की मांग उठाई गई। कहा कि लक्ष्मी थुगर मिल पर 47 करोड़ रुपए बकाया है। धान क्रय केंद्रों पर टोल शुल्क नहीं हुई है लिहाजा जल्द से जल्द टोल की व्यवस्था कराई जाए। किसानों को खाद शीघ्र उपलब्ध कराई जाए। कीटनाशक दवाइ का भी छिड़काव कराया जाए। इसके अलावा अनेकों। मांगे उठाई गई ज्ञापन देने वालों में ब्लॉक अध्यक्ष प्रेम पाल सिंह प्रजापति, जयपाल सिंह, वीकेश, अजय कुमार, कमल सिंह, विजयपाल सैनी, मोहित चौधरी,डॉक्टर बिलाल, गुफरान पाशा आदि मौजूद रहे।



## गुलनाज ने यूपीएसएससी परीक्षा उत्तीर्ण की, खुशी जताई

मुंडापांडे, अमृत विचार : मुंडापाण्डे के गांव अफजलपुर निवासी शिक्षामित्र जाहिद अली की बेटी गुलनाज ने यूपीएसएससी की परीक्षा पास की। मुंडापांडे ब्लॉक प्रमुख डॉ. नवदीप यादव ने गुलनाज को मिठाई खिलाकर बधाई दी। जाहिद अली के परिवार में पत्नी फरजान अंजुम दो बेटे और चार बेटियां हैं। गुलनाज भाई बहनों में सबसे बड़ी है। रिश्तेदार एवं परिचित भी बधाइयां देने के लिए गुलनाज बी के घर पहुंचने लगे। एड. मो इईम, ग्रामा प्रधान फारुख ,राशिद हुसैन के साथ तमाम लोग मौजूद रहे।

## चाकू से हमला कर घायल करने के आरोपी को पकड़ा

बिलारी,अमृत विचार : क्षेत्र के गांव सतारन में राजमिस्त्री को मजदूर ने गले पर चाकू मार कर घायल कर दिया। इसके बाद पुलिस ने घायल को अस्पताल में भर्ती कराया। पुलिस ने आरोपी युवक को गिरफ्तार कर लिया। सतारन गांव में 13 अक्टूबर को शाम 4 बजे के वक्त राजमिस्त्री का काम करने वाला 25 वर्षीय इसरार पुत्र अलीसेन का झगड़ा मकान निर्माण के दौरान मजदूरी करने वाले गांव के ही शेखर पुत्र पातीराम कश्यप के साथ हो गया था। शेखर ने चाकू से इसरार के गर्दन पर बार कर दिया जिससे इसरार बुरी तरह से लहलुहान हो गया। उसे सामुदायिक स्वास्थ्य केंद्र लाया गया जहां से जिला अस्पताल रेफर कर दिया। अब पुलिस ने आरोपी शेखर के विरुद्ध घायल के ममेरे भाई मौमिन की ओर से दी गई तहरीर के बाद मुकदमा दर्ज कर लिया। पुलिस ने आरोपी शेखर को गिरफ्तार करके जेल भेज दिया।



न्यूज़ ब्रीफ

बिना रजिस्ट्रेशन के अस्पताल चलाने में चिकित्सक पर रिपोर्ट

रामपुर, अमृत विचार : क्षेत्रीय आयुर्वेदिक एवं युनानी अधिकारी डॉ. वंदना रानी ने नौ अक्टूबर को बिलासपुर में स्थित नेशनल हेल्थ मेंटरनिटी सेंटर पर छापेमारी करके चेक किया, तो वहां पर तीन मरीज भर्ती पाए गए थे। चिकित्सक द्वारा ऑपरेशन, एलोपैथ चिकित्सा की जा रही। दानिश के पास बीएएमएस की डिग्री है। उनका फंजीकरण नहीं बनाया गया। तहरीर के आधार पर चिकित्सक के खिलाफ पुलिस ने नेपोटेंट दर्ज कर ली। पुलिस जांच कर रही है।

पुजारी ने महिलाओं को बांटी साड़ी

रामपुर, अमृत विचार : बुधवार को मिस्टनगंज स्थित शक्ति दरबार में पंडित विश्वनाथ प्रसाद मिश्रा ने अमृतमयी कार्तिक मास में यज्ञ, अनुष्ठान, जाप, पूजा, पाठ किया। विश्व कल्याण के लिए वैदिक मंत्रों से आहुतियां देकर सभी देशवासियों को स्वास्थ्य लाभ की कामना की। यज्ञ के बाद महिलाओं को मां आदिशक्ति की सेवा में आई साड़ियां वितरित कीं। राजा अग्रवाल, राम भरोसे लाल यादव, मुकेश रावत, तिलक राज, नीरज मिश्रा, श्वदेश ठाकुर, राजेंद्र सिंह, इज्जु, सुधा, सरोज, अनिल कुमार चौरसिया मौजूद रहे। वहीं पंडित विश्वनाथ मिश्रा ने बताया कि कार्तिक मास में पांच अमृतमयी महीनर्त पक्ष शस्त्र हैं, जो नौ 9 पंचांगों में शामिल हैं। जिसमें धनतेरस 19 अक्टूबर को होगी। नरका चौदस 20 अक्टूबर सोमवार को होगी। दीपावली 21 अक्टूबर मंगलवार को होगी। गोवर्धन पूजा 22 और 23 को भाई दूज होगा।

डायट में 12 शिक्षकों की हुई माइक्रो टीचिंग

रामपुर, अमृत विचार : बुधवार को एआरपी की लिखित परीक्षा में पास होने वाले 12 शिक्षकों की माइक्रो टीचिंग हुई। जबकि बचे 18 शिक्षकों की माइक्रो टीचिंग गुरुवार को होगी। ब्लॉकों में खाली पड़े एआरपी के पदों पर भरे जाने के लिए विभाग सक्रिय हो गया है। 10 माह से इस प्रक्रणा की कवायद चल रही है, लेकिन विभाग अभी तक 35 एआरपी नहीं तलाश सका है। दो बार की प्रक्रिया पूरी हो जाने के बाद विभाग द्वारा कुछ दिनों पहले फिर से एआरपी के लिए आवेदन निकाले गए थे। मंगलवार को एआरपी की लिखित परीक्षा का रिजल्ट घोषित कर दिया था। जिसमें 30 शिक्षक पास हुए थे।

255 बेसिक शिक्षकों का चयन वेतनमान स्वीकृत

कार्यालय संवाददाता, रामपुर

**अमृत विचार** : जिले के 255 शिक्षकों को दीपावली का तोहफा मिला है। उन्हें चयन वेतनमान का लाभ मिलागा। एक पद पर 10 वर्ष की संतोषजनक सेवा पर शिक्षकों को चयन वेतनमान का लाभ दिया जाता है। जिससे उनके वेतन में बढ़ोतरी होती है। पहले 2024 तक यह कार्य ऑफलाइन था जिसे 1 जनवरी 2025 से ऑनलाइन किया है। जिसमें स्वार ब्लॉक के 88, शाहबाद के 60, मिलक के 49, सैदनगर के 31 और चमरौरीआ के 27 शिक्षक हैं। जिले में वर्ष 2015 में बड़ी संख्या में शिक्षकों के पदोन्नति हुई थी और उन्हें इस पद पर कार्य करते हुए इस वर्ष 10 साल हो गए थे। जिस कारण में चयन वेतनमान पाने की श्रेणी में आ

रोडवेज ने शुरू की प्रोत्साहन योजना

रामपुर, अमृत विचार : दिवाली आते ही परिवहन निगम सक्रिय हो गया है। बस चालकों और परिचालकों के लिए प्रोत्साहन योजना आ गई है, जोकि 18 से लेकर 30 अक्टूबर तक के लिए होगी।

13 दिन तक लगातार चलने वाले चालकों और परिचालकों को 3900 किमी. के हिसाब से 5850 रुपये दिए जाएंगे। दिवाली का पर्व आते ही शासन की ओर से रोडवेज कर्मचारियों के लिए प्रोत्साहन योजना शुरू कर दी है। जिसमें बताया कि जो चालक, परिचालक 12 दिन ड्यूटी करते हुए औसतन 300 किमी प्रतिदिन का संचालन करेंगे, उन्हें 400 प्रतिदिन की दर से 4800 रुपये प्रोत्साहन राशि दी जाएगी। यदि कोई कार्मिक 13 दिन लगातार ड्यूटी करता है और तय मानक पूरा करता है। उसे 450 प्रतिदिन की दर से 5850 रुपए प्रोत्साहन राशि मिलेगी। जिसके बाद से रोडवेज कर्मचारियों में खुशी छा गई है। योजना 18 अक्टूबर से शुरू होगी।

जिले के 277 पंचायत भवनों में खुलेंगी डिजिटल लाइब्रेरी

प्रत्येक लाइब्रेरी पर आएगी 4 लाख रुपये की लागत

कार्यालय संवाददाता, रामपुर

**अमृत विचार** : जिले के 277 पंचायत भवनों में डिजिटल लाइब्रेरी खुलेंगी। प्रत्येक लाइब्रेरी पर 4 लाख रुपये की लागत आएगी। वहीं इसके अलावा 1.80 लाख रुपये की पुस्तकें भी रखवाई जाएंगी। इसके अलावा कंप्यूटर, प्रिंटर समेत तमाम सुविधाएं लाइब्रेरी में पहले वालों को मिलेंगी। डिजिटल लाइब्रेरी खुलने से ग्रामीण बच्चों को परीक्षा की तैयारी में काफी राहत मिलेगी।

जिले में 680 ग्राम पंचायतें हैं, जिसमें 277 ग्राम पंचायतों का चयन हुआ है, जहां डिजिटल लाइब्रेरी बनेंगी। डिजिटल लाइब्रेरी में 70 हजार रुपये का फर्नीचर लगाया जाएगा। इसके साथ डिजिटल के अलावा 90 हजार रुपये की पुस्तकें भी एनबीटी से ली जाएंगी। जबकि 90 हजार की पुस्तकें स्थानीय लेखकों की खरीदी जाएंगी।

धनतेरस पर स्टील के बर्तनों का खरीदना होता है शुभ, दुकानदारों से शुरू कीं तैयारियां

बर्तनों पर भी कम हुई जीएसटी, धनतेरस पर होगी जमकर खरीदारी

कार्यालय संवाददाता, रामपुर

**अमृत विचार** : केंद्र सरकार ने जीएसटी कम करके कारोबारियों सहित आम जनता को भी तोहफा दिया है। जिसके बाद से स्टील के बर्तन बेचने वालों में उत्साह दिखाई दे रहा है। व्यापारियों का कहना है कि इस बार बर्तन ज्यादा बिकेंगे, क्योंकि जीएसटी लगभग सात प्रतिशत कम हो गई है।

धनतेरस का पर्व आते ही चारों ओर बाजार में रौनक ही रौनक नजर आ रही है। घरों से लेकर दुकानों में साफ-सफाई का काम तेजी के साथ हो रहा है। दुकानदार दुकानों को सजाने में लग गए हैं। वहीं स्टील के बर्तन बेचने वालों में इस बार काफी उत्साह दिखाई दे रहा है। नये नये वैरायटी के बर्तनों को लाकर सजाया जा रहा है।



दुकान पर रखे पीतल और स्टील के बर्तन ।

● व्यापारी जता रहे बेहतर कारोबार की उम्मीद

है। क्योंकि जीएसटी कम होने के कारण स्टील के बर्तनों की कीमतों में भी गिरावट आ गई है। दुकानदारों को उम्मीद है कि इस बार पिछले साल से ज्यादा बिक्री होगी। ज्वालानगर और शहर में दुकानों को सजाया जा रहा है।



पहले बर्तनों के जीएसटी जो लगता था वह 12 प्रतिशत लगता था, लेकिन जीएसटी में बदलाव होने के बाद 5 प्रतिशत लग रहा है इससे धनतेरस में काफी उम्मीद है कि इस बार बिजनेस अच्छा होगा।

- सौरभ गुप्ता, बर्तन व्यापारी



जीएसटी कम होने से इस बार स्टील के बर्तनों के दामों में काफी फर्क पड़ा है। धनतेरस के मौके पर इस बार ज्यादा से ज्यादा बिक्री होने का अनुमान लगाया जा रहा है। दिवाली पर्व अच्छा जाएगा।

- शोभित अग्रवाल



धनतेरस के मौके पर दुकान को सजाने का काम तेजी के साथ चल रहा है। स्टील के नये नये आइटम आए हैं उनको साफ करके रखा जा रहा है। धनतेरस वाले दिन बेचा जाएगा।

- पप्पू

मिट्टी के दिए भी बिकने शुरू

रामपुर, अमृत विचार : दिवाली पर मिट्टी के दियायों से भी बाजार सजने लग गया है। दिवाली पर पूजा करने के बाद घरों के दरवाजों पर दिये जलाकर रखे जाते हैं ताकि रोशनी हो सके। जिसको देखते हुए अब बाजारों में दिये भी बिक रहे हैं। ज्वालानगर में दिये ही दिये नजर आ रहे हैं।



सड़क किनारे रखे मिट्टी के दिये।

दुकानदार बलवीर सिंह बताते हैं कि बड़ा दिया 10 रुपये का है। जिसमें पूजा का सामान रखा जाता है। उसकी कीमत 15 रुपये है। दिवाली के मौके पर ही ज्यादा बिक्री होती है।

जिस तरह से जीएसटी कम हुआ है। उसमें ग्राहकों को धनतेरस पर काफी डिस्काउंट मिल सकेगा। जिससे काफी कस्टमर ऑनलाइन से अब बाजार में खरीदारी करने आने की उम्मीद है।	
- अमोल गुप्ता, बर्तन व्यापारी	

स्वदेशी मेले में स्कूली

बच्चों ने बिखेरा जलवा

रामपुर, अमृत विचार : रोशन पार्क में यूपी ट्रेड शो स्वदेशी मेले के सातवें दिन साईं सीनियर सेकेंडरी स्कूल की छात्राओं द्वारा नृत्य एवं गायन प्रस्तुत किया। लोगों ने बच्चों की उत्साह भरी प्रस्तुति की खूब सराहना की।

सहायक आयुक्त उद्योग निहारिका जैन ने बताया कि रोशन बाग पार्क में 18 अक्टूबर तक स्वदेशी मेला चल रहा है। मेले में जिले में बने उत्पादों को प्राथमिकता दी है। जिसमें सभी के स्थानीय उत्पाद जैसे जरी, पैचवर्क, चाकू, वायलिन, टोपी, पतंग आदि उत्पादों के स्टॉल लगे हैं। बताया कि मेले में प्रतिदिन शाम 4 बजे से सांस्कृतिक संध्या का आयोजन किया जाएगा। मेले की पहली सांस्कृतिक संध्या में बच्चों द्वारा गाए शिव तांडव स्त्रोत और छोटे-छोटे बच्चों द्वारा किए देवी नृत्य एवं लोक नृत्य की सराहना मंत्री ने की। बताया कि मेले को अधिक और आकर्षक बनाने के लिए खास पकवान, मिठाई, चाट-पकौड़ी, आइसक्रीम आदि खान-पान के स्टॉल भी लगाये गए हैं। साथी मेले में लगे बच्चों के झूले प्रमुख आकर्षण केंद्र है। मेले में प्रवेश नि:शुल्क है। बताया कि यह स्वदेशी मेला जिले में निर्मित स्थानीय उत्पादों और स्वदेशी उत्पादों की खरीदारी के लिए बड़ा मंच होगा।

नारा लेखन में बिस्मा प्रथम और इकरा द्वितीय

कार्यालय संवाददाता, रामपुर

**अमृत विचार** : राजकीय रजा स्नातकोत्तर महाविद्यालय में बुधवार को मिशन शक्ति फेज 5 के तहत महिला शिक्षा, सुरक्षा एवं सशक्तिकरण के लिए नारा लेखन प्रतियोगिता हुई। नारा लेखन प्रतियोगिता में बिस्मा बीए प्रथम वर्ष प्रथम, इकरा बीए प्रथम वर्ष द्वितीय, उरूज ताहिर बीए प्रथम वर्ष तृतीय स्थान पर रहे।

महाविद्यालय की प्राचार्य डॉ. जागृति मदान धींगड़ा ने कहा कि मिशन शक्ति अभियान छात्र-छात्राओं में आत्मविश्वास और सजगता जगाने का महत्त्वपूर्ण माध्यम है। एनसीसी कैडेट्स ने जागरूकता रैली निकाली। कॉलेज सभागार में आयोजित कार्यक्रम में प्राचार्य ने छात्र-छात्राओं को बताया कि नारे के माध्यम से सामाजिक चेतना प्रकट होती है। कार्यक्रम की

<b>राजकीय महाविद्यालय में हुई वि्वज प्रतियोगिता</b>
रामपुर, अमृत विचार <span> </span> : राजकीय महाविद्यालय रजानगर में बुधवार को सड़क सुरक्षा जागरूकता अभियान के तहत वि्वज एवं भाषण प्रतियोगिता हुई। कॉलेज प्राचार्य ने कहा कि प्रतियोगिता का उद्देश्य विद्यार्थियों में सड़क सुरक्षा के प्रति जागरूकता बढ़ाना और उन्हें जिम्मेदार नागरिक बनने के लिए प्रेरित करना है। वि्वज में अभिमन्यु गुरु प्रथम, गुलाब जहां द्वितीय और प्रलिन्या खान ने तृतीय स्थान प्राप्त किया। कॉलेज सभागार में आयोजित कार्यक्रम में प्राचार्य डॉ. राधेश्याम गिरि ने कहा कि सड़क पर चलते समय नियमों का पालन करें। वि्वज प्रतियोगिता में सड़क सुरक्षा, यातायात संकेत, नियमों एवं वाहन चलाते समय सावधानियों से संबंधित प्रश्न पूछे गए। प्रतिभागियों ने टीमों में भाग लिया और ज्ञान, तत्परता एवं सहयोग का बेहतरीन प्रदर्शन किया। भाषण प्रतियोगिता में विद्यार्थियों ने अपने भाषणों में तथ्य, अनुभव एवं प्रभावशाली तर्कों के माध्यम से विषय की गंभीरता को प्रस्तुत किया। भाषण प्रतियोगिता में अभिमन्यु गुरु प्रथम, आजमा बी द्वितीय और अक्सा बी तृतीय स्थान पर रही। निर्णायक डॉ. कपिल देव, डॉ. मनीषा रानी, डॉ. बाल मुकुंद वर्मा रहे। डॉ. पवन वर्मा ने सभी का आभार जताया।
नोडल अधिकारी प्रो. मीनाक्षी गुप्ता ने कहा कि मिशन शक्ति के तहत कॉलेज में कार्यक्रम आयोजित कराए जा रहे हैं। प्रतियोगिता में संस्कृत विभाग की विभागाध्यक्ष डॉ. कुसुम लता,

एनसीसी प्रभारी डॉ. विजेंद्र सिंह, उर्दू विभाग से डॉ. इरम नईम, डॉ. जेवी नाज, डॉ. नरेश कुमार, डॉ. अमीनुद्दीन अंसारी आदि उपस्थित रहे। संचालन डॉ. इरम नईम ने किया।

सड़क सुरक्षा वि्वज में अदिति गौतम प्रथम

रामपुर, अमृत विचार : राजकीय महिला स्नातकोत्तर महाविद्यालय में सड़क सुरक्षा जागरूकता अभियान के अन्तर्गत प्रतियोगिता हुई। छात्राओं को सड़क सुरक्षा और नियम से सम्बंधित प्रश्न पूछे गए। जिसमें अदिति गौतम ने प्रथम, अंशिका सक्सेना और मधु ने द्वितीय तथा जुबिया जुनैद ने तृतीय स्थान प्राप्त किया।

कॉलेज सभागार में बुधवार को महाविद्यालय की प्राचार्य डॉ. सुनीता ने कहा कि सड़क सुरक्षा जागरूकता अभियान का उद्देश्य ही यही है कि सड़क दुर्घटनाओं को रोका जाए। रोड सैफ्टी क्लब के संयोजक डॉ. मोहम्मद कासिम ने कहा कि इस जागरूकता अभियान के द्वारा सड़क दुर्घटना को कम करना और जान माल हानि को कम करना है। इस अवसर पर प्रो. निशात बानो, डॉ. वंदना राठौर, डॉ. मनोरमा चौहान, डॉ. प्रतिभा यादव आदि डॉ. टिकेंद्र सिंह उपस्थित रहे। डॉ. अंकिता और डॉ. योगेश चन्द्र ने निर्णायक की भूमिका निभाई।

न्यूज डायरी



राष्ट्रीय हॉकी में सनवे स्कूल रहा द्वितीय रनर-अप

रामपुर, अमृत विचार : भोपाल में चल रहे सीबीएसई राष्ट्रीय हॉकी टूर्नामेंट में सनवे स्कूल ने द्वितीय रनर-अप (तीसरा स्थान) हासिल किया। रोमांचक मुकाबला सचिदानंद जोति निकेतन इंटरनेशनल स्कूल के साथ खेला गया। सनवे स्कूल ने शुरुआत में बहुत बनाई, लेकिन विरोधी टीम ने जल्द ही बराबरी कर ली। इसके बाद सनवे ने एक और गोल किया। जिसे सचिदानंद जोति निकेतन इंटरनेशनल स्कूल ने फिर से बराबर कर दिया। निर्धारित समय समाप्त होने पर स्कोर 2-2 रहा। इसके बाद हुए पेनल्टी शूटआउट में भी दोनों टीमों ने बराबरी की और स्कोर 3-3 रहा। अंततः मुकाबला सडन डेथ तक पहुंचा, जिसमें सनवे स्कूल बेहद करीबी अंतर से हार गया। परिणाम के साथ, सनवे स्कूल ने इस प्रतिष्ठित राष्ट्रीय टूर्नामेंट में द्वितीय रनर-अप का स्थान प्राप्त किया।



लक्ष्मण को शक्ति लगते ही वानर सेना में छाया शोक

**ढकिया, अमृत विचार** : कस्बे में आदर्श रामलीला मंडल के तत्वावधान में हो रही रामलीला में अंगद रावण संवाद व लक्ष्मण शक्ति लीला का मंचन किया। लक्ष्मण को शक्ति लगते ही वानर सेना में शोक छा गया। लक्ष्मण को मूर्छित होने पर रामादल में शोक छा जाता है और प्रभु श्रीराम विलाप करते हुए हनुमान से संजीवनी बूटी लाने को कहते है। हनुमान रात में संजीवनी बूटी लेकर लौट आते है। जिसके बाद लक्ष्मण की मूर्छ टूट जाती है। ये उदक पुनः युद्ध के लिए पद देते है। इस दौरान रामलीला कमेटी के कामिल सिंह वकील, नंदकिशोर गुप्ता, पुष्पेद्र सिंह, दिग्विजय फौजी, सोवरन सिंह, केशव प्रधान, विक्की, पिटू, मोहित, नीटू सिंह, बीटू सिंह आदि मौजूद रहे।



छात्रों ने मिसाइल मैन का मनाया जन्मदिवस

रामपुर, अमृत विचार : साईं विहार स्थित फर्स्ट इंप्रेशन पब्लिक स्कूल में भारत के मिसाइल मैन पूर्व राष्ट्रपति एपीजे अब्दुल कलाम का जन्मदिन मनाया। शिक्षकों ने एपीजे अब्दुल कलाम की जीवनी के माध्यम से विद्यार्थियों को अपने जीवन के लक्ष्य को प्राप्त करने के लिए प्रोत्साहित किया। विद्यार्थियों द्वारा कलाम के प्रमुख विचारों को सभी के सामने प्रस्तुत किया। पूर्व राष्ट्रपति के जीवन से प्रेरित होकर बहुत से विद्यार्थियों ने वैज्ञानिक बनकर देश की सेवा करने का लक्ष्य निर्धारित किया। कार्यक्रम का संचालन सीनियर स्कूल हेड मुस्कान खान, हेड चंचल प्रजापति और कुमकुम राजपूत ने किया।



शबद-कीर्तन से संगत हुई निहाल

रामपुर, अमृत विचार : सिविल लाईंस स्थित गुरुद्वारा संत भाई जी बाबा से बुधवार को श्री गुरुनानक देव के अगमन दिवस के उपलक्ष्य में प्रभात फेरी निकाली। प्रभात फेरी में शबद कीर्तन से संगत निहाल हुई। प्रभात फेरी गुरुद्वारा साहिब से आरंभ होकर लेबर कॉलोनी में राजेंद्र अरोड़ा के घर से होते हुए रोशन बाग में सरदार जगमोहन सिंह साहनी, सरदार लखविंदर सिंह के घर से सौरव गुलाटी के घर होते हुए पवन बंगा व अशोक अरोड़ा के घर तक पहुंची। रास्ते में जथ्यों द्वारा की जा रही गुरुवाणी और शबद कीर्तन से संगत निहाल हुई। रोशन बाग से प्रभात फेरी वापस गुरुद्वारा साहिब में समाप्त हुई। इक्बाल सिंह द्वारा निशान साहब को आगे-आगे लेकर चलने की सेवा की गई। प्रभात फेरी में जसमीत सिंह, अमरजीत सिंह, हरीश अरोड़ा, संतोख सिंह खालसा, राज सिंह, ग्रंथि विक्रमजीत सिंह, नरेंद्र सिंह, जगजीत सिंह, गुलशन जुनेजा, भूपेंद्र सिंह, त्रिलोचन सिंह, पारस अरोड़ा शामिल रहे।



न्यूज ब्रीफ

एसपी ने मुख्यालय के आदेशों के बारे में बताया

रामपुर, अमृत विचार : पुलिस अधीक्षक विद्या सागर मिश्र ने पुलिस लाइन में प्रशिक्षण प्राप्त कर रही महिला प्रशिक्षुओं की गणना पर उपस्थित रहकर मुख्यालय के आदेश निर्देशों से अवगत कराया। मंगलवार रात को पुलिस अधीक्षक द्वारा पुलिस लाइन में महिला प्रशिक्षुओं की गणना पर उपस्थित रहकर महिला प्रशिक्षुओं को मुख्यालय से आए निर्देशों के बारे बताया। उनको प्रतिदिन कराए जाने वाले प्रशिक्षण इनडोर, आउटडोर संबंधित विषयों के संबंध में निर्देश दिए।

एसपी ने गोष्ठी में सुनीं लोगों की समस्याएं

रामपुर, अमृत विचार : पुलिस अधीक्षक विद्या सागर मिश्र ने पुलिस लाइन सभागार में पुलिस पेशनर्स के साथ गोष्ठी की। जिसमें पेशनर्स की समस्याओं, सुझावों को सुना। समस्याओं के निस्तारण के लिए संबंधित की दिशा-निर्देश दिए। गोष्ठी में पेशनर्स को साइबर अपराध डिजिटल अरेस्ट एवं साइबर टगी से बचाव रोकथाम आदि के सम्बन्ध में भी जानकारी देकर जागरूक किया। राधेश्याम के स्वर्गवास पर श्रद्धांजलि स्वस्व मौन धारण कर दिवंगत आत्मा की शांति के लिए प्रार्थना की गई।

10 से 2 बजे तक गुल रहेगी बिजली

रामपुर, अमृत विचार : अधिशासी अभियंता पीके शर्मा ने बताया कि गुरुवार को सिविललाईस उपकेंद्र पर आवास विकास फीउर पर डीएम के सामने पेट्रोल पंप से एसपी की कोटी के पास तक पेड़ों की छांटाई होगी। जिसकी वजह से 10 बजे से 14 बजे तक गांधी स्मार्थी रोड, नया आवास विकास ए ब्लॉक, बी ब्लॉक, लवी नर्सिंग होम की साइड, ग्रीन वुड स्कूल, जोहर रोड का हिस्सा, जानकी मंदिर के पास का हिस्सा, जिला परिषद रोड, फ्रेंड कॉलोनी, बैंक ऑफ बड़ोदा, आदि की पूर्ण विद्युत आपूर्ति सस्पेंड लगभग 4 घंटे के लिए बाधित रहेगी।

छात्राओं को हेल्पलाइन नंबर बताए

रामपुर, अमृत विचार : मिशन शक्ति के तहत क्षेत्राधिकारी स्वार अतुल पांडेय द्वारा महिला सुरक्षा दल बना स्वार के साथ जेएच स्कूल में छात्राओं को पम्पलेट वितरित कर जागरूक किया। महिला संबंधी अपराध, हेल्पलाइन नं०११२ के बारे में बताया और पम्पलेट वितरित किए।

लव जिहाद व धर्मांतरण के प्रति किया जागरूक

संवाददाता, भोट

अमृत विचार : विश्व हिन्दू परिषद द्वारा लव जिहाद व धर्मांतरण के खिलाफ जन जागरण अभियान के तहत लगाई जा रही धर्म प्रसार यात्रा में लोगों को लव जिहाद व धर्मांतरण के प्रति जागरूक किया गया। विश्व हिन्दू परिषद के धर्म प्रसार मेरठ प्रांत के आह्वान पर मेरठ प्रांत के संत संपर्क प्रमुख पंडित अनिल वशिष्ठ के नेतृत्व में देश में चल रहे लव जिहाद व धर्मांतरण के प्रति लोगों को जागरूक करने की लिए चलाई जा रही है। धर्म प्रसार यात्रा बुधवार दोपहर भोट कस्बे में पहुंचने पर स्वागत

ट्रैक्टर-ट्रॉली ने स्कूटी सवार डीएलएड छात्रा को रौंदा, मौत मिलक थाना क्षेत्र के हरियाली बाजार में के पास हादसा

कार्यालय संवाददाता, रामपुर/मिलक

अमृत विचार : धान से भरी ट्रैक्टर-ट्रॉली ने स्कूटी सवार डीएलएड की छात्रा को रौंद दिया। जिससे उसकी मौत हो गई। पुलिस ने शव को कब्जे में लेकर पोस्टमार्टम के लिए भेज दिया। पुलिस ने शव का पोस्टमार्टम कराने के बाद परिजनों के हवाले कर दिया।



मृतका रौनक।



हादसे के बाद मौके पर खड़े चाचा और रौनक की सहेली।

● अमृत विचार

के सामने धान से भरी ट्रैक्टर-ट्रॉली चालक ने पीछे से स्कूटी को टक्कर मार दी। जिससे रौनक स्कूटी से गिरकर रौनक ट्रैक्टर-ट्रॉली के नीचे आ गई। उसकी मौके पर ही मौत हो गई। हादसे के बाद मौके पर लोगों की भीड़ एकत्र हो गई। उसके बाद पुलिस भी आ गई। शव को कब्जे में लेकर पोस्टमार्टम के लिए भेज दिया। हालांकि चालक फरार होने की बात सामने आई है।

पिता की मौत के बाद मां ने कर ली थी दूसरी शादी : रौनक गुप्ता के पिता की कई साल पहले मौत हो गई थी। उसके बाद रौनक की मां ने दूसरी शादी कर बेटी को छोड़कर चली गई थी। उसके बाद चाचा पंकज गुप्ता ने उसको अपने घर ले जाकर उसको पाल-पोस कर के बड़ा किया। बुधवार को उसकी मौत ने चाचा को झकझोर कर रख दिया। पूरे दिन घर पर लोगों का तांता लगा रहा।

सरकारी केंद्रों पर किसानों से बिचौलिये कर रहे खरीद



पंचायत को संबोधित करते किसान नेता।

● अमृत विचार

कार्यालय संवाददाता, रामपुर

अमृत विचार : भाकियू की पंचायत में सरकारी धान खरीद का मुद्दा छाया रहा। किसानों ने आरोप लगाया कि सभी क्रय केंद्र बिचौलियों के हवाले कर दिए। किसानों ने खरीद में बड़े पैमाने पर फर्जीवाड़े की आशंका जताई। पीसीयू के जिला प्रबंधक का कार्यालय बिलासपुर से हटाकर जिला मुख्यालय पर स्थापित करने की मांग की।

बुधवार को हाईवे किनारे स्थित भाकियू टिकेत के प्रदेश कैप कार्यालय पर पंचायत हुई। प्रदेश महासचिव हसीब अहमद ने कहा कि इस किसानों का धान सस्ते में बिक रहा है। किसानों को एमएसपी का भी लाभ नहीं मिल सकेगा। क्योंकि सभी सरकारी केंद्र दलालों और बिचौलियों के हवाले कर दिए हैं। फर्जीवाड़े का खेल शुरू कर दिया है। प्रदेश महासचिव ने कहा कि रामपुर मंडी में एसएमआई पीसीयू के केंद्र पर स्थानीय किसानों

समितियों पर खाद उपलब्ध कराने की मांग

शाहबाद, अमृत विचार : भारतीय किसान यूनियन टिकैत ने सहकारी समितियों पर खाद उपलब्ध कराने की मांग की है। किसानों के धान की तौल मानक के अनुसार कराने की मांग की। बुधवार को पीडब्ल्यूडी गेस्ट हाउस में भाकियू टिकेत की पंचायत हुई। जिसमें किसानों की समस्याओं पर चर्चा की गई। इस दौरान तहसीलदार अमित कुमार किसानों से ज्ञापन लेने पहुंचे। जिसमें किसानों ने अपनी समस्याएं बताईं। किसानों ने कहा कि स्मार्ट मीटर से किसानों के बिल ज्यादा आ रहे हैं। इस पर रोक लगाई जाए। इस मौके पर पश्चिमी उत्तर प्रदेश सचिव चौधरी सुनील कुमार सिंह, युवा जिला अध्यक्ष रंजीत यादव, तहसील अध्यक्ष चौधरी सुंदर पाल सिंह, ब्लॉक अध्यक्ष खुशीराम यादव, राजवीर सिंह, नरेंद्र यादव, महावीर सिंह, शंकर लाल लोधी, गुफरान खान, किशन लाल, तेजपाल सिंह लोधी, रामस्वरूप मोर्य, शिशुपाल सिंह, हसमत खान, नन्हें खान, विजयपाल सिंह, नवल किशोर, हरकिशन, प्रेम सिंह ठाकुर, विजयवीर सिंह, रामवीर सिंह, सोनू यादव, अवधेश सिंह, हनीक आदि मौजूद रहे।

को परेशान किया जा रहा है। पीसीयू के जिला प्रबंधक का कार्यालय कई साल पहले बिलासपुर में खोला था, जो आज भी वहीं चल रहा है। ऐसे में किसानों को अपनी समस्या का समाधान कराने में दिक्कत आ रही है। इसलिए कार्यालय जिला मुख्यालय पर ही खुलना चाहिए। प्रदेश महासचिव ने चेतावनी दी किसानों को किसी भी स्तर

विवाहिता पर जानलेवा हमला, तहरीर दी

टांडा, अमृत विचार : दड़ियाल एहतमाली में विवाहिता पर ससुराल पक्ष द्वारा जानलेवा हमला करने का मामला सामने आया है। पीड़िता की मां ने कोतवाली में तहरीर देकर ससुराल पक्ष पर मारने की नीयत से हमला व तलाक की धमकी देने का आरोप लगाते हुए कार्रवाई की मांग की है। टांडा मोहल्ला बरगद निवासी फिरदौस जहां ने तहरीर देकर बताया कि उसकी पुत्री आफिया की शादी आरिफ निवासी कच्ची मस्जिद दड़ियाल एहतमाली के साथ हुई थी। आरोप है कि पति उसका भांजा आदिल विवाहिता के साथ मारपीट व गाली-गलौज करने लगे, पंचायतों में मामला सुलझाने की कोशिशों के बावजूद आरोपियों का रवैया नहीं बदला। पीड़िता की मां के अनुसार 13 अक्टूबर की रात आरोपियों ने हथियार और लात-धुंसें से हमला किया। पीड़िता की मां फिरदौस जहां ने ससुराल पक्ष पर जान से मारने की नीयत से हमला व गाली-गलौज और तीन तलाक की धमकी देने का आरोप लगाते हुए कार्रवाई की मांग की है। कोतवाली प्रभारी सतीश मिश्रा का कहना है कि महिला का बयान लेने के लिए पुलिस को मुरादाबाद भेजा है, बयान के बाद उचित कार्रवाई की जाएगी।



लाभार्थी को चेक देते मुख्य अतिथि।

● अमृत विचार

2,11,759 लाभार्थियों को दिवाली पर मिला सिलेंडर

कार्यालय संवाददाता, रामपुर

अमृत विचार : विकास भवन सभागार में कार्यक्रम का आयोजन हुआ। जिसमें दीपावली पर प्रधानमंत्री उज्ज्वला योजना के तहत पात्र महिला लाभार्थियों को प्रतीकात्मक रूप से गैस रिफिल सिलिंडर के चेक वितरित किए। उपस्थित लाभार्थियों ने लखनऊ से सीधे प्रसारित मुख्यमंत्री के उद्बोधन को सुना।

पात्र लाभार्थी परिवारों को निःशुल्क एलपीजी कनेक्शन उपलब्ध कराए गए हैं। जिला पूर्ति अधिकारी ने बताया कि जनपद में कुल 45 गैस एजेंसी कार्यरत है। उज्ज्वला योजना के तहत 2,41,301 कनेक्शन दिए हैं। 2,41,301 गैस कनेक्शनों के सापेक्ष 2,11,759 कनेक्शन थारक निशुल्क गैस प्राप्त करने के लिए पात्र पाए गए हैं। योजना के तहत कुल सिलिंडर 872.21 रुपये दी जाती है। सापेक्ष केंद्र सरकार द्वारा सिलिंडर 319.45 रुपये तथा राज्य सरकार 552.76 रुपये सिलिंडर देती है। कार्यक्रम विकास भवन के अधिकारी, गैस एजेंसी प्रतिनिधि, लाभार्थी महिलाएं एवं अन्य विभागीय कर्मचारी उपस्थित रहे।

छात्र-छात्राओं को संयुक्त राष्ट्र संघ के कार्यों के बारे में बताया

कार्यालय संवाददाता, रामपुर

अमृत विचार : सेंट पॉल्स स्कूल में बुधवार को प्रतिदर्श संयुक्त राष्ट्र महासभा का आयोजन हुआ। जिसका मुख्य उद्देश्य संयुक्त राष्ट्र संघ की महासभा के कार्य एवं कार्यों के संपादन को छात्र छात्राओं के सामने प्रदर्शित करना था। मुख्यातिथि रजा लाइब्रेरी के निदेशक डॉ. पुष्कर मिश्र ने कहा कि संयुक्त राष्ट्र का मतलब विश्व के सभी राष्ट्रों का एक मंच पर आकर आपस में मिलकर वैश्विक समस्याओं का समाधान करते हैं।



कार्यक्रम का दीप प्रज्ज्वलित कर उद्घाटन करते अतिथि।

● अमृत विचार

आवश्यक है कि वसुधैव कुटुंबकम की नीति क्यों बनाई गई। तभी एक सच्चे और अच्छे नागरिक की भूमिका का निर्वहन हम कर पाएंगे। प्रधानाचार्य मनोज पाठक ने कहा कि खान एवं सनमजेब चरुपायें ने किया। इस अवसर पर कार्यक्रम संयोजक फरहा बी अहमद, संजय भारद्वाज, शाजली खान, शादाब गुल, लवली सिन्हा, शालिनी चावला, अर्जुनमंद बानो तथा प्रीति टंडन आदि रहे।

न्यूज डायरी

त्योहारों को शांतिपूर्ण संपन्न कराने की अपील की पटवाई, अमृत विचार : त्योहारों को सफुल संपन्न कराने तथा सांप्रदायिक संवेदनशीलता को ध्यान में रखते हुए थाना पटवाई पर शांति समिति की बैठक हुई। बैठक उपजिलाधिकारी शाहबाद आशुतोष कुमार के निर्देशन में की गई। बैठक में क्षेत्र के सभ्रांत व्यक्तियों तथा दोनों समुदायों के गणमान्य लोगों ने भाग लिया। इस दौरान, उपजिलाधिकारी के नेतृत्व में सभी से सौहार्दपूर्ण माहौल में और संवेदनशीलता को ध्यान में रखते हुए त्योहार मनाने की अपील की। थाना पटवाई के प्रभारी निरीक्षक पुष्कर सिंह ने सभी उपस्थित लोगों से पुलिस प्रशासन का सहयोग करने और किसी भी अफवाह पर ध्यान न देने का आग्रह किया। थाना पटवाई द्वारा द्वांन निर्माण योजना का पूर्वाभ्यास किया। पटवाई में शांति एवं सुरक्षा व्यवस्था सुनिश्चित करने पैदल गश्त भी की। इसके बाद जुबैर शम्सी के खेत में लगने वाली पटाखों की दुकानों के लिए चिह्नित जगह का भी निरीक्षण किया गया। यह निरीक्षण सुरक्षा मानकों की जांच और व्यवस्थाओं का जायजा लेने के उद्देश्य से किया गया।

बाजारों में ई-रिक्शा रोकने की कवायद बेअसर

रामपुर, अमृत विचार : त्योहारों के महेनजर प्रशासन की मुख्य बाजारों में ई-रिक्शा रोकने की कवायद बेअसर हो रही है। मुख्य बाजार ई रिक्शाओं के कारण जाम से जुझ रहे हैं। पैदल चलने वालों का निकलना भी दुश्वार हो रहा है। बाजारों को जाम के झाम से बचाने के लिए प्रशासन ने बाजार नसरुल्लाह खां, मिस्टन गंज, पान दरीबा, राजद्वारा, जच्चा बच्चा सेंटर के सामने बैरिकेडिंग लगावाई गई है और सिपाही एवं होमगार्ड तैनात किए गए हैं। बैरिकेडिंग पर सिपाही बैठे रह जाते हैं और बाजारों में ई-रिक्शा घूमते रहते हैं। बाजार सफदरगंज में कसाईखाना, काजी की गली से रिक्शा पहुंच जाते हैं। मिस्टन गंज और शादाब मार्केट की ओर जाने के लिए ई रिक्शा चालक बैजनाथ की गली से निकल आते हैं। हालांकि, बैजनाथ गली के सामने भी बैरिकेडिंग लगाई गई है लेकिन, ई रिक्शा चालक मिस्टनगंज की ओर इस चले जाते हैं। जिसके कारण बाजार की सड़कें जाम से जुझती हैं। रीनु तिवारी बताती हैं कि वह बाजार में खरीदारी के लिए आई थीं लेकिन, बाजार में इतना जाम है कि पैदल चलना भी दुश्वार हो गया है। प्रियंका शर्मा बताती हैं कि बर्तन बाजार, शादाब मार्केट और बाजार सफदरगंज में इतनी भीड़ है कि निकलना दुश्वार हो जाता है।



पुलिस पेंशनर को थानाध्यक्ष ने किया सम्मानित

भोट, अमृत विचार : बुधवार को थाना पुलिस में भोट का मजरा गांव निवासी सेवानिवृत्त पुलिस कर्मी सिराज अहमद को आमंत्रित कर सम्मानित कर उनकी सेवाओं के लिए आभार जताया गया। इस दौरान थानाध्यक्ष अर्जुन सिंह त्यागी ने दीपावली की शुभकामनाएं देते हुए उनके उत्तम स्वास्थ्य और समृद्धि की कामना की। सिराज अहमद ने कहा कि सेवानिवृत्ति के बाद पहली बार थानाध्यक्ष द्वारा इस तरह से सम्मानित किए जाने पर वह गौरवान्वित महसूस कर रहे हैं। थानाध्यक्ष ने बताया कि पूर्व पुलिसकर्मी को सम्मानित किये जाने के साथ ही पुलिस में सेवा के दौरान उनके अनुभवों से बेहतर पुलिस की जानकारी मिली।

त्योहारों को देखते हुए पुलिस ने की पैदल गश्त

शाहबाद, अमृत विचार : शाहबाद के नवगत कोतवाल संजय सिंह ने फोर्स के साथ पैदल गश्त की। इस दौरान लोगों से बात कर सभी त्योहार प्यार से मनाने की अपील की। उन्होंने क्राइम कंट्रोल के लिए टीम को जरूरी निर्देश दिए। साथ ही पूरे क्षेत्र की जानकारी जुटाई। कहा कि क्राइम कंट्रोल के लिए सभ्रांत लोगों से भी समन्वय बनाकर करें। इसके साथ ही उन्होंने व्यापारियों की सुरक्षा सुनिश्चित करने के निर्देश दिए। संजय सिंह ने एक हफ्ता पूर्व ही चार्ज संभाला है। उन्होंने स्ट्राफ को भी जरूरी गाइडलाइन जारी की है। बुधवार को उन्होंने नगर में अपनी पूरी पुलिस पूरी टीम के साथ पैदल मार्च किया।



**BAREILLY INTERNATIONAL UNIVERSITY**

Rohilkhand Medical College Campus, Pilibhit Bypass Road, Bareilly-243006 (UP) India, Phone : 0581-2526051, 053, 153

Email : registrar@biu.edu.in, Website : www.biu.edu.in

For any query contact : 9520876189, 9105500202, 9105500404

Applications are invited from Indian/NRI/Foreign National Students for Admission to Ph.D. Programmes January 2026 session in the following disciplines

● Faculty of Medical Sciences (All Clinical and Non-Clinical Specialities)

● Faculty of Dental Sciences (All Specilities)

● Faculty of Pharmacy

● Faculty of Allied Health Sciences (Faculty of Paramedical Sciences)

● Faculty of Nursing M.Sc. (N) with 3 years teaching or clinical experience

● Humanities and Journalism English

● Faculty of Management

Application Fee

■ For Indian Candidate Rs. 2000/-

■ NRI/Foreign National Candidate Rs. 5000/- or \$60 USD

Last Date of Receiving Application : 30<sup>th</sup> November, 2025

Application Submission Address : To, The Registrar, Administrative Block, Bareilly International University, Bareilly-243006 (U.P.) India

For more details and application form & application fee, visit university website : www.biu.edu.in

(https://biu.edu.in/reseach/Latest-Application-form-for-PHD-programme.pdf)



**शोभायात्रा**

संवाददाता, स्वार

अमृत विचार : महर्षि वाल्मीकि प्रकट उत्सव के उपलक्ष्य में भारतीय वाल्मीकि धर्म समाज के राष्ट्रीय संयुक्त मंत्री दीप सिंह राही के नेतृत्व में नगर में वाल्मीकि शोभायात्रा निकाली गई।

मोहल्ला खास स्वार वाल्मीकि बस्ती में शोभायात्रा का उद्घाटन बुधवार को विधायक शफीक अहमद अंसारी ने फीता काटकर किया। विधायक ने कहा कि महर्षि वाल्मीकि सभी धर्मों के लिए आदर्श हैं। समाज उनके बताए मार्ग पर चलकर आदर्श समाज की स्थापना करे। शोभायात्रा बड़ा शिव मंदिर, घास मंडी, सब्जी मंडी, कोतवाली रोड, बाजपुर रोड, रामपुर रोड, मुख्य बाजार, गंगा दास की पुलिया से होकर स्वार खास वाल्मीकि बस्ती में जाकर समाप्त हुई। शोभायात्रा में अतिथियों का रामेटी के पदाधिकारियों ने सम्मानित किया। शोभायात्रा में अखाड़े आकर्षण का

शोभायात्रा में सजा वाल्मीकि का डोला।

केंद्र बिंदु बने रहें। नगर में जगह जगह शोभायात्रा का स्वागत किया। शोभायात्रा में सुनील वाल्मीकि, दीपक कुमार नागर, कपिल वाल्मीकि, सर्वेश चौधरी, महेंद्र दीवान, कैलाश एकलव्य, दीप लव, प्रेम नरेश वाल्मीकि, अनिल राज वाल्मीकि, रवि वाल्मीकि, विक्की राज, प्रदीप राजहंस, बाबूलाल कौशल, राकेश दुली, मुकेश, नितिन वाल्मीकि, भूरा, संजीव वाल्मीकि, राकेश चौधरी, सोनू वाल्मीकि, रिन्कू, अर्जुन गुप्ता, रितिक, प्रशान्त, गौरव वाल्मीकि मौजूद रहे।

युवती से छेड़छाड़ करने का आरोपी गिरफ्तार मसवासी, अमृत विचार : बाजपुर थाना क्षेत्र के गांव निवासी युवती ने 4 अक्टूबर को रिपोर्ट दर्ज कराई थी कि वह मानपुर उत्तरी में कर्बला मैदान स्थित गनटी शाह बाबा के मजार पर हाजिरी देने आती थी। रास्ते में गांव मानपुर उत्तरी निवासी इसराय पुत्र नन्हें शाह मिल जाता था और बाइक पर बैठाने की जिद करता था। छेड़छाड़ के साथ मारपीट करने और जान से मारने की धमकी देता था पुलिस अधीक्षक के निर्देश पर स्वार कोतवाली पुलिस ने पूर्व ठेकेदार पर मुकदमा दर्ज कर लिया। बुधवार को इसराय मुशीगंज तिराहे पर मौजूद था। चौकी ईंचार्ज अजय कुमार शुक्ला ने उसे गिरफ्तार कर लिया। पुलिस ने उसका बालान कर न्यायालय के सम्मक्ष पेश किया, जहां से जेल भेज दिया गया।

Color calibration bars and registration marks.



न्यूज ब्रीफ

11 साल के अब्बास ने किया कुरान मुकम्मल

अमरोहा, अमृत विचार : दानिशमंदान मोहल्ले के शायर डॉ शेजाद रजा शाही अमरोहवी की बेटे मोहम्मद अब्बास रजा ने केवल 11 साल की उम्र में कुरान मुकम्मल किया है। मोहम्मद अब्बास नगर के लिटिल स्कूल एकेडमी की कक्षा पांच के छात्र हैं। माता साभिया जाकिर ने बताया की ख़ास बात है, कि अब्बास कम उम्र में कविता पढ़ने का शौक रखते हैं। मौलाना जुबैर ने कहा कि बच्चे कि कामयाबी के लिए माता-पिता एवं दादा बाबाई के पात्र हैं।



राजा परीक्षित के जन्म का प्रसंग सुनाया

हसनपुर, अमृत विचार : क्षेत्र के गांव नवावपुरा सोहरा के जाहरीर मंदिर पर चल रही सात दिवसीय श्रीमद्भागवत कथा के दूसरे दिन कथावाचक श्री परदेशी शास्त्री ने कहा कि वेदों का सार युगों-युगों से मानवजाति तक पहुंचता रहा है। भागवत पुराण उसी सनातन ज्ञान प्रवाह है जो वेदों से प्रवाहित होती चली आई है। इसलिए भागवत महापुराण को वेदों का सार कहा गया है। उन्होंने कहा कि युद्ध में गुरु द्रोण के मारे जाने पर उनके पुत्र अश्वत्थामा ने क्रोधित होकर पांडवों को मारने के लिए ब्रह्मास्त्र चलाया। इस मौके पर अजय राणा, बबलू राणा, राजवीर राणा, लालमन राणा, रोहतास राणा, बाबुराम सिंह, हरि सिंह, जयवीर, सतीश, रमेश, डॉक्टर राजेंद्र सिंह, लाल सिंह ,राजकुमार आदि मौजूद रहे।

महिला ने बेटे से जताया अपनी जान पर खतरा

हसनपुर, अमृत विचार : गांव भैसरोली की निवासी राजेश पत्नी स्वर्गीय विनोद के द्वारा कोतवाली में बुधवार को तहरीर देकर अपने पुत्र पर जान से मारने की धमकी देने का आरोप लगाया गया है। पीड़िता ने बताया कि वह इस समय पाकबाड़ा में निराप पर रह रही है। पीड़िता ने आरोप लगाया है कि उसके पुत्र के द्वारा उसके को बच्चों को मारने की धमकी दी गई है और वह कई बार उनके साथ मारपीट भी कर चुका है। कुछ दिन पूर्व गांव स्थित मकान को उसके द्वारा बेच दिया गया। पैसे मांगने पर वह उसके साथ गाली गलौज व मारपीट करता है। पुलिस से मांग की कि उसके हिस्से के पैसे दिलावा कर कार्रवाई करें।

शिक्षकों का शोषण बर्दाश्त नहीं: करतार सिंह

संवाददाता, हसनपुर

अमृत विचार : बुधवार को एससी एसटी बेसिक टीचर्स वेलफेयर एसोसिएशन की जिला स्तरीय बैठक का आयोजन ब्लॉक सभागार हसनपुर में किया गया। बैठक में ब्लॉक गंगेश्वरी एवं ब्लॉक हसनपूर की नवीन कार्यकारिणी का गठन भी किया गया।

जिला अध्यक्ष करतार सिंह ने कहा कि शिक्षकों की लड़ाई एससी एसटी बेसिक टीचर्स वेलफेयर संगठन मजबूती के साथ लड़ रहा है। गंगेश्वरी ब्लॉक अध्यक्ष विजेन्द्र सिंह, ब्लॉक महामंत्री भागीरथ सिंह, वरिष्ठ उपाध्यक्ष थान सिंह, कोषाध्यक्ष नरेश सिंह, संयुक्त मंत्री वीरेंद्र सिंह, ऑडिटर दयाचंद, ब्लॉक प्रवक्ता राहुल कुमार, मीडिया प्रभारी सुधीर सिंह, महिला उपाध्यक्ष ओमवती देवी मुनोनीत किए गए। अध्यक्षता जिला संरक्षक हरिराम सिंह ने संचालन जिला महामंत्री जगवीर सिंह ने किया। जिला महामंत्री जगबीर सिंह, वरिष्ठ उपाध्यक्ष नीरज कुमार निमल, जिला कोषाध्यक्ष ओमप्रकाश त्रिपाठी,

1.61 लाख लाभार्थी होंगे उज्ज्वला से लाभान्वित दीपावली पर सरकार ने दिया तोहफा, लाभार्थियों को दिए गए प्रतीकात्मक चेक एवं सिलेंडर

कार्यालय संवाददाता अमरोहा

अमृत विचार : दीपावली पर सरकार ने पात्र परिवारों को निःशुल्क रसोई गैस सिलेण्डर रिफिल सब्सिडी का वितरण किया है। कलेक्ट्रेट में लाभार्थियों को सांकेतिक चेक दिया गया। जिले के करीब एक लाख 61 हजार से अधिक लाभार्थियों को इसका लाभ मिला है। कार्यक्रम में ही मुख्यमंत्री के कार्यक्रम का लाइव प्रसारण दिखाया गया। विधायक महेंद्र सिंह खड़गवंशी ने कहा सरकार की जनकल्याणकारी योजनाओं सभी को लाभ मिल रहा है।

बुधवार को कलेक्ट्रेट सभागार में कार्यक्रम में गरीब परिवारों को दीपावली पर सरकार की तरफ से तोहफा दिया गया। मुख्यमंत्री योगी आदित्यनाथ द्वारा लखनऊ में प्रधानमंत्री उज्ज्वला योजना के

- मुख्यमंत्री के कार्यक्रम का लाइव प्रसारण दिखाया गया
- सरकार की विभिन्न योजनाओं के बारे में बताया गया

अंतर्गत उत्तर प्रदेश सरकार द्वारा 1500 करोड़ की धनराशि के प्रदेश के 1.86 करोड़ पात्र परिवारों को निःशुल्क रसोई गैस सिलेण्डर रिफिल सब्सिडी का वितरण किया जिसका लाइव प्रसारण दिखाया गया। वहीं अमरोहा कलेक्ट्रेट में लाभार्थियों को मुख्य अतिथि विधायक हसनपुर महेंद्र सिंह खड़गवंशी, जिलाध्यक्ष भाजपा उदयगिरी गोस्वामी, जिलाधिकारी निधि गुप्ता वत्स, ब्लॉक प्रमुख अमरोहा गुरेंद्र सिंह ढिल्लो और पूर्व विधायक हरपाल सिंह ने प्रतीकात्मक रूप से चेक एवं गैस सिलेण्डर प्रदान किये। विधायक ने दीपावली की बधाई और शुभकामनाएं देते हुए कहा कि

धनतेरस के लिए बाजार तैयार, ग्राहकों का इंतजार



बाजार में भीड़ बढ़ने से लगा जाम।

● अमृत विचार

अमरोहा, अमृत विचार : दीपावली से पहले धनतेरस को लेकर शहर में सराफा, बर्तन और इलेक्ट्रॉनिक्स से बाजार सजने लगे हैं।

धनतेरस पर बर्तनों की मांग को देखते हुए दुकानदारों ने पूरी तैयारी कर ली है। कई जगह दाम में छूट भी दी जा रही है। दुकानदारों का कहना है कि धनतेरस और दीपावली पर लोग जो सामान खरीदते हैं, उसके मोल भाव से ज्यादा गुणवत्ता पर भरोसा करते हैं। ऐसे में उम्मीद है कि इस त्योहारी सीजन बर्तन बाजार भी

- बर्तनों, आभूषणों की दुकानों पर दिखने लगी रौनक

खूब चमकेगा। धनतेरस पर बर्तन खरीदने की परंपरा पीढ़ियों से चली आ रही है। महंगाई के बावजूद इसके धनतेरस पर बाजार के चहकने की उम्मीद है। शहर की बात करें तो यहां बाजार सर्राफा, बाजार बटवाल, बड़ा बाजार समेत शहर में बाजार सज गया है। दुकानदारों ने बताया कि पिछले साल की तुलना में इस अधिक ग्राहक बाजारों में आ रहे हैं।



लाभार्थी को चेक देते विधायक महेंद्र सिंह खड़गवंशी, डीएम व ब्लॉक प्रमुख गुरेंद्र सिंह।

निःशुल्क सिलेण्डर रिफिल देना मुख्यमंत्री योगी आदित्यनाथ का प्रदेश वासियों के लिए दीपावली का तोहफा है। सरकार ने पात्रों को निःशुल्क राशन वितरण, आवास, आयुष्मान योजना के अन्तर्गत 5 लाख रुपये तक का इलाज और उज्ज्वला योजना के तहत निःशुल्क गैस सिलेण्डर

भक्त प्रहलाद की कथा का मंचन

हसनपुर, अमृत विचार : गांव मछरई त्रिमूर्ति शोधनाग धाम पर चल रहे कार्तिक महोत्सव के अंतर्गत महामंडलेश्वर स्वामी हर मनोज दास जी के दिशा निर्देश पर प्राप्त प्रतिदिन हवन का आयोजन किया जाता है। बुधवार को आश्रम पर कलाकारों द्वारा भक्त प्रहलाद की कथा का बहुत ही सुंदर तरीके से मंचन किया गया।मंचन में हिरण्याकश्यप द्वारा ब्रह्मा जी से प्राप्त वरदान के चलते कि मेरी मृत्यु ना दिन में हो ना रात में साल के 12 महीनों में किसी भी माह में मेरी मृत्यु ना हो, वह मनुष्य वानर आदि से भी मृत्यु अस्त्र-शस्त्र से भी मेरी मृत्यु ना हो। ऐसा वरदान प्राप्त कर हिरण्याकश्यप अपने को अजर अमर मान रहा था। तब भगवान नरसिंह रूप में हिरण्यकश्यप का वध किया और अपने भक्त प्रहलाद को असुर से मुक्त कराया। डॉक्टर योगेंद्र सिंह, अतीक अहमद, भगवत सिंह चौहान, ऋषिपाल सिंह गुर्जर, बंटी सैनी, हरनाम दास जी महाराज, पंडित मदन भारद्वाज आदि भक्त उपस्थित रहे।

पूर्व कैबिनेट मंत्री महबूब अली को मिली नई जिम्मेदारी

संवाददाता, अमरोहा

अमृत विचार : लोक लेखा समिति के सभापति, सदर विधायक तथा पूर्व केबिनेट मंत्री महबूब अली को एक नई जिम्मेदारी मिली है। सरकार ने जिला स्तरीय विकास कार्य अनुश्रवण समिति का अध्यक्ष नियुक्त किया है।



महबूब अली।

बता दें कि यह समिति विकास कार्य के संचालन हेतु विशेष अधिकार प्राप्त संस्था है जिसमें जनपद के सभी विकास कार्यों, कार्यक्रमों एवं योजनाओं को सुचारु रूप से गुणवत्ता, समयबद्धता, शुचितापूर्वक संचालन का विशेष दायित्व है। विकास कार्यों एवं योजनाओं के

संचालन में कोई समस्या आती है अथवा किसी योजना के लिए भूमि अथवा स्थान की बाधा आती है तो इस समिति द्वारा समाधान किया जाएगा तथा प्रार्थमिकता के आधार पर विकास कार्यों को कराया जाएगा। इसके साथ ही योजनाओं में गलत अभ्यर्थियों का चयन, अनुचित लाभ, विकास

निधि का दुर्विजन एवं आर्बिट्रि धनराशि अत्यंत संबंधी प्राप्त शिकायतों, अनियमितताओं कि जांच करना इस समिति के कार्य प्रबंधन में है। सरकारी योजना एवं विकास कार्यों के क्रियान्वयन के प्रशासनिक दिशा निर्देशों के अनुसार कार्यान्वित करना समिति का विशेष दायित्व है।



घायल का उपचार करते चिकित्सक।

● अमृत विचार

बाइक की टक्कर से युवक की मौत

सैदगली, अमृत विचार : पेट्रोल पंप पर बस खड़ी करने के बाद सड़क पर पहुंचे ड्राइवर को बाइक सवार ने टक्कर मार दी। अस्पताल ले जाते समय उसकी मौत हो गई। दरअसल सैदगली स्थित पंचायत कार्यालय के पास रहने वाला नुसरत पुत्र नन्हें सैदगली से पाकबड़ा के लिए बस चलाता है। वह रोजाना शाम को बस सोनी कीलिंग स्टेशन पेट्रोल पंप पर

खड़ी करता है। मंगलवार की रात को भी बस खड़ी करके सड़क पर आया तभी एक मोटरसाइकिल ने उसे जोरदार टक्कर मार दी। टक्कर इतनी भयंकर थी कि उसकी टांग कई जगह से टूट गई। सिर में गंभीर चोट आई। इसके बाद अस्पताल ले जाते समय उसकी मौत हो गई। नुसरत ने अपने परिवार में 9 बच्चे छोड़े हैं।

www.amritvichar.com

दो घंटे पेड़ पर चढ़ा रहा तेंदुआ, ग्रामीणों में दहशत

कार्यालय संवाददाता, अमरोहा

अमृत विचार : क्षेत्र में रोजाना तेंदुआ दिखाई दे रहा है। अब देहात थाना क्षेत्र के गांव मिलक पापड़ी में तेंदुआ दिखाई दिया। तेंदुआ करीब दो घंटे तक पेड़ा पर बैठा रहा। मौके पर भीड़ एकत्रित हो गई। अफरा तफरी मच गई। ग्रामीणों ने वन विभाग को सूचना दी है।

थाना अमरोहा देहात क्षेत्र के गांव मिलक पापड़ी में मंगलवार की देर रात उस समय अफरा-तफरी मच गई, जब एक तेंदुआ पेड़ पर चढ़ गया। दो घंटे तक तेंदुआ वहीं बैठा रहा। घटना की सूचना मिलते ही वन विभाग की टीम मौके पर पहुंची। टीम ने तेंदुए को पकड़ने के लिए अभियान शुरू किया। हालांकि, काफी मशक्कत के बाद भी वन विभाग की टीम तेंदुए को काबू में नहीं कर सकी। मौका मिलते ही तेंदुआ भाग निकला।इस दौरान गांव के लोग दूर से ही घटना को देखने के

- वनकर्मियों ने की पकड़ने की कोशिश लेकिन तेंदुआ भाग गया



पेड़ पर चढ़ा तेंदुआ।

लिए जमा रहे। तेंदुए को पकड़ने में असफल रहने के बाद, वन विभाग ने घटनास्थल पर एक पिंजरा लगाया है। इसके साथ ही वन विभाग की टीम ने स्थानीय लोगों से सतर्कता बरतने की अपील की है। वहीं तेंदुए के आने से ग्राणों में दहशत बरकरार है।

घनी आबादी में न होने दी जाए पटाखों की बिक्री



बैठक में निर्देश देते एसपी अमित कुमार आनंद।

● अमृत विचार

एवं प्रशासनिक अधिकारी निरन्तर सक्रिय रूप से भ्रमणशील रहते हुए कानून व्यवस्था को सुदृढ़ बनाए रखें। उन्होंने जनपद एवं तहसील क्षेत्रों में लगाने वाले पटाखा बाजार के संबंध निर्देशित किया कि एसडीएम-सीओ सुनिश्चित करें कि घनी आबादी में पटाखों की बिक्री न होने दी जाए। आतिशबाजी बाजार निर्धारित स्थानों पर ही लगाए जाएं। सुरक्षा मानकों की अनदेखी बर्दाश्त नहीं की जाएगी। उन्होंने धनतेरस पर सर्राफा बाजार समेत मुख्य बाजार एवं अन्य भीड़भाड़ वाले क्षेत्रों में पर्याप्त पुलिस बल तैनात करने के

साथ ही सुगम यातायात सुनिश्चित कराने के निर्देश दिए। कहा कि त्योहारी सीजन में मिठाईयों की मांग बढ़ जाने से मिलावटखोरों के सक्रिय होने की आशंका बढ़ जाती है। उन्होंने निर्देश दिये कि दीपावली के त्योहारों को देखते हुए मिलावटखोरों के विरुद्ध छापामार अभियान शुरू किया जाए। पुलिस अधीक्षक ने कहा कि त्योहारों पर विशेष सतर्कता एवं सुरक्षा बरती जाए, अफवाहों पर ध्यान न दिया जाए। सोशल मीडिया पर पैनी निगाह रखी जा रही है, अफवाह फैलाने वालों के विरुद्ध सख्त कार्यवाही की जाएगी। उन्होंने

न्यूज डायरी

छात्राओं को मिशन शक्ति के तहत किया जागरूक

हसनपुर, अमृत विचार : मिशन शक्ति के तहत बुधवार को नगर के विद्यालय एचएसएस पब्लिक स्कूल के सभागार पुलिस प्रशासन द्वारा जागरूकता कार्यक्रम आयोजित हुआ। जिसमें छात्राओं को उनके अधिकारों और सरकार की ओर से महिला सुरक्षा को लेकर दी गई सुविधाओं के संबंध में जानकारी दी गई। उप निरीक्षक मेहा मेहरा ने छात्राओं को हेल्पलाइन नंबरों की जानकारी देते हुए कहा कि कोई भी परेशान करे तो बेहिवक वह हेल्पलाइन नंबरों पर सूचना दे सकती हैं। उनका नाम व पहचान गुप्त रखा जाएगा। मिशन शक्ति तथा हेल्पलाइन नंबरों 1090, 112, 1098, 1076 की जानकारी देते हुए उन्हें उनके अधिकारों के बारे में भी जागरूक किया गया। कार्यक्रम को संबोधित करते हुए प्रधानाचार्य अंकुर काशिव ने छात्राओं से अनुरोध किया कि किसी भी प्रकार के शोषण के विरुद्ध मौन साधने की बजाय उसके विरुद्ध आवाज उठाने का प्रयास करें। इस मौके पर विद्यालय का समस्त स्टाफ मौजूद रहा।



आम के हरे भरे बाग पर फिर चली कुल्हाड़ी, वन विभाग ने पकड़ी

हसनपुर, अमृत विचार : क्षेत्र के गजरोला मार्ग पर आम का हरा भरा बाग काट दिया। वन विभाग की टीम ट्रैक्टर ट्राली को पकड़कर वन रेंज सिहाली जागीर ले गए। बुधवार की सुबह कोतवाली क्षेत्र के गजरोला मार्ग पर लकड़ी माफिया के द्वारा एक आम के बाग से पेड़ों का अवैध कटान चल रहा था। लकड़ी माफिया आम के पेड़ों को काटकर ट्रैक्टर ट्राली में भरकर ले जा रहे थे। मुखबिर की सूचना पर वन विभाग ने गजरोला मार्ग पर दीपपुर गेट के निकट आम की लकड़ी से लदी ट्रैक्टर ट्राली को पकड़ लिया और ट्रैक्टर ट्राली को पकड़कर वन रेंज सिहाली जागीर ले गए। जहां संबंधित के खिलाफ कार्रवाई की जा रही है। जब इस बारे में वन क्षेत्र अधिकारी नरेश कुमार ने बताया मुखबिर की सूचना पर आम की लकड़ी से भरा ट्रैक्टर ट्राली को पकड़ा गया है। मौके पर टीम को भेज कर जांच कराई तो वहां आम के पांच हरे भरे पेड़ों को काटा गया था।



यज्ञ में आहुतियां डाल की सुख समृद्धि की कामना

हसनपुर, अमृत विचार : क्षेत्र के गांव पीठखेड़ा में शांतिकुंज हरिद्वार देव भूमि द्वारा आयोजित सात दिवसीय श्रीपद भागवत कथा में बुधवार को तीसरे दिन हवन कुंड में आहुतियां दी गई। आचार्य विशंभर ने बताया कि यज्ञ का धुआं वातावरण एवं वायुमंडल को शुद्ध करने के साथ लोगों के आत्म बल को बढ़ाता है। यज्ञ से रोगाणुओं अर्थात कृमियों का नाश हो जाता है। शास्त्रों के अनुसार कोई भी पूजा पाठ या धार्मिक कार्य हवन के बिना अधूरा माना जाता है। हवन के दौरान मंत्रों का जाप करने से वातावरण में सकारात्मक ऊर्जा फैलती है जिससे घर में सुख समृद्धि आती है, हवन करने से देवी देवता प्रसन्न होते हैं और उनका आशीर्वाद बना रहता है। हवन यज्ञ कार्यक्रम के बाद आरती कर श्रद्धालुओं को प्रसाद का वितरण किया गया। कृष्णपाल सिंह, विपिन कुमार, सौरभ, लेखराज सिंह, गुरमीत चौधरी, राकेश शर्मा, नारायण सिंह आदि श्रद्धालु उपस्थित रहे।

यातायात पुलिस ने 260 वाहनों के किए चालान

अमरोहा, अमृत विचार : जिले के विभिन्न मार्गों पर यातायात पुलिस ने चैकिंग अभियान चलाकर 260 वाहनों के चालान किए हैं। यातायात पुलिस की इस कार्रवाई से वाहन चालकों में खलबली मच गई है। बुधवार को पुलिस अधीक्षक अमित आनंद के निर्देश पर जिले भर में यातायात पुलिस ने मुख्य मार्ग मार्गों सहित विभिन्न चौराहा पर दो पहिया वाहनो की चैकिंग की बिना हेलमेट और बिना बेल्ट के चार पहिया वाहन चढ़ने वाले चालकों के खिलाफ यातायात नियमों का उल्लंघन करने पर उनके खिलाफ मोटर वाहन अधिनियम के तहत कार्रवाई की गई। ट्रैफिक इंवांज विनोद कुमार बाजोर्पाई ने बताया कि इस अभियान के दौरान 260 वाहनो के चालान किए हैं। उन्होंने बताया कि इसके अलावा वाहन चालकों को यातायात नियमों के प्रति जागरूक भी किया गया है। चैकिंग अभियान से वाहन चालकों में खलबली मच गई है। उन्होंने बताया कि यातायात पुलिस द्वारा यातायात अनुशासन बनाए रखने और दुर्घटनाओं को रोकने के लिए यह अभियान चलाया जाता है।



न्यूज़ ब्रीफ

अटल बिहारी वाजपेयी के व्यक्तित्व पर हुई चर्चा

सिरसी, अमृत विचार : सितारा बनो मेमोरियल पीजी कॉलेज में भारत रत्न अटल बिहारी वाजपेयी के जन्म शताब्दी के उपलक्ष्य में कार्यक्रम का आयोजन किया गया। संचालन नबी मोहम्मद ने किया। डॉ. अवधेश सिंह ने व्यक्तित्व एवं कृतियों पर प्रकाश डाला। कार्यवाहक प्रचार्य किरन फातिमा ने अटल बिहारी की कविता में गीत नहीं गाता हूँ, सुनाया। डॉ. मुजाम्मिल हसनैन, मोहम्मद अब्बास , हादवी हसन , राजू सिंह , अफसर अली एवं सचिन आदि उपस्थित रहे ।

जन सेवा केंद्र से नकदी व सामान चोरी

सौधन, अमृत विचार : जन सेवा केंद्र का बंद शटर खोलकर 9 हजार की नकदी व कैमरा आदि सामान चोरी कर लिया। कैला देवी थाना क्षेत्र खिरनी गांव निवासी विशम्बर का बस स्टैंड पर जनसेवा केंद्र है। मालगवार को केश का शटर गिराकर किसी काम से पांवसा चला गया। देर शाम वापस आकर केंद्र का शटर खोला तो गल्ले से 9 हजार रुपये सहित कैमरा गायब देख होश उड़ गए। चोरी की तहरीर खिरनी पुलिस चौकी में दे दी है।

एपीजे अब्दुल कलाम का जन्मदिन मनाया

असमोली, अमृत विचार : एमएम कॉिंग सेंटर असमोली में भारत के पूर्व राष्ट्रपति एवं महान वैज्ञानिक डॉ. एपीजे अब्दुल कलाम का जन्मदिन मनाया गया। विद्यार्थियों ने डॉ. कलाम के आदर्शों को अपनाने और उनके जैसा बनने की प्रेरणा ली। कार्यक्रम के दौरान संस्थान के डायरेक्टर मोहम्मद मूनिस ने कहा कि डॉ. कलाम का जीवन युवाओं के लिए प्रेरणा का स्रोत है। उनका मानना था कि विद्यार्थी ही देश के भविष्य को दिशा देने की सबसे बड़ी शक्ति हैं। इस अवसर पर कोचिंग संस्थान के समस्त अध्यापक एवं छात्र-छात्राएं उपस्थित रहे।

मोबाइल चोरी में किशोर का चालान

भोजपुर, अमृत विचार : 3प निरीक्षक शराफत अली ने 14 साल के किशोर को हिरासत में लेकर उसकी निशानदेही पर चोरी के दो मोबाइल बरामद कर किशोर न्यायालय में पेश किया। न्यायालय ने किशोर को सुधार गृह भेज दिया। किशोर के खिलाफ धर्मपुर आंगा निवासी मोहम्मद मुजाहिदने मंगलवार की रात को घर में घुसकरदो मोबाइल चोरी करने के आरोप में मुकदमा दर्ज कराया।

मनौटा पुल पर दो दुकानें राख हजारों का सामान हुआ नष्ट

कार्यालय संवाददाता, संभल/ मनोटा

अमृत विचार: मनौटा पुल अड्डे पर मंगलवार देर रात आग लगने से दो दुकानों में भारी नुकसान हो गया। ग्रामीणों ने मौके पर पहुंचकर कड़ी मशक्कत के बाद आग पर काबू पाया।

मनौटा पुल अड्डे पर फराकत की फलों की दुकान है, जिसके बराबर में असगर मूंफली भून्ने के लिए भट्ठी लगाए हुए था। देर रात भट्ठी की चिंगारी से फलों की दुकान में आग लग गई। जिसकी लपेट ने तेजी से फैलते हुए बगल में स्थित इमरान की दुकान तक पहुंच गई। ग्रामीणों ने तत्काल दोनों दुकानदारों को फोन से सूचना दी। मौके पर पहुंचे परिजनों और स्थानीय लोगों ने पानी डालकर

शॉर्ट सर्किट से लगी आग, लाखों का सामान राख

संभल/चंदौसी, अमृत विचार: चंदौसी नगर के बदर्यूं रोड स्थित इस्माइल नगर में बुधवार दोपहर शॉर्ट सर्किट से एक मकान के पीछे बने घरे में अचानक आग लग गई। आग इतनी तेजी से फैली कि कुछ ही देर में वहां रखा लाखों रुपए का सामान जलकर राख हो गया। इस्माइल नगर निवासी फिरोज आलम के घर पर उनकी पत्नी शबाना भी और तीन बच्चे थे। करीब दोपहर 2:15 बजे घर के पीछे बने घरे में अचानक शॉर्ट सर्किट से आग भड़क उठी। आग ने भीषण रूप ले लिया। घटना की सूचना मिलते ही दमकल विभाग की टीम मौके पर पहुंची और काफी मशक्कत के बाद आग को बुझाया। आग की चपेट में आने से एक बुलेट मोटरसाइकिल, बच्चों की साइकिल, जनरेटर और दो सिलेंडर राख हो गए। बताया जा रहा है कि आग से लगभग चार लाख रुपए का नुकसान हुआ है।

नारी की सुरक्षा, सम्मान एवं स्वावलंबन कर रही सरकार

संभल कल्किक महोत्सव के अंतिम दिन मिशन शक्ति के तहत नारी ही नूर है कार्यक्रम का आयोजन, बड़ी संख्या में मुस्लिम महिलाएं शामिल

संवाददाता, बहजोई

अमृत विचार: संभल कल्किक महोत्सव व विकास उत्सव के अंतिम दिन मिशन शक्ति 5.0 तहत नारी सुरक्षा नारी सम्मान एवं नारी स्वावलंबन थीम को लेकर नारी ही नूर है कार्यक्रम का आयोजन किया गया। डीएम राजेंद्र पैसिया ने नारी सुरक्षा को सर्वोपरि विषय बताया। वहीं एसपी कृष्ण कुमार विश्नोई ने कहा कि महिलाओं का सशक्तिकरण कर जागरूक करने का काम पुलिस कर रही है।

बड़ा मैदान पर चल रहे संभल कल्किक महोत्सव व विकास उत्सव के तहत नारी ही नूर है थीम पर आयोजित कार्यक्रम का आरंभ मुख्य अतिथि डीएम राजेंद्र पैसिया, एसपी कृष्ण कुमार विश्नोई, संभल पालिका अध्यक्ष आशिया मुशीर ने मां सरस्वती के सम्मुख दीप प्रज्वलित कर किया। तौसीफ राजा मिसवाई ने कहा कि रानी लक्ष्मी बाई ने भारत के लिए अंग्रेजों से लड़ते-लड़ते अपने प्राणों की



मुस्लिम महिलाओं के साथ डीएम राजेंद्र पैसिया व एसपी कृष्ण कुमार विश्नोई।

आहुति दे दी। उन्होंने कहा कि बेटियां नीट, यूपीएससी आदि परीक्षाओं की तैयारी कर आगे बढ़ें। बेटियां बहुत कुछ कर सकती हैं, आगे बढ़ सकती हैं। यासमीन ने तलाक पर अपने हक के लिए लड़ाई को प्रधानमंत्री का धन्यवाद दिया। उन्होंने कहा कि महिलाएं अपने आप को आत्मनिर्भर बनाएं। एसपी ने कहा कि सरकार मिशन शक्ति 5.0 अभियान चला रही है हमारी महिला विंग, पुलिस अधिकारी, एएनएम, आशा आदि गांव गांव जाकर महिला

● मुस्लिम महिलाओं ने अपने हक की बात पर सरकार का जताया आभार

सशक्तिकरण को जागरूक कर रही है। समाज में महिलाओं की स्थिति मजबूत करने उनको अपने अधिकारों के विषय में बताने के लिए तथा उनके साथ-साथ क्या-क्या कमियां हैं। हमारे समाज में जिन कारण वह अभी भी पिछड़ी हुई है। इन सब को लेकर मंत्रणा करने के लिए गांव-गांव गोष्ठी की जा रही है। डीएम ने कहा

नमाज पर रोक, लेकिन हिंदू त्योहार सड़कों पर हो रहे

कार्यालय संवाददाता, संभल

अमृत विचार : विधायक इकबाल महमूद ने प्रदेश सरकार पर धार्मिक भेदभाव के आरोप लगाए। कहा कि मुस्लिमों के धार्मिक अधिकारों पर अंकुश लगाया जा रहा है।

अपने आवास पर पत्रकारों से बातचीत में विधायक ने कहा कि सड़कों पर नमाज पढ़ने पर रोक है, लेकिन हिंदू त्योहार सड़कों पर धूमधाम से मनाए जा रहे हैं। रोडवेज बस में नमाज पढ़ने वाले कर्मचारियों को निलंबित किया गया, वहीं ट्रेन में नमाज पढ़ने वाले व्यक्ति के साथ मारपीट होती है, यह स्थिति पूरे देश-प्रदेश में देखने को मिल रही है। विधायक ने कहा कि पूर्व मुख्यमंत्री कल्याण सिंह ने रमजान के दौरान विधानसभा में इफ्तार पार्टी आयोजित की थी और मुसलमानों को नमाज के लिए स्थान दिया था। सरकार को सभी



इकबाल महमूद।

धर्मों के लोगों के अधिकारों की समान रूप से रक्षा करनी चाहिए। विधायक ने 'मार डालेंगे, काट डालेंगे' जैसे भाषणों को पद की गरिमा के खिलाफ बताया। उन्होंने कहा देश का राजा अपनी पूरी जनता का ध्यान रखता है, लेकिन आज ऐसा होता नहीं दिख रहा है। अफगानिस्तान के विदेश मंत्री के भारत दौर पर प्रतिक्रिया देते हुए विधायक ने कहा कि पहले जो तालिबान के पक्ष में बोलता था, उस पर एफआईआर दर्ज कर दी जाती थी। लेकिन अब उन्हीं लोगों का स्वागत किया जा रहा है।

कार्यालय संवाददाता, संभल/चंदौसी

अमृत विचार: दीपावली से पहले संभल व चंदौसी में अधिकारियों ने आतिशबाजी की दुकानों व गोदामों पर जाकर पड़ताल की है। संभल में सिटी मजिस्ट्रेट व सीओ ने औचक निरीक्षण किया जबकि चंदौसी में दमकल प्रभारी ने चेकिंग की। एक जगह लाइसेंस में आतिशबाजी निर्माण की अनुमति दर्ज न होने की बात सामने आई तो गहनता से पड़ताल की जा रही है।

संभल में नगर मजिस्ट्रेट सुधीर कुमार व सीओ आलोक भाटी ने नगर संभल के पांच आतिशबाजी लाइसेंस धारकों के गोदाम का निरीक्षण किया। दोनों अधिकारी चंदौसी रोड पर बिछोली गांव के निकट उस जगह पर पहुंचे जहां आतिशबाजी संग्रह का लाइसेंस जारी किया गया था। यहां अक्कन खान एवं जाकिर के गोदाम का निरीक्षण किया गया। वहां देखा गया कि



संभल में आतिशबाजी गोदामों पर जांच पड़ताल करते सिटी मजिस्ट्रेट व सीओ।

● संभल में एक गोदाम में हाथ से बनी आतिशबाजी मिली जबकि लाइसेंस नहीं था

आतिशबाजी का कितना स्टॉक है और आग बुझाने के क्या उपाय किये गये हैं। हिरायत दी गई कि लाइसेंस की शर्त के विपरीत कुछ भी करने का प्रयास किया तो सख्त कार्रवाई की जायेगी। इसके बाद सिटी मजिस्ट्रेट व सीओ ने अय्यब, जकी और नासिर

के मल्लो सराय और कबीर की सराय में स्थित गोदामों का निरीक्षण किया। सिटी मजिस्ट्रेट ने बताया कि आतिशबाजी गोदाम के निरीक्षण के दौरान यह भी पाया गया कि जाकिर एवं जकी द्वारा धारित लाइसेंस में आतिशबाजी निर्माण किए जाने का उल्लेख नहीं था। परंतु गोदाम में उनके द्वारा निर्मित आतिशबाजी पाए जाने पर जांच की जा रही है। जांच के बाद आवश्यक कार्रवाई की जाएगी।

चंदौसी में तीन गोदामों का मुआयना किया

चंदौसी के रामबाग धाम कैथल रोड गांव मई में बुधवार की दोपहर 2 बजे दमकल प्रभारी ओमकार शर्मा की संयुक्त टीम ने पटाखे के 3 गोदामों पर सुरक्षा मानकों का निरीक्षण किया। अधिकारियों ने गोदामों में रखे पटाखों के स्टॉक, लाइसेंस और फायर सेफ्टी उपकरणों की बारीकी से जांच की। गोदाम के बाहर रखे फायर एक्सटिंग्विशर को चलावाकर परखा गया, ताकि किसी भी आकस्मिक स्थिति में तैयारियां पुख्ता रहे। टीम ने दुकानदारों और ग्राहकों को बिद्री के दौरान दुकानों में बिजली आपूर्ति बंद रखने जैसे कई दिशा निर्देश दिए। दमकल प्रभारी निरीक्षक ने कहा कि सभी लाइसेंस धारकों को सुरक्षा मानकों का पालन करने के निर्देश दिए गए हैं।



चंदौसी में आतिशबाजी गोदाम पर जांच पड़ताल करते दमकल प्रभारी। ● अमृत विचार



न्यूज़ डायरी

कौशल और अनुशासन के साथ आगे बढ़ें युवा

असमोली, अमृत विचार : दुगावर स्थित सेंट एंथोनी औद्योगिक प्रशिक्षण संस्थान में प्रशिक्षणार्थियों का दीक्षांत समारोह आयोजित किया गया। मुख्य अतिथि के रूप में मौली सेबर्स्टियन, अध्यक्ष ग्रामीण मानव विकास समिति दुगावर ने संस्थान के उ्तीर्ण प्रशिक्षणार्थियों को प्रमाण पत्र वितरित कर उनके उज्ज्वल भविष्य की कामना की। मौली सेबर्स्टियन ने विद्यार्थियों को जीवन में निरंतर सीखते रहने और आत्मविश्वास के साथ आगे बढ़ने की प्रेरणा दी। उन्होंने कहा कि आज का युवा वर्ग देश के विकास में महत्वपूर्ण भूमिका निभा सकता है, यदि वह कौशल और अनुशासन के साथ कार्य करे। उन्होंने प्रशिक्षणार्थियों को रोजगार एवं स्वरोजगार के विभिन्न अवसरों की जानकारी भी दी। प्रधानाचार्य केके गुप्ता और कार्यकारी निदेशक शेय जी ने कहा कि सफलता का मूलमंत्र मेहनत, ईमानदारी और अनुशासन है। संचालन रोय मैथ्यूज ने किया।



अंश यादव ने जीता रजत

संभल/चंदौसी, अमृत विचार : इंदिरा गांधी अंतरराष्ट्रीय स्टैंडियम में वर्ल्ड ताइक्वांडो फेडरेशन कुविकवों कोरिया द्वारा आयोजित अंतरराष्ट्रीय ताइक्वांडो प्रतियोगिता में भारत सहित छह देशों के खिलाड़ियों ने हिस्सा लिया। चंदौसी के सेंट थॉमस ताइक्वांडो एकेडमी के खिलाड़ी अंश यादव ने सब-जूनियर अंडर -29 किलो भार वर्ग में भारत का प्रतिनिधित्व कर रजत पदक जीता। कोच रेखा, जिला ताइक्वांडो संघ के सह सचिव नवीन साहनी, पदाधिकारी और खिलाड़ी तंजीम, गर्व, वैभव, ममन, श्याम यादव सहित कई लोग शामिल रहे।



संवेदनशील इलाकों में पैदल मार्च

संभल, अमृत विचार : शहर के संवेदनशील इलाकों में पुलिस प्रशासन ने कानून-व्यवस्था बनाए रखने के लिए देर शाम पैदल मार्च का आयोजन किया। यह मार्च सदर कोतवाली क्षेत्र, चौधरी सराय और अन्य संवेदनशील क्षेत्रों में किया गया। जिसमें एसपी केके विश्नोई, सीओ आलोक भाटी, एएसपी कुलदीप सिंह सहित कई अधिकारी मौजूद रहे पुलिस ने इस दौरान जनता से शांति और सौहार्द बनाए रखने की अपील की और असामाजिक तत्वों को बेताबनी दी कि कानून-व्यवस्था से खिलवाड़ करने वालों पर सख्त कार्रवाई की जाएगी।

गोरखपुर के प्रदुमन ने जीता कुशल चौधरी स्मृति दंगल

संभल, अमृत विचार : भारतीय किसान यूनियन असली के युवा किसान नेता कुशल चौधरी की स्मृति में उनके पैतृक गांव मुबारकपुर में विशाल इनामी दंगल का आयोजन किया गया। दंगल का आरंभ अरुण कुमार ने किया। जबकि संचालन चौधरी महक सिंह एवं ऋषभ चौधरी ने किया। दंगल में संभल, सरायतलीन, एटा, गोरखपुर, बिलारी और गाजियाबाद के नामी पहलवानों ने भाग लिया रोमांचक मुकाबलों के बीच सेकंड लास्ट कुश्ती गोरखपुर के नीरज पहलवान और एटा के साहिल पहलवान के बीच हुई जिसमें साहिल पहलवान ने विजय हासिल की। वहीं फाइनल मुकाबला सैफनी के इमरान पहलवान और गोरखपुर के प्रदुमन पहलवान के बीच हुआ। जोरदार संघर्ष के बाद प्रदुमन ने जीत दर्ज की। विजेताओं को नकद इनाम और सम्मान पत्र देकर पुरस्कृत किया गया। दर्शकों ने पहलवानों का उत्साहवर्धन करते हुए स्वर्गीय कुशल चौधरी को श्रद्धांजलि अर्पित कर उनके आदर्शों को आगे बढ़ाने का संकल्प लिया।





न्यूज़ ब्रीफ

रेरा कारियल एस्टेट एजेंट ट्रेनिंग प्रोग्राम शुरू

अमृत विचार, लखनऊ : उत्तर प्रदेश रियल एस्टेट रेगुलेटरी अथॉरिटी (रेरा) के अंतर्गत 22वां रियल एस्टेट एजेंट ट्रेनिंग प्रोग्राम बुधवार से एनआईईटी कैंपस, ग्रेटर नोएडा में शुरू हुआ। यह चार दिवसीय प्रशिक्षण कार्यक्रम छत्रपति शाहु जी महाराज विश्वविद्यालय, कानपुर के सहयोग से आयोजित किया जा रहा है। इसमें 47 प्रतिभागी शामिल हुए हैं, जो प्रशिक्षण पूर्ण होने के बाद रera के तहत प्रमाणित रियल एस्टेट एजेंट बनेंगे। कार्यक्रम का उद्घाटन रera चेयरमैन संजय भूस्नेही और यमुना एक्सप्रेसवे औद्योगिक विकास प्राधिकरण (यीडा) के सीईओ राकेश कुमार सिंह ने दीप प्रज्ज्वलित कर किया। चेयरमैन संजय भूस्नेही ने कहा कि ऐसे प्रशिक्षण कार्यक्रमों से एजेंट्स को नियामकीय समझ और पेशेवर दक्षता प्राप्त होती है, जिससे उपभोक्ता हितों की रक्षा सशक्त होती है।

2027 चुनाव को लेकर बसपा की बैठक आज

अमृत विचार, लखनऊ : बीते दिनों काशीराम परिनिर्वाण दिवस पर आयोजित बहुजन समाज पार्टी की सफल रैली के बाद पार्टी प्रमुख मायावती ने यूपी स्टेट पदाधिकारियों के साथ गुरुवार को एक अहम बैठक बुलाई है। यह बैठक आगामी आगामी पंचायत चुनाव और 2027 के विधानसभा चुनावों को ध्यान में रखते हुए पार्टी की रणनीति को मजबूत करने और जमीनी स्तर पर संगठन को सक्रिय करने के उद्देश्य से आयोजित की गई है। सूत्रों के अनुसार, मायावती इस बैठक में रैली को सफल बनाने में योगदान देने वाले कार्यकर्ताओं का आभार व्यक्त करेंगी और उन्हें भविष्य में और अधिक सक्रिय भूमिका निभाने के निर्देश देंगी। साथ ही, चुनावी तैयारियों को लेकर कार्यकर्ताओं को क्षेत्रवार जिम्मेदारियां भी सौंपी जा सकती हैं।

चुनाव प्रचार को आज पटना पहुंचेंगे योगी


अमृत विचार, लखनऊ : मुख्यमंत्री योगी आदित्यनाथ बिहार में विधानसभा चुनाव को लेकर कई रैलियां करेंगे। यह रिलिसला 16 अक्टूबर से शुरू हो रहा है। योगी गुरुवार को पटना और सहरसा पहुंचकर भारतीय जनता पार्टी के दो प्रत्याशियों का नामांकन कराएंगे। इन्हीं दोनों स्थानों पर वह जनसभा को भी संबोधित करेंगे। दरअसल, योगी आदित्यनाथ भाजपा के वीर स्टार प्रचार बिहार की चुनावी रैलियों में शामिल रहेंगे। एनडीए के प्रत्याशी भी भाजपा संगठन से अपने विधानसभा क्षेत्रों में योगी की रैलियों की मांग कर चुके हैं।

भोगस कंपनी से करोड़ों की कर चोरी

कार्यालय संवाददाता, लखनऊ

अमृत विचार : राज्यकर विभाग ने फर्जी कंपनियां बनाकर करोड़ों की टैक्स चोरी करने वाले दो व्यापारियों के खिलाफ रिपोर्ट दर्ज कराई है। गुजरात और भदोही के व्यापारियों ने जाली बिजली बिल लगाकर फर्म पंजीकृत की और सरकार को लगभग 30 करोड़ रुपये की चपत लगाई।

सहायक आयुक्त राज्यकर गौरव कुमार राजपुत ने विकासनगर थाने में एसएसके ट्रेडिंग और अनिल ट्रेडर्स के मालिकों के खिलाफ एफआईआर कराई। जांच में सामने आया कि दोनों फर्मों ने फर्जी दस्तावेजों पर पंजीकरण करवाकर भारी कारोबार दिखाया और जीएसटी रिटर्न में टैक्स चोरी की। एसएसके ट्रेडिंग का पंजीकरण विकासनगर सेक्टर-13 में कराया गया था। फर्म का स्वामी गुजरात के अहमदाबाद निवासी भरत भाई सोलंकी है। 4 अक्टूबर 2024 को



लखनऊ के परिवर्तन चौक पर मांसाहार को खिलाफ कुछ इस तरह लोगों को जागरूक करती पेटा इंडिया की सदस्य।

अमृत विचार

# लगातार गैरहाजिर तीन डॉक्टर होंगे बर्खास्त उप मुख्यमंत्री ने अपर मुख्य सचिव को कार्रवाई के लिए निर्देश

राज्य ब्यूरो, लखनऊ

**अमृत विचार :** उप मुख्यमंत्री ब्रजेश पाठक ने बुधवार को लगातार गैरहाजिर चल रहे तीन डॉक्टरों को बर्खास्त करने के आदेश चिकित्सा शिक्षा विभाग के अपर मुख्य सचिव (एसीएस) अमित कुमार घोष को दिए हैं। साथ ही लापरवाही बरतने वालों के खिलाफ विभागीय कार्रवाई के निर्देश दिए हैं। बर्खास्त चिकित्सकों में आगरा के शमशाबाद (सीएचसी) में तैनात डॉ. वन्दना जैन, श्रावस्ती संयुक्त जिला चिकित्सालय के बाल रोग विशेषज्ञ डॉ. विपुल अग्रवाल, बाराबंकी के जाटा बरौली सीएचसी के डॉ. देवव्रत लगातार गैरहाजिर चल रहे थे।

इसी क्रम में वाराणसी कबीर चौरा जिला महिला चिकित्सालय में 18 अगस्त को गर्भवती रिजवाना को सार्थकाल इयूटी पर तैनात स्टाफ नर्स प्रीतम सिंह ने बिना डॉक्टर परीक्षण रेफरल पच्ी तैयार की दी। गर्भवती को एम्बुलेंस व स्ट्रेचर की व्यवस्था भी नहीं कराई। जिस कारण गर्भवती का प्रसव विषम परिस्थितियों में अस्पताल

### चार डॉक्टरों पर विभागीय शिकंजा

अमृत विचार : मिर्जापुर विद्याचल मंडल के अपर आयुक्त (प्रशासन) डॉ. विश्राम सिंह की पत्नी रमा यादव के इलाज में लापरवाही के आरोप लगे। आरोप हैं कि समय पर ईसीजी जांच नहीं कराई गई। मामले की जांच कराई गई, जिसमें मिर्जापुर चिकित्सालय के तत्समय तैनात चार चिकित्साधिकारी डॉ. विनय कुमार, डॉ. सुनील सिंह, डॉ. तरुण सिंह जो कि वर्तमान में मुख्य चिकित्साधिकारी, सोनभद्र के अधीन तैनात हैं और डॉ. पंकज पाण्डेय, जो वर्तमान में स्वशासी चिकित्सा महाविद्यालय मिर्जापुर के पल्मोनरी विभाग में सहायक आचार्य के पद पर कार्य कर रहे हैं, उनको आरोप पत्र देकर विभागीय कार्रवाई के आदेश दिये गये हैं। तत्समय तैनात संबंधित स्टाफ नर्स सुष्मा पाण्डेय, जो कि सेवानिवृत्त हो चुकी हैं, उनके विरुद्ध भी कार्रवाई किये जाने के आदेश दिए गए हैं। साथ ही अयोध्या स्थित कुमारगंज के 100 शैय्या संयुक्त चिकित्सालय में मरीजों को बाहर की दवा लिखने व प्राइवेट प्रैक्टिस का मामला सामने आया है।उप मुख्यमंत्री ने अस्पताल की महिला रोग विशेषज्ञ डॉ. शीला वर्मा व फ़िजीशियन डॉ. अरविन्द मौर्या को आरोप पत्र देकर अनुशासनिक कार्रवाई के आदेश अपर मुख्य सचिव को दिए हैं।

प्रांगण में ही हो गया। लिहाजा प्रसूता की ज़िंदगी संकट में पड़ गई। घटना को गंभीरता से लेते हुए उप मुख्यमंत्री ने स्टाफ नर्स प्रीतम सिंह को आरोप पत्र देकर निलंबित करने के आदेश दिये हैं। साथ ही महिला चिकित्साधिकारी डॉ. सुमिता गुप्ता द्वारा अपने कर्तव्यों के निर्वहन में लापरवाही बरतने के दोष में उनके खिलाफ विभागीय कार्रवाई के आदेश भी दिये गये हैं। इसके अलावा

डॉक्टर व कर्मचारियों पर प्रभावी नियंत्रण न रखने, इयूटी चार्ट, राउंड की व्यवस्था, रोगियों के बेड हेड टिकट पर वाइटल्स की नियमित रिकॉर्डिंग, चिकित्सालय का स्वयं नियमित राउंड न करने के लिए प्रमुख अधीक्षिका को भी दोषी पाया गया है। ऐसे में अस्पताल की प्रमुख अधीक्षिका डॉ. नीना वर्मा के विरुद्ध भी विभागीय कार्रवाई के आदेश दिये गये हैं।

## नोएडा समेत देश में बनेंगे 50 विश्वस्तरीय पर्यटन स्थल

**अमृत विचार, लखनऊ :** केंद्रीय पर्यटन एवं संस्कृति मंत्री गजेंद्र सिंह शेखावत ने कहा कि अगले दशक में भारत में 50 विश्व स्तरीय पर्यटन स्थल विकसित किए जाएंगे, यह घोषणा उन्होंने केंद्र सरकार की ओर से राजस्थान के उदयपुर में आयोजित ‘वन स्टेट, वन ग्लोबल डेस्टिनेशन’ विषय पर दो दिवसीय राष्ट्रीय सम्मेलन के अंतिम दिन बुधवार को की। उप्र. से पर्यटन एवं संस्कृति मंत्री जयवीर सिंह ने गौतमबुद्ध नगर से जुड़े प्रस्ताव को पेश किया। अवगत कराया कि नोएडा स्थित आईटी सिटी के समीप लगभग 100 एकड़ भूमि पर निजी क्षेत्र के सहयोग से एक वृहद हॉस्पिटैलिटी हब विकसित किया जाना प्रस्तावित है।

## दिवाली पर जगमग होंगे दिव्यांगजन के हुनर

**अमृत विचार, लखनऊ :** इस दीपावली पर प्रदेश के सभी मंडलों में 16-17 अक्टूबर को ‘दिव्य दीपावली मेला-2025’ का आयोजन होगा, जिसमें दिव्यांगजन द्वारा निर्मित उत्पादों की भव्य प्रदर्शनियां लगाई जाएंगी।

राज्य सरकार की यह पहल न केवल ‘वोकल फॉर लोकल’ और ‘आत्मनिर्भर भारत’ के मंत्र को साकार करने से साथ-साथ दिव्यांगजन को आर्थिक सशक्तिकरण और सामाजिक सम्मान का नया मंच भी प्रदान करेगी। मिट्टी के दीपकों से लेकर कृत्रिम आभूषण और खाद्य सामग्री तक, ईर प्रदर्शनियों में दिव्यांगजन का कौशल दीपोत्सव की रौनक को दोगुना करेगा। योगी सरकार दिव्यांगजनों के न केवल आर्थिक विकास पर ध्यान दे रही है, बल्कि सामाजिक समावेशिता को भी प्राथमिकता देती है। इस दीपावली, जब घर-घर दीये जलेंगे तो दिव्यांगजन के हुनर की रोशनी पूरे प्रदेश को नई दिशा देगी। दिव्यांगजन सशक्तीकरण विभाग द्वारा आयोजित इस मेले में हस्तनिर्मित मिट्टी के दीपक, आकर्षक मोमबतियां, हथकरघा उत्पाद, थरेलू सजावटी सामान, पूजा सामग्री और अन्य खाद्य सामग्री प्रदर्शित होंगी।

# सर्किल रेट के नियम होंगे सरल

राज्य ब्यूरो, लखनऊ

**अमृत विचार :** स्टॉप एवं पंजीयन राज्यमंत्री (स्वतंत्र प्रभार) रवींद्र जायसवाल ने बताया कि सर्किल रेट निर्धारण के नियमों को अब सरल किया जा रहा है। अब तक जहां सर्किल रेट तय किए जाते थे, वहीं अब उन्हें घटाकर 15 से 20 मानकों तक सीमित किया जाएगा।

मंत्री ने बताया कि नियमों के सरलीकरण से आम नागरिकों को बड़ी राहत मिलेगी। सर्किल रेट तय करने की प्रक्रिया आसान होने से अब कोई भी नागरिक स्वयं अपनी संपत्ति की रजिस्ट्री बिना किसी एजेंट या मध्यस्थ के करा सकेगा। उन्होंने

# बिल भुगतान में मिली गड़बड़ी, पेंशन से होगी वसूली

राज्य ब्यूरो, लखनऊ

**अमृत विचार :** मेरठ के जिला चिकित्सालय में वरिष्ठ परामर्शदाता डॉ.राजीव दोषी की वेतनवृद्धि रोक दी गयी है। इन्हें यह सजा साल 2022 में मिर्जापुर में तैनाती के दौरान बिलों के भुगतान में गड़बड़ी के आरोप तय होने के बाद दी गयी है। साथ ही उनसे 4,35,000 रुपये की वसूली करने तथा परिनिन्दा का दंड दिया गया है। इसी तरह सेवानिवृत्त हो चुके निदेशक उपचार से हर माह 10 प्रतिशत पेंशन कटौती की जाएगी। यह निर्देश उप मुख्यमंत्री ब्रजेश पाठक ने बुधवार को विभाग के अपर

## यूपी कैडर के 31 अधिकारी बिहार चुनाव में बने ऑब्जर्वर

**अमृत विचार, लखनऊ :** चुनाव आयोग के निर्देश पर बिहार विधानसभा चुनाव 2025 के लिए उत्तर प्रदेश कैडर के 31 अधिकारी गुरुवार को पर्यवेक्षक के रूप में पटना पहुंचेंगे। 16 अक्टूबर को बिहार में रिपोर्ट करने के बाद यहां के गए आईएसएस अधिकारी बिहार चुनाव प्रक्रिया की निगरानी, मतदाताओं की सुरक्षा और निष्पक्ष मतदान सुनिश्चित करने का काम करेंगे। साथ ही अधिकारी निर्वाचन आयोग के निर्देशों के अनुसार मतदान केंद्रों, मतदाता सूची, मतदान सामग्री और अन्य चुनावी तैयारियों की समीक्षा करेंगे। पहले चरण के लिए जिन 16 आईएसएस अधिकारियों को बिहार भेजा जा रहा है, उनमें अजय कुमार शुक्ला, बलकार सिंह, चैत्रा वी, ओम प्रकाश, सेल्वा कुमारी जे, अमित सिंह बंसल, भानु चन्द्र गोस्वामी, प्रॉजल यादव, उदय भानु त्रिपाठी, अनामिका सिंह, भवानी सिंह खंगारोत, गौरी शंकर प्रियदर्शी, जीएस नवीन कुमार और राज शेखर शामिल हैं। वहीं, दूसरे चरण के चुनाव के लिए भी उत्तर प्रदेश के 15 आईएसएस अधिकारियों को बिहार भेजा जाना है। अधिकारियों के दूसरे बैच को 19 अक्टूबर को रिपोर्ट करना है।

# नदियों की सफाई का ढोंग कर रही सरकार सपा प्रमुख बोले- बिजनेस घरानों को रियल एस्टेट बैंक बनाने की दी गई खुली छूट

राज्य ब्यूरो, लखनऊ

**अमृत विचार :** सपा के राष्ट्रीय अध्यक्ष अखिलेश यादव ने कहा है कि भाजपा सरकार के नौ साल में भाजपा के लोगों ने बड़े पैमाने पर जमीनों पर कब्जा किया। सरकारी जमीनों को बेच लिया है। सरकार ने बड़े-बड़े बिजनेस घरानों को अपना रियल एस्टेट बैंक बनाने ( जमीन बढ़ाने ) की खुली छूट दी है।

सपा प्रमुख बुधवार को पार्टी मुख्यालय में प्रेस कॉन्फ्रेंस संबोधित कर रहे थे। उन्होंने कहा कि किसानों के लिए डिजिटल प्लेटफार्म धोखा है। भाजपा सरकार ने नौ साल में इसे क्यों नहीं बनाया। इस सरकार में किसानों को खाद नहीं मिल रही।

### ● आमजन अब खुद करा सकेंगे रजिस्ट्री : रवींद्र जायसवाल



मंत्री रवींद्र जायसवाल

कहा कि लोग विभागीय वेबसाइट पर जाकर अपनी जमीन का सर्किल रेट खुद देख सकेंगे, आवश्यक विवरण दर्ज कर स्लॉट बुक करके रजिस्ट्री स्वयं करा सकेंगे। जायसवाल ने बताया कि नए मानक लागू होने से सर्किल रेट की

## प्राइवेट प्रैक्टिस के आरोप में तीन वेतनवृद्धि रोकें

**अमृत विचार :** प्रयागराज के राजकीय मेडिकल कॉलेज ने नेग्रोलॉजी विभाग के आचार्य एवं विभागाध्यक्ष डॉ. अरविन्द गुप्ता पर प्राइवेट प्रैक्टिस के आरोप लगे हैं। जांच में आरोप सही पाए गए। लिहाजा उनकी तीन वेतनवृद्धियों को स्थायी रूप से रोक दिया गया है। उप मुख्यमंत्री ने चिकित्सा शिक्षा विभाग के अपर मुख्य सचिव अमित कुमार घोष को परिनिन्दा का दंड देने के आदेश दिए हैं। चिकित्सा शिक्षा महानिदेशालय में सबड्ड देवरिया मेडिकल कॉलेज के प्रधानाचार्य डॉ. राजेश कुमार बरनवाल पर आरोप है कि तेनाती के दौरान 36 पदों पर आउटसोर्स ऑफ मैनापावर आपूर्ति के लिए टेंडर नहीं लिये, बार-बार नवीन निविदा को निरस्त किया गया और पुरानी संस्था के अनुबंध समय को विस्तार दे दिया गया। ऐसे में डॉ. राजेश को आरोप पत्र देकर विभागीय कार्रवाई की संसृति करते हुए आदेश अपर मुख्य सचिव को दिए गए हैं। इसी तरह कन्नौज मेडिकल कॉलेज के पूर्व प्रभारी प्रधानाचार्य डॉ. दिनेश सिंह मर्गोलिया ने भी मेडिकल कॉलेज परिसर में साफ सफाई व अपशिष्ट निस्तारण में बिना औपचारिकताएं पूर्ण किए पुरानी संस्था को विस्तार दिया जाता रहा है, इसलिए आरोप पत्र देकर उनके खिलाफ विभागीय कार्रवाई के आदेश दिये गये हैं।

हो चुके हैं। डॉ. पीएम श्रीवास्तव प्रतिशत के हिसाब से कटौती के की पेंशन से तीन साल तक 10 आदेश दिए गए हैं।

# छूटे लाभार्थियों को एक माह में दें जीरो पावर्टी की सुविधाएं

राज्य ब्यूरो, लखनऊ

**अमृत विचार :** मुख्य सचिव एसपी गोयल ने एक माह का विशेष अभियान चलाकर जीरो पांवर्टी अभियान के सभी छूटे हुए पात्र लाभार्थियों को सरकारी योजनाओं का लाभ देने के निर्देश दिए हैं। कहा कि चिन्हित परिवारों के सीएम अथवा पीएम आवास योजना के अंतर्गत आवेदन हो जाएं। साथ ही, यह सुनिश्चित किया जाए कि सभी लाभार्थियों के पूरे परिवार का राशन कार्ड में नामांकन हो।

मुख्य सचिव ने बुधवार को लोकभवन में वीडियो कॉन्फ्रेंसिंग से सभी मंडलायुक्तों एवं जिलाधिकारियों के साथ बैठक कर दिशा- निर्देश दिए। जीरो पावर्टी अभियान की समीक्षा के दौरान मुख्य सचिव ने कहा कि अभियान के प्रथम चरण में सात प्राथमिकता वाली

### ● मुख्य सचिव ने वीडियो कॉन्फ्रेंसिंग से सभी मंडलायुक्तों व जिलाधिकारियों को दिए निर्देश

योजनाओं ( राशन कार्ड, दिव्यांगजन पेंशन, विधवा पेंशन, वृद्धावस्था पेंशन, पीएम किसान सम्मान निधि, आवास योजना तथा पीएम जन आरोग्य योजना ) के माध्यम से चिन्हित शत-प्रतिशत परिवारों को आच्छादित करने का लक्ष्य निर्धारित किया गया है। उन्होंने अधिकारियों को समबद्ध तरीके से लक्ष्यों को प्राप्त करने और प्रगति की नियमित समीक्षा करने के निर्देश दिए।

उन्होंने विशेष जोर देते हुए कहा कि सभी अनाथ बच्चों को बाल सेवा योजना में नामांकित किया जाए, जिससे उन्हें योजना का लाभ मिल सके। परिवार के सभी बच्चों का स्कूल में नामांकन सुनिश्चित हो।

## रिवरफ्रंट केदारनाथ की प्रतिमा

अमृत विचार : पार्टी मुख्यालय के सभागार में सपा प्रमुख अखिलेश यादव ने बड़ी संख्या में आए सैथवार समाज के लोगों का अभिनंदन कर उन्हें भरोसा दिलाया कि सपा सरकार में उनके साथ न्याय किया जाएगा। राजनीतिक भागीदारी दी जाएगी। गोरखपुर के साथ ही लखनऊ में भी महीना रिवरफ्रंट पर केदार नाथ सिंह की प्रतिमा लगाकर उन्हें और सैथवार समाज को सम्मान दिया जाएगा।

से नदियों की सफाई हो सकती है। लेकिन भाजपा सरकार नदियां नहीं, बजट साफ कर रही है।

# बाल वैज्ञानिकों ने दिखाई प्रतिभा

कार्यालय संवाददाता, लखनऊ

**अमृत विचार:** समग्र शिक्षा अभियान के अंतर्गत मंडल स्तरीय विज्ञान प्रदर्शनी और टीएमएल प्रतियोगिता 2025 का आयोजन हुआ। विज्ञान प्रदर्शनी में जूनियर वर्ग से 17 और सीनियर वर्ग में 14 मॉडल प्रदर्शित किए गए। टीएमएल प्रतियोगिता में 10 विषयों में 41 टीएमएल प्रस्तुत किए गए। जेडी डॉ. प्रदीप कुमार और डीडीआर रेखा दिवाकर ने सभी मॉडल और टीएमएल का निरीक्षण किया और कहा कि इस तरह की प्रतियोगिताएं विद्यार्थियों और शिक्षकों की प्रतिभा तलाशने और तराशने का सशक्त माध्यम हैं। मंडलीय विज्ञान प्रगति अधिकारी

**अमृत विचार :** इलाहाबाद हाईकोर्ट ने 18 वर्षों से लंबित वैवाहिक दुष्कर्म के एक मामले में महत्वपूर्ण टिप्पणी की है। कोर्ट ने कहा कि यदि किसी व्यक्ति ने 15 वर्ष से अधिक आयु की नाबालिग पत्नी के साथ शादी के बाद शारीरिक संबंध बनाए हों, तो उसे सिर्फ 2017 के सुप्रीम कोर्ट के ‘इंडिपेंडेंट थॉट’ फैसले के बाद ही अपराध माना जा सकता है, उससे पहले नहीं। वर्ष 2017 के ‘इंडिपेंडेंट थॉट’ बनाम यूनियन ऑफ़ इंडिया फैसले में सुप्रीम कोर्ट ने आईपीसी की धारा 375 (बलात्कार) के अपवाद 2

### ● कहा, माता-पिता की गवाही से यह सिद्ध नहीं होता कि अपीलकर्ता ने लड़की को बहकाया

को संशोधित करते हुए निर्धारित किया कि पत्नी की आयु 18 वर्ष या अधिक होनी चाहिए, तभी वैवाहिक संबंध वैध माने जाएंगे। जबकि पहले की कानून व्यवस्था के अनुसार 15 वर्ष से अधिक आयु की पत्नी के साथ यौन संबंध बलात्कार नहीं माना जाता था। इसके साथ ही सुप्रीम कोर्ट ने यह भी स्पष्ट कर दिया कि यह संशोधन भविष्य में लागू होगा, पुराने मामलों पर नहीं। इस आधार पर कोर्ट ने माना कि वर्ष 2005 की घटना पर इसे लागू नहीं किया जा



सकता है। अतः वर्तमान मामले में वर्ष 2007 में पारित दोषसिद्धि आदेश को रद्द कर दिया गया। मामले के अनुसार, अपीलकर्ता का कहना था कि लड़की के पिता ने आरोप लगाया कि उसकी 16 वर्षीय बेटी को बहला-फुसलाकर ले गया और शादी कर शारीरिक संबंध बनाया। निचली अदालत ने माना था कि दोनों ने निकाह किया और एक महीने तक पति-पत्नी की तरह रहे।

फिर भी अपीलकर्ता को लड़की के नाबालिग होने के आधार पर आईपीसी की धारा 363, 366 और 376 के तहत सजा दी गई। इस्लाम उर्फ पलटू की अपील पर सुनवाई करते हुए न्यायमूर्ति अनिल कुमार-दशम की एकल पीठ ने पाया कि माता-पिता की गवाही या अन्य साक्ष्यों से यह सिद्ध नहीं होता कि अपीलकर्ता ने लड़की को बहकाया या जबरन ले गया। लड़की ने स्वयं कहा कि युवक के साथ वह स्वेच्छा से गई और कहीं भी धोखे या हेरफेर का संकेत नहीं है। अभियोजन पक्ष धारा 363 के तहत अपराध सिद्ध करने के लिए अभियुक्त की सक्रिय भूमिका या ऐसा कोई साक्ष्य

प्रस्तुत नहीं कर सका। इसलिए धारा 363 और 366 के तहत अपराध नहीं बनता। नाबालिग पत्नी से संबंध और बाल विवाह के मुद्दे पर कोर्ट ने स्वीकार किया कि मुस्लिम कानून में विवाह की न्यूनतम आयु 15 वर्ष है, जबकि बाल विवाह निषेध अधिनियम में 18 वर्ष। प्रश्न यह था कि कौन सा कानून प्रभावी होगा। कोर्ट ने सुप्रीम कोर्ट के इंडिपेंडेंट थॉट फैसले का हवाला देते हुए कहा कि आईपीसी और पॉक्सो में बलात्कार की परिभाषा लगभग समान है। पॉक्सो अधिक व्यापक है और धारा 42-ए के अनुसार पॉक्सो अन्य कानूनों (आईपीसी सहित) की असंगति की सीमा तक निरस्त करता है।

प्रस्तुत नहीं कर सका। इसलिए धारा 363 और 366 के तहत अपराध नहीं बनता। नाबालिग पत्नी से संबंध और बाल विवाह के मुद्दे पर कोर्ट ने स्वीकार किया कि मुस्लिम कानून में विवाह की न्यूनतम आयु 15 वर्ष है, जबकि बाल विवाह निषेध अधिनियम में 18 वर्ष। प्रश्न यह था कि कौन सा कानून प्रभावी होगा। कोर्ट ने सुप्रीम कोर्ट के इंडिपेंडेंट थॉट फैसले का हवाला देते हुए कहा कि आईपीसी और पॉक्सो में बलात्कार की परिभाषा लगभग समान है। पॉक्सो अधिक व्यापक है और धारा 42-ए के अनुसार पॉक्सो अन्य कानूनों (आईपीसी सहित) की असंगति की सीमा तक निरस्त करता है।

### विजेता परिणाम

- सीनियर वर्ग : प्रथम – अमन मंसूरी ( श्री बरखण्डी वीका, शिवगढ़, रायबरेली), द्वितीय – आर्यन कुमार व ईशान मिश्रा ( संपत्तिक ), विषय – सूचना संचार।
- जूनियर वर्ग : प्रथम – आराध्य गिरी ( पं. दीनदयाल उपा साविमा ईका, लखीमपुर खीरी), द्वितीय – अभिषेक कुमार ( कृष्क इण्टर कॉलेज, महोली, सीतापुर )।
- टीएमएल वर्ग : भौतिक विज्ञान- रिपलेखन टीआईआर मैनेटिज्म – अनिल कुमार पाण्डेय, डीह, रायबरेली, रसायन विज्ञान- वीएससीपीआर सिद्धांत – सेयद मोहम्मद एजाज, लखीमपुर खीरी, जीव विज्ञान : कोशिका – दीपति विष्वक्कर्मा, लखनऊ, गणित : त्रिकोणमिति का परिचय – आशीष कुमार यादव, लखीमपुर, नागरिक शास्त्र : मूल अधिकार एवं मूल कर्तव्य – डॉ. सुष्मा त्रिपाठी, लखनऊ, अंग्रेजी : एलेटर टू गॉड लिटरैचर – हुमा परवीन, रायबरेली, हिंदी : गद्य, पद्य, व्याकरण – कुसुम देवी, लखीमपुर, अर्थशास्त्र : मुद्रा और साख – दुर्गा प्रताप, लखीमपुर, भूगोल : खनिज संसाधन – सुवित्रा कुशवाहा, रायबरेली

डॉ. दिनेश कुमार और ब्राइटलैंड व रचित मानस ने विजेताओं को स्कूल के निदेशक रीना मानस पुरस्कृत किया।



## दुर्घटना प्रसूत प्रश्न

जैसलमेर की भयावह बस दुर्घटना ने इस प्रश्न को पुनः केंद्र में ला दिया है कि वातानुकूलित स्लीपर बसें आग का गोला क्यों बन रही हैं। महाराष्ट्र और गुलुग्राम में ऐसी घटनाएं पहले भी घट चुकी हैं। हादसे के बाद जांच और बयान तो होते हैं, लेकिन इनके कारकों को दूर करने की कोई कोशिश नहीं होती। न तो निर्माण मानकों में सुधार होता है, न ही संचालन प्रणाली में। अधिकतर वातानुकूलित स्लीपर बसें निजी ‘बॉडी बिल्डरों’ द्वारा इस उद्देश्य से बनाई जाती हैं कि अधिकतम सवारियों के लिए जगह बने, ताकि खरीददार अधिक किराया और मुनाफा कमा सके। ऑपरेटर भी बसों को ‘शानदार’ दिखाने की होड़ में तय मानकों को ताख पर रख सुरक्षा की जगह क्षमता बढ़ाने पर ज़ोर देते हुए मूल डिजाइन में बदलाव के साथ अतिरिक्त बर्थ, नकली एयर-कूलिंग पाइप और कई गैरज़रूरी दिखावटी मनमाने मॉडिफिकेशन करवाते हैं। बसों में प्रयुक्त इंटीरियर और अन्य सामग्रियां ज्वलनरोधी होनी चाहिए, लेकिन इस पर कोई ध्यान नहीं दिया जाता, जबकि इनसे निकला जहरीला धुआं जानलेवा होता है। मानक के अनुसार हर बस में दो निकास द्वार और छत पर आपातकालीन खिड़कियां अनिवार्य होनी चाहिए, परंतु अक्सर ये नहीं होती। आवाजही की रेलरी भी बेहद संकरी होती है। बिजली की अवैज्ञानिक वायरिंग, एयर-कंडीशनिंग सिस्टम की खराब देखभाल, सस्ती बैटरियों और घटिया इन्वर्टरों के इस्तेमाल के चलते ऐसी स्लीपर बसें लगातार असुरक्षित होती जा रही हैं। सड़क परिवहन और राजमार्ग मंत्रालय के 2018 में बने ‘बस बॉडी कोड’ के तहत अग्निरोधी सामग्री, इमरजेंसी एग्जिट और फायर सप्रेशन सिस्टम का प्रावधान है, लेकिन इन मानकों को लागू करने की फिफ्र किसे है। दरअसल, बसों के वास्तविक और कड़ाई से निरीक्षण का कोई प्रभावी तंत्र नहीं है, इसलिए यह लापरवाही बेरोकटोक जारी है। चीन ने तो तकरीबन डेढ़ दशक पहले ही अपने यहां स्लीपर ऐसी बसों के संचालन पर प्रतिबंध लगा दिया था, लेकिन भारत में ट्रेनों में सीट मिलने की अनिश्चितता और हवाई सफर के महंगा होने के कारण यह विकल्प शायद ही बंद किया जा सके।

ईसानी मौतों की कीमत पर यह विकल्प जारी रखना ही है, तो हमें अब सख्त कदम उठाने होंगे। सभी स्लीपर बसों में फायर डिटेक्शन सिस्टम, दो आपातकालीन निकास और ज्वलनरोधी सामग्री को अनिवार्य किया जाए। आरटीओ और बीमा कंपनियों को बिना इन मानकों के बसों को सड़क पर उतरने की अनुमति नहीं देनी चाहिए। दूरस्थ राजमार्गों पर दुर्घटनाग्रस्त बसों के लिए त्वरित राहत संभव नहीं होती, इसलिए बस निर्माण और संचालन दोनों में हवाई जहाज या मेट्रो ट्रेनों की तरह पूर्व-सुरक्षा उपायों के अंतरगत हर ऐसी बस की वार्षिक अग्नि-सुरक्षा जांच अनिवार्य करनी चाहिए। आरटीओ की जांच केवल कागजी खानापुरी बनकर न रह जाए। जब दुर्घटनाओं के कारण बार-बार एक जैसे निकलते हों, ये सारी कवायदें की जानी चाहिए? फिलहाल राज्य के मुख्यमंत्री और प्रधानमंत्री ने शोक व्यक्त किया और मृतकों के परिजनों के लिए मुआवजा राशि घोषित कर दी, लेकिन क्या यही पर्याप्त है?

### प्रसंगवश

## लेखक, जिसने गढ़े उम्मीदों से भरे शब्द

साहित्य जब अपने नैतिक पतन की परिस्थितियों से जुड़ा रहा हो, तब उसके हिस्से ‘नोबेल प्राइज’ के आने का मतलब है, साहित्य लेखन को नए सिरे से रिचार्ज करना। नाउम्मीदी और निराशा के बीच उम्मीदों को शब्दों से उकेरने वाले विश्व विख्यात लेखक को इस मर्तबा नोबेल से नवाजने का एलान सुखद एहसास करवाने जैसा है। साहित्यक संसार हंगरी के राइटर् ‘लास्जलो क्रान्साहोरकाई’ को नोबेल पुरस्कार दिए जाने की घोषणा से इसलिए खुशी जता रहा है कि उन्होंने नाउम्मीदी और हताशा को मिटाने के लिए मुकम्मल प्रयोगों पर अपनी लेखनी के जरिए ऐसा नायाब तरीका गढ़ा, जिसने साहित्यक विधा को नई उचाईयां प्रदान कीं। उनके विजनरी लेखन ने सफलता और कयामत के ऐसे बेजोड़




डॉ. रमेश ठाकुर  
वरिष्ठ पत्रकार

आयाम गढ़े हैं, जो भविष्य के रुचिकर भावी रचनाधर्मियों को साहित्यक पन्नों को उकेरने में मदद करेंगे। 5 जनवरी 1954 को हंगरी के छोटे से शहर ‘ग्युला’ में जन्मे लास्जलो क्रान्साहोरकाई को बचपन से साहित्य से प्यार था, कम उम्र से ही लेखन कार्य आरंभ कर दिया था। उन्होंने अपनी मामा शिक्षा साहित्य विषय में पूरी की। निराशा से कैसे उभरें और अपने भीतर पनपे नकारात्मक पक्ष को कैसे सेतु बनाकर सकारात्मक दृष्टि में तब्दील करें, को अपनी रचनाओं में प्रयोग किया, जिसे पाठकों ने खूब सराहा। नए-नए शब्दों को गढ़ना और उनके शाब्दिक अर्थों को साहित्य में इस्तेमाल करने की रचनात्मक क्षमताओं को आंक कर ही वैश्विक बुद्धिजीवियों ने नोबेल सम्मान देने का निर्णय किया। पुरस्कार के एलान के बाद तुरंत स्वीडिश एक्डेमी का ये कहना कि नोबेल पुरस्कार लास्जलो क्रान्साहोरकाई को व्यक्तिगत तौर पर नहीं, बल्कि उनके प्रभावशाली व विजनरी लेखन को सम्र्पित किया गया। लेखक के लिए एक्डेमी ने बिब्लुकल सटीक आकलन किया। हंगरी के नाम ये दूसरा नोबेल प्राइज है, इससे पहले वर्ष-2002 में एक और राइटर् ‘इमरे जीस केर्टेस्ज’ को मिला था।

बहरहाल, क्रान्सजानहोरकाई को उनकी दूरदर्शी, सर्वनाशकारी और दार्शनिक कृतियों के लिए अफगनी का नोबेल पुरस्कार दिया गया है। उन्हें करीब 10 करोड़ और तीन लाख रुपये बतौर पुरस्कार के तौर पर मिलेंगे। अभी मिले नहीं हैं, लेकिन उससे पहले ही उन्होंने उस राशि को हंगरी के ‘साहित्यक डेवेलोपमेंट फिं’ को देने की घोषणा कर दी है। उस धनराशि का पुस्तकालय बनें, ऐसी इच्छा क्रान्साहोरकाई ने जताई है। क्रान्साहोरकाई को उनकी सरल सादगी के लिए दुनिया जानती है। साहित्य, दो वक्त की रोटी, बेहद सामान्य जीवन के सिवा और कुछ उन्हें नहीं चाहिए? लास्जलो मौजूदा वक्त में यूरोपीय साहित्य के उन दुलभ, अलहदा और बिरले लेखकों में शुमार हैं, जिन्होंने हताशा के मध्य सफलता की नायाब भाषा को गढ़ा है।

नोबेल विजेता क्रान्साहोरकाई की लेखनी सदैव जीवित ईसान के अंत और नैतिक पतन की परिस्थितियों में मेल खाती हैं। साहित्यक लेखन में बदलाव की दरकार है, नए सिरे से गढ़ने की आधुनिक समय में जरूरत है, जिसे शिष्ट से क्रान्साहोरकाई ने अपने रचनाओं में दर्शाया है। नोबेल प्राइज मिलने से पूर्व क्रान्साहोरकाई को 2015 में ‘बुकर इंटरनेशनल’ अवार्ड मिला था। वही 2019 में अमेरिका का प्रसिद्ध ‘नेशनल बुक अवार्ड’ से भी नवाजे गए। इसके अलावा तीन दर्जन अवार्ड ऐसे मिले हैं, जो साहित्यिक क्षेत्र में बड़े माने जाते हैं। प्रत्येक पुरस्कारों की राशि उन्होंने औरों में बांटी, अपने पास कुछ भी नहीं रखा।



ताकत हमेशा सोचती है कि उसकी आत्मा महान है और उसके

विचार कमजोर लोगों की समझ से परे हैं।

–जॉन एडम्स, पूर्व अमेरिकी राष्ट्रपति

## देवभूमि के गांवों में फिर जले खुशियों के दीप



अमित शर्मा  
हल्द्वानी

नौ नवंबर 2025 को हमारा उत्तराखंड 25 साल का हो जाएगा। इस लंबे अंतराल में इस छोटे से पर्वतीय राज्य ने तमाम उतार-चढ़ाव देखे। इसमें कोई दो राय नहीं कि राज्य और केंद्र सरकार ने तमाम योजनाओं से लोगों की आर्थिकी को बेहतर करने का प्रयास किया और कर भी रही है, लेकिन भौगोलिक दुर्गम परिस्थितियां तो कहीं अन्य कारणों से, आज भी मूलभूत सुविधाओं और संसाधनों की कमी अक्सर देखी जाती है। ऊपर से वर्ष के छह महीनों में आपदा कब अपना रौद्र रूप दिखा दे, कुछ नहीं कहा जा सकता। राजनीति के तरकश में कहने को तो कई तौर होंगे, लेकिन तमाम समस्याओं को समेटे एक बड़ा मुद्दा जो संवेदनशील बना, वह पलायन रहा।

यह प्रार्थना करना बहुत जरूरी है कि देवभूमि उत्तराखंड उसी अपने दिव्य-भव्य स्वरूप में लौट आए और इस दीपावली उन वीरान दिलों में भी खुशियों के दीप जलें, जो कभी देवभूमि के गांवों में खिलखिलाते थे। राज्य स्थापना दिवस को मनाना भी तभी सार्थक होगा और इसका असली मकसद भी तभी पूरा माना जाएगा, जब सुविधाओं के अभाव और रोजी-रोटी की तलाश में अपनी मातृ भूमि को त्याग कर गया हर एक व्यक्ति वापस पहाड़ों को लौट आए, यानी रिवर्स पलायन की रफ्तार और तेजी पकड़े।

जब भी कोई ख़ास त्योहार आता है, तो हमारा प्रयास रहता है कि उसे अपने गांव, शहर, राज्य में अपनों के बीच मनाएं। वहां, जहां की मिट्टी से आज भी जुड़ाव हो, हमारी जड़ें जमी हों, हमारा बचपन हो, बीता हो। स्वास्थ्य, शिक्षा और सड़क न होने जैसी तमाम दुशवारियों के चलते आज अपनी मिट्टी से अलग हुए और दूसरे राज्यों में नौकरी या व्यापार करने वालों का मन यह सोचकर जरूर दुखी होता होगा कि काश! इस दिवाली हम अपने गांव में अपने इष्ट मित्रों के साथ मनाते।

उत्तराखंड राज्य में एक समय ऐसा भी रहा, जब मूलभूत सुविधाओं के अभाव

## आमने

पिछले लंबे समय से दिल्ली एनसीआर को दीपावली के पावन पर्व पर पटाखों से वंचित रखा जाता था? एक ही धर्म के ऊपर ऐसा अत्याचार क्यों किया जा रहा था? जबकि पूरी दुनिया में इजाजत है। मैं सुप्रीम कोर्ट के आदेश का स्वागत करता हूं।

बीजेपी सरकार प्रदूषण को लेकर सिर्फ को दीपावली के पावन पर्व पर के प्रदूषण को कैसे रोकेंगे यह किसी को नहीं पता। जब पटाखे नहीं आए थे, तब क्या दिवाली नहीं मनाई जाती थी? चार इंजन की सरकार को प्रदूषण रोकने पर ध्यान देना चाहिए। –मनजिंदर सिंह सिरसा पर्यावरण मंत्री, दिल्ली

बीजेपी सरकार प्रदूषण को लेकर सिर्फ बयानबाजी कर रही है। गाड़ियों और पराली के प्रदूषण को कैसे रोकेंगे यह किसी को नहीं पता। जब पटाखे नहीं आए थे, तब क्या दिवाली नहीं मनाई जाती थी? चार इंजन की सरकार को प्रदूषण रोकने पर ध्यान देना चाहिए। –गोपाल राय, आप नेता

## गहरी हैं भारत-अफगानिस्तान संबंधों की जड़ें

अफगानिस्तान के विदेश मंत्री मोलवी अमीर खान मुत्तकी की भारत यात्रा ने पुरानी दोस्ती में नई जान फूंक दी है। मुत्तकी राजधानी दिल्ली आए थे, जहां उन्होंने विदेश मंत्री एस जयशंकर से विस्तृत चर्चा की। यह 2021 में तालिबान के सत्ता में आने के बाद अफगानिस्तान के किसी वरिष्ठ नेता की पहली भारत यात्रा है। इस मुलाकात में भारत ने काबुल में अपने पूर्ण दूतावास को फिर से सक्रिय करने की घोषणा की, जो चार वर्षों के अंतराल के बाद एक बड़ा कूटनीतिक कदम है। मुत्तकी की यात्रा से एक उम्मीद बंधी है। विदेश मंत्री ने पाकिस्तान को ‘साझा खतरा’ बताया, जबकि तालिबान ने 2025 के पहलगाम हमले की निंदा की।

भारत-अफगानिस्तान संबंध शताब्दियों की परीक्षा से गुजरे हैं। प्राचीन बौद्ध विरासत से आधुनिक बुनियादी ढांचे तक, ये बंधन लचीले साबित हुए। मुत्तकी की यात्रा मानवतावादी सहायता को कूटनीतिक संवाद में बदलने का अवसर है। जैसे अशोक के शिलालेख आज भी बोलते हैं। दोनों देशों को आतंकवाद, जलवायु परिवर्तन और आर्थिक विकास जैसे साझा मुद्दों पर एकजुट होना होगा। यह न केवल क्षेत्रीय शांति के लिए जरूरी है, बल्कि साझा इतिहास की मांग भी है।

मुत्तकी की यह यात्रा केवल वर्तमान की राजनीति नहीं, बल्कि भारत-अफगानिस्तान के गहन ऐतिहासिक बंधनों की याद दिलाती है। सिंधु घाटी सभ्यता से लेकर आधुनिक विकास परियोजनाओं तक, ये संबंध सांस्कृतिक, आर्थिक और रणनीतिक धागों से बुने गए हैं। भारत और अफगानिस्तान के संबंध प्राचीन काल से ही गहरे हैं, जब ये क्षेत्र एक सांस्कृतिक निरंतरता का हिस्सा थे। सिंधु घाटी सभ्यता (लगभग 3300-1300 ईसा पूर्व) के अवशेष अफगानिस्तान के उत्तरी भागों



में पलायन के चलते गांवों की सुनसानी ने तेजी पकड़ी। ऐसे वीरान हुए गांवों की लंबी-चौड़ी संख्या रही, जहां कहीं एक भी ईसान न होने पर, जिन्हें आम भाषा में भूतिया गांव भी कहा जाने लगा, तो कहीं पहाड़ों की गोद में बसे गांवों में गिनती भर के लोग रह गए, हालांकि कोरोना आपदा में भी सुखद पहलू यह रहा कि रिवर्स पलायन का चलन तेजी से बढ़ा-पलायन निवारण आयोग भी बनाया गया।

शहरों से अपनी मिट्टी में लौटे पहाड़वासियों के कदम रोके रखने को और अभी भी दूसरे राज्यों/शहरों में रह रहे लोगों को आकर्षित करने के लिए सरकार ने रोजगार सृजन के कई उपाय खोजे। खासतौर से कृषि, बागबानी और स्वरोजगार के माध्यम से, बुनियादी ढांचे के विकास और स्थानीय संसाधनों का उपयोग करके गांव में जीवन की गुणवत्ता सुधारने पर ध्यान केंद्रित किया। भले ही वह किसी भी तरह का स्टार्टअप-होम स्टे, सोलर प्लांट, कृषि एवं बागबानी, डेयरी फार्म, पशुपालन, दुकान समेत अन्य व्यवसायों व उद्यमों से जुड़ा रहा हो। एक अनुमान के मुताबिक सरकारी प्रयासों के चलते 5000 से ज्यादा लोगों ने रिवर्स पलायन किया।

यह भी सुखद है कि उत्तराखंड के लिए केंद्र सरकार ने कभी कोई कमी नहीं छोड़ी। चाहे आपदा का समय हो या रिवर्स पलायन की बात, राज्य और केंद्र सरकार ने मिलकर हर मोर्चे पर बेहतर काम किया। अब आपदा पर तो किसी का बस नहीं है, लेकिन समय रहते उसके प्रभाव को कम तो किया ही जा सकता है, उसी तरह से सरकारी योजनाओं को और लचीला बनाकर और नई योजनाओं को धरातल पर उतारकर रिवर्स पलायन की गति बढ़ाकर राज्य स्थापना दिवस को और दिव्य-भव्य बनाने की दिशा में काम किया जा सकता है, ताकि पहाड़ के हर गांव में केवल दिवाली ही नहीं, बल्कि होली, फूलदेई, घुघुतिया, हरेला, सातू-आढ़ू, घी संक्रांत, चैत्र में शोड़े जैसे पारंपरिक लोक

पर्वों को दोबारा से जीवंत किया जा सके।

पहाड़ों से युवाओं का पलायन नगरीय क्षेत्रों के समीपवर्ती ग्रामीण क्षेत्रों में रिवर्स होने लगा है। नैनीताल समेत समीपवर्ती ग्रामीण क्षेत्रों में ऐसे कई लोग हैं, जो महानगरों की चकाचौंध छोड़कर घर वापसी कर चुके हैं और अपना स्वरोजगार अपनाकर सुकून का जीवन यापन कर रहे हैं। उच्च पर्वतीय क्षेत्रों में रहना कोई आसान नहीं है और पहाड़ों से पलायन का दौर भी कोई नई बात नहीं है। यह स्वतंत्रता के बाद से ही शुरू हो चुका था, लेकिन इसमें तेजी 80 के दशक से आई। पलायन की सबसे बड़ी समस्या बुनियादी सुविधाओं का नितांत अभाव रहा। खेती बाड़ी पर जीवन निर्भर हुआ करता था। इसके अलावा किसी दूसरे रोजगार की कल्पना ही नहीं की जा सकती थी। शिक्षा, चिकित्सा व रोजगार भी पलायन का एक बड़ा कारण रहा, जिसके चलते समय के साथ गांव के गांव खाली होते चले गए और यह दूर अंचल के ग्रामीण क्षेत्रों में आज भी जारी है, लेकिन अब स्थितियां बदलने लगी हैं।

नैनीताल, बागेश्वर, अल्मोड़ा व चंपावत जिले के समीपवर्ती क्षेत्रों से पलायन कर चुके लोग वापस लौटने लगे हैं। इसकी बड़ी वजह सड़क, पानी व बिजली जैसी सुविधाओं का विकास है। साथ ही, आजीविका के लिए पर्यटन अब सबसे बड़ा सहयोगी बनकर उभरा है, जिसने घर से कोसों दूर लोगों को महानगरों से वापस लौटने के लिए मजबूर किया है। इसके अलावा यहां के प्राकृतिक उत्पादों के श्रोत भी शामिल हैं, जिनमें फल, दालें और जड़ी-बूटियां प्रमुख रूप से शामिल हैं। साथ ही, अनेक सरकारी योजनाएं हैं, जो पलायन रोकने के साथ लोगों को घर वापसी को बाध्य कर रही हैं। राज्य और केंद्र सरकार द्वारा शुरू की गई ऋण योजनाएं भी इसमें काफी सहायक बनी हैं, जिनमें सब्सिडी के साथ ऋण उपलब्ध होता है। साथ ही, मुद्रा ऋण योजना भी आर्थिक रूप से सहयोगी साबित हुई है।

## वैचारिकी | 10

### सोशल फोरम

## सिले हुए धागे जैसा लंबा फैला हुआ शहर



यानजिन, चीन का एक ऐसा शहर जिसे पत्थरी पर सबसे पृथ्वी शहर कहा जा सकता है। दो खड़ी पहाड़ी दीवारों के बीच कसकर बसा और नानक्सी नदी को गले लगाता हुआ खूबसूरती से भरा शहर।

यानजिन एक शहर से ज्यादा एक रिबन जैसा दिखता है। कुछ जगहों पर,



यह मुश्किल से 30 मीटर चौड़ा है, फिर भी यह घाटी में सिले हुए धागे की तरह लंबा फैला हुआ है।

यहां घर ऊंचे-ऊंचे बने हैं, सड़कें सिंगल लेन की हैं और जगह? यह एक विलासिता है, लेकिन यहां के लोग ऊर्ध्वाधर जीवन, लटकते हुए रास्तों और स्मार्ट सिटी प्लानिंग के साथ इसे संभव बनाते हैं, जो हर चीज को कल्पनीय रूप से सबसे छोटे पदचिन्ह में फिट करता है।

यहां के लोग इस सीमित जगह में ऊर्ध्वाधर (vertical) रूप से इमारतें बनाकर और स्मार्ट सिटी प्लानिंग का उपयोग करके रहते हैं। यह अपनी अनोखी बनावट के कारण पर्यटकों और फोटोग्राफरों के लिए एक दिलचस्प जगह बन गया है। हर साल बड़ी संख्या में यहां लोग आते हैं।

ऊपर से देखने पर, यानजिन एक पोस्टकार्ड में सिमटे हुए शहर जैसा अवास्तविक लगता है। यह जिज्ञासु यात्रियों और उन फोटोग्राफरों के लिए एक छिपा हुआ रत्न बन गया है, जो ऐसी जगहों की तलाश में हैं, जो नियमों का पालन नहीं करतीं।

एक सच्ची याद दिलाता है- आपको एक पूरा जीवन बनाने के लिए बहुत कुछ नहीं चाहिए।



### सामयिकी



## नारी का तिरस्कार करती वोट की राजनीति

2023 में पारित हुए महिला आरक्षण बिल को भले ही नारी शक्ति वंदन अधिनियम नाम दिया गया हो, पर सच ये है कि सियासत में नारी की शक्ति का सम्मान नहीं, इस्तेमाल दिखाई देता है। अपमान, शोषण, तिरस्कार और नारी को कमजोर और प्रलोभन में आने वाला समझने की भूल कर रहे हैं राजनीतिक दल। भले ही देशभर की ज्यादातर परीक्षाओं में लड़कियां बाजी मारती रही हैं, लेकिन राजनीतिक दलों के पैमाने में महिलाएं सिर्फ एक वोट बैंक हैं, जो रेवडियों के प्रलोभन में चुनावी बेड़ा पर लगा सकती हैं।

पिछले कुछ वर्षों से भारतीय राजनीति में महिला सशक्तिकरण के नाम पर चुनाव से पहले महिलाओं को रेवडियों की तरह कैश



सीमा चतुर्वेदी  
वरिष्ठ पत्रकार

बांटने की घोषणा होती है। अब तो ये आलम है कि चुनावी तारीखें की घोषणा यानी आचार संहिता से महीने-दो महीने पहले महिलाओं को रकम बांट दी जाती है। जैसा कि हालिया बिहार चुनाव की घोषणा से पहले नीतीश सरकार ने महिलाओं के खाते में दस-दस हजार रुपये डाल दिए। बिहार सरकार इस मद में पांच हजार करोड़ का खर्च महिलाओं को स्वरोजगार देने के लिए कर रही है, या चुनाव से महीना-दो महीना पहले दी गई ये राशि महिलाओं का वोट हासिल करने का चारा है? इस सवाल का जवाब कई

सवालों के जवाबों से मिलेगा। प्रश्न कई हैं। चुनाव के पहले ही महिला सशक्तिकरण की याद क्यों आती बड़ी। बेरोजगार युवकों की भरमार में युवकों के स्वरोजगार की फिफ्र क्यों नहीं? क्या महिला स्वरोजगार सृजित करने का कोई मानक निर्धारित होता है। विभिन्न सूबों में इस तरह की चुनावी योजनाओं में धन वितरण के बाद क्या इस बात की समीक्षा रिपोर्ट पेश की गई कि महिलाएं स्वरोजगार इत्यादि में कितना आगे बढ़ीं। देश और प्रदेशों पर दिनों-दिन कांफ्रेंस और रेवडियों की तरह कैश बंटने का रिवाज साथ-साथ बढ़ता जा रहा है। दिल्ली, मध्यप्रदेश, महाराष्ट्र गुजरात, बिहार इत्यादि राज्यों में महिलाओं के सशक्तिकरण के नाम पर महिला वोट बैंक का लाभ लेने के लिए खूब सच्ची-झूठी घोषणाएं होती रहीं। चुनावी प्रलोभन में हजारों करोड़ का कैश बांटने का रिवाज थमने का नाम नहीं ले रहा है। न इसमें चुनाव आयोग आपत्ति कर रहा है और न ही इस चुनावी रिवाज पर कोई दमदार तरीके से न्यायालय का दरवाजा खटखटा रहा है।

बड़ा सवाल ये है कि पुरुष प्रधानता में अव्वल राजनीतिक दल महिलाओं को पुरुषों की अपेक्षा अधिक प्रलोभन का शिकार बनाना चाहते हैं। क्या ये समझते हैं कि महिलाएं प्रलोभन में आसानी से आ जाती हैं! शिक्षा से लेकर योग्यता और प्रतिभा के पैमानों में पुरुषों से चार कदम आगे चलने वाली महिलाओं को क्या वोट की ताकत का अंदाजा नहीं, जो वे रेवडियों के प्रलोभन से प्रभावित हो जाएंगी! चुनावों से पहले महिलाओं के खाते में चंद हजार रुपये डाल देने से क्या वाकई नारी सशक्तिकरण हो जाएगा?

पुरुष प्रधान सियासतदारनों ने महिलाओं को मजाक समझ लिया है। सत्ता बनाने में पुरुष और महिलाओं की वोटिंग का योगदान फिफ्टी-फिफ्टी है, लेकिन सियासत में हिस्सेदारी पंद्रह फीसदी भी नहीं। आजादी के सात दशक बाद 33% महिला सीटें आरक्षित करने वाला विधेयक पास भी हुआ, तब भी जनगणना/परिसीमन इत्यादि के तकनीकी कारणों से इसे लागू होने में अरसा लग जाएगा। पंचायती राज संस्थाओं (ग्राम पंचायत, पंचायत समिति और जिला परिषद) में महिलाओं के लिए पहले से ही 33% सीटें आरक्षित हैं, पर किस तरह पुरुष अपनी पत्नी या मां इत्यादि को डमी की तरह इस्तेमाल कर पूरी राजनीति और पदों पर अप्रत्यक्ष रूप से काबिज रहते हैं।



यह सच है कि एआई (आर्टिफिशियल इंटेलिजेंस) के बढ़ते उपयोग के साथ बहुत से लोगों के मन में यह सवाल उठ रहा है कि क्या एआई उनकी नौकरियों को खतरे में डाल सकता है। यह एक सामान्य चिंता है, लेकिन यह पूरी तरह से सही नहीं है। दरअसल, एआई टूल्स, जैसे चैटजीपीटी, टास्क ऑटोमेशन, डेटा प्रोसेसिंग और अन्य एआई-संचालित टूल्स की मदद से काम करना अब पहले से कहीं ज्यादा आसान हो गया है, लेकिन इसका मतलब यह नहीं है कि एआई इंसानों की जगह ले सकता है, बल्कि यह कह सकते हैं कि एआई इंसानों के काम करने के तरीके को और भी स्मार्ट व प्रभावी बना रहा है। एआई टूल्स को भी कुछ दिशा-निर्देश देने होते हैं। इन दिशा-निर्देशों को प्रॉम्प्ट कहा जाता है और अच्छा प्रॉम्प्ट लिखकर एआई से आसानी से काम करवाया जा सकता है। इसलिए अच्छा प्रॉम्प्ट लिखने के लिए प्रॉम्प्ट इंजीनियर की जरूरत पड़ती है और आज मार्केट में प्रॉम्प्ट इंजीनियर की मांग तेजी से बढ़ रही है। आइए आपको बताते हैं क्या है प्रॉम्प्ट इंजीनियर और इसमें अपना करियर कैसे बना सकते हैं। -**फीचर डेस्क**

## क्या है प्रॉम्प्ट इंजीनियरिंग

- प्रॉम्प्ट इंजीनियर का मतलब है एआई को ऐसे निर्देश देना कि वह हमारी जरूरत के हिसाब से सही और उपयोगी कंटेंट दे सके। उदाहरण के लिए अगर आप चैट जीपीटी से ब्लॉग पोस्ट या मार्केटिंग कंटेंट बनवाना चाहते हैं, तो सही प्रॉम्प्ट देने से ही एआई आपकी स्टाइल और टोन में काम को तैयार करेगा। इस कोर्स में आप सीखते हैं कि कैसे एआई को निर्देश दें, कैसे डेटा को सही तरीके से इनपुट करें और मनमुताबिक रिजल्ट पाएं। साथ ही इसमें एआई की सीमाओं और एथिकल यूज के बारे में भी सिखाया जाता है, ताकि आप जिम्मेदारी से एआई का इस्तेमाल कर सकें।

### कोर्स करने के फायदे

- प्रोफेशनल रिकल्स में सुधार : प्रॉम्प्ट इंजीनियरिंग सीखकर आप न केवल एआई टूल्स का सही उपयोग करना सीखेंगे, बल्कि आपको डेटा को सही तरीके से इनपुट करने और एआई के द्वारा दिए गए परिणामों को अपनी आवश्यकता के अनुसार प्रयोग करने कर सकते हैं।

### करियर के नए अवसर

- एआई क्षेत्र में करियर बनाने का यह एक बेहतरीन मौका है। प्रॉम्प्ट इंजीनियर बनने से आप न केवल नए तकनीकी क्षेत्रों में खुद को स्थापित कर सकते हैं, बल्कि बढ़ते हुए एआई उद्योग का हिस्सा भी बन सकते हैं।



# अमृत विचार कैम्पस



# प्रॉम्प्ट इंजीनियर से बनाएं एआई में भविष्य

## करियर में संभावनाएं

### ग्रेट लर्निंग, अपग्रेड और स्किल शेयर

ये प्लेटफॉर्म भारत में हिंदी और अंग्रेजी दोनों भाषाओं में कोर्सेस प्रदान करते हैं, जिनसे आप अपने समय के अनुसार ऑनलाइन अध्ययन कर सकते हैं।

### प्रॉम्प्ट इंजीनियरिंग से करियर में संभावनाएं

एआई के बढ़ते उपयोग को देखते हुए इस क्षेत्र में करियर की कई संभावनाएं नजर आ रही हैं।

### कंटेंट क्रिएटर्स

जो एआई टूल्स का उपयोग करके कंटेंट बनाने में मदद ले सकते हैं।

### प्रोग्रामर्स और डेवलपर्स

एआई सिस्टम्स के लिए प्रभावी प्रॉम्प्ट डिजाइन कर सकते हैं।

### बिजनेस एनालिस्ट्स

डेटा एनालिसिस और रिपोर्ट बनाने के लिए एआई टूल्स का इस्तेमाल कर सकते हैं।

## सही प्रॉम्प्ट का प्रभाव

यदि आप चैटजीपीटी से ब्लॉग पोस्ट, मार्केटिंग कंटेंट या कोडिंग के लिए मदद लेना चाहते हैं, तो सही तरीके से प्रॉम्प्ट देना जरूरी होता है। बिना सही प्रॉम्प्ट के एआई से अपेक्षित रिजल्ट नहीं मिल पाता। यह जैसे एक निर्देश देने का सही तरीका है।


## प्रॉम्प्ट इंजीनियरिंग का महत्व

### एआई की सीमाएं और एथिकल यूज

- सही प्रॉम्प्ट इंजीनियरिंग सीखने से आप यह भी समझ सकते हैं कि एआई का सही और नैतिक तरीके से इस्तेमाल कैसे किया जाए। एआई से गलत या असंवेदनशील जानकारी प्राप्त करने से बचने के लिए इस क्षेत्र में एथिकल गाइडलाइंस पर भी ध्यान दिया जाता है।

### कैसे करें प्रॉम्प्ट इंजीनियरिंग कोर्स

- अब इस क्षेत्र में शिक्षा प्राप्त करने के लिए कई प्लेटफॉर्म उपलब्ध हैं। कोर्सेरा, उडेमी और लिक्डइन लर्निंग : ये प्लेटफॉर्म शुरूआत से लेकर एडवांस्ड स्तर तक के कोर्सेस ऑफर करते हैं और आपको सर्टिफिकेट भी प्रदान करते हैं।



### आईआईटी शॉर्ट टर्म कोर्सेज

- कुछ प्रतिष्ठित संस्थान जैसे आईआईटी पटना एआई और एमएल से जुड़े कोर्सेज भी पेश करते हैं। आईआईटी का 6 महीने का एआई एमएल कोर्स एक बेहतरीन विकल्प हो सकता है। संस्थान जैसे आईआईटी पटना एआई सकता है।



## जॉब अलर्ट

### इंडिया पोस्ट पेमेंट्स बैंक

- पद का नाम : ग्रामीण डाक सेवक (कार्यकारी)
- पदों की संख्या : 348
- योग्यता : कोई भी स्नातक
- आयु सीमा : 20 से 35 वर्ष
- अंतिम तिथि : 29-10-2025
- वेबसाइट : [ippbonline.com](http://ippbonline.com)



### साउथ इंडियन बैंक

- पद का नाम - जूनियर ऑफिसर
- योग्यता - स्नातक
- अंतिम तिथि - 22/10/2025
- वेबसाइट [southindianbank.bank.in](http://southindianbank.bank.in)

### प्रसार भारती

- पद का नाम : ब्रॉडकास्ट एजीक्यूटिव, कॉपी राइटर और अन्य
- पदों की संख्या : 59
- योग्यता : कोई भी स्नातक, बी.एससी., 12वीं, पीजी डिप्लोमा
- आयु सीमा : 30 से 40 वर्ष
- आवेदन की अंतिम तिथि : 21-10-2025
- वेबसाइट : [prasarbharati.gov.in](http://prasarbharati.gov.in)

### भारतीय सेना

- पद का नाम : 143वां तकनीकी स्नातक पाठ्यक्रम
- पदों की संख्या : 30
- योग्यता : बी.टेक/बी.ई., एम.एससी
- आयु सीमा : 20 से 27 वर्ष
- वेबसाइट : [joinindianarmy.nic.in](http://joinindianarmy.nic.in)

### रेलवे भर्ती बोर्ड (आरआरबी)

- पद का नाम : एनटीपीसी (स्टेशन मास्टर, वलक और अन्य)
- पदों की संख्या : 8,850 (एनटीपीसी स्नातक - 5000)
- एनटीपीसी स्नातक - 3050)
- योग्यता : स्नातक, स्नातक (12वीं पास)
- ऑनलाइन आवेदन की आरंभ तिथि : 28 अक्टूबर
- आवेदन की अंतिम तिथि : 20 नवंबर 2025
- वेबसाइट : [rrbcdg.gov.in](http://rrbcdg.gov.in)

## कुछ यादें-कुछ बातें

# यूनिवर्सिटी में मेरा पहला दिन

लखनऊ विश्वविद्यालय में पहले दिन को मैं कभी नहीं भूल पाऊंगी। उस दिन से मेरे जीवन में एक नए अध्याय की शुरुआत हुई। बचपन से ही मैं हमेशा कल्पना करती थी कि विश्वविद्यालय का जीवन कैसा होगा? लेकिन मुझे यकीन नहीं था कि वास्तविकता मेरी कल्पना से कितनी अलग होगी। एक नए शहर में एक बिल्कुल अपरिचित वातावरण में अपनी शिक्षा शुरू करने से मैं बहुत उत्साहित तो थी, लेकिन थोड़ी घबराई हुई भी थी। शुरू में मैं परिसर के आकार ऐतिहासिक इमारतों और छात्रों से भरे जीवंत माहौल को देखकर हैरान थी। हालांकि इतने बड़े बदलाव के बीच होने से मेरी धड़कनें तेज हो गईं। क्या मैं समायोजित हो पाऊंगी? और क्या मुझे अपनी कक्षाओं में कठिनाई होगी? जैसे सवाल मेरे मन में घूमते रहे, लेकिन जैसे-जैसे समय बीतता गया, मुझे एहसास हुआ कि मेरी चिंताएं बेवजह थीं। लखनऊ विश्वविद्यालय ने मुझे न केवल शिक्षा दी, इसने मुझे आत्मविश्वास, दोस्ती और आजादी का एहसास भी दिया। यहां छात्र होने की सबसे अच्छी बातों में से एक आजादी का एहसास है। यहां कोई अनिवार्य यूनिफॉर्म नहीं है और इससे मुझे खुद को और सहजता से अभिव्यक्त करने का मौका मिला। शिक्षा जारी रखने में हमारी मदद के लिए जो भी सहयोग मिला, उसने हमें और मजबूत किया। यहां छात्र होने का मतलब

सिर्फ ज्ञान प्राप्त करना ही नहीं है, बल्कि एक स्वतंत्र व्यक्ति बनना भी है। जैसे-जैसे दिन बीतते गए, मैंने नए दोस्त बनाने शुरू किए, जो लोग पहले दिन अजनबी लगते थे, वे जल्द ही मेरे सबसे करीबी साथी बन गए। मेरे दोस्तों की दयालुता और हमारे साथ बिताए अच्छे पलों ने इस सफर को और भी सुखद बना दिया। इसके साथ ही मेरे शिक्षकों का सहयोग भी मेरे लिए बहुत महत्वपूर्ण था। उनकी मुस्कान और मार्गदर्शन मुझे मेरे परिवार की याद दिलाते थे और जब भी मुझे घर की याद आती थी, मुझे सुकून देते थे। इस गर्मजोशी और दोस्ताना माहौल ने विश्वविद्यालय को न केवल अध्ययन का स्थान, बल्कि दूसरा घर बना दिया। लखनऊ विश्वविद्यालय मुझे सपनों से परे एक जीवन प्रदान करता है। यहां मुझे जो शिक्षा मिलती है, जो दोस्ती मैं बनाती हूं और जो आजादी मैं अनुभव करती हूं, वह मेरे जीवन में हमेशा एक खास जगह रखेगी। पहले दिन जो घबराहट मुझे हुई थी, वह अब आत्मविश्वास और खुशी में बदल गई है। मैं उन सभी का तहे दिल से शुक्रगुजार हूं, जिन्होंने इस सफर में मेरा साथ दिया। मेरा मानना है कि मेरा विश्वविद्यालय जीवन मुझे शक्ति दे रहा है और मुझे भविष्य में और भी आत्मविश्वास के साथ आगे बढ़ने के लिए तैयार कर रहा है।

अयनाबत हनमेनलियेवा  
तुर्कि की छात्रा

# सही स्ट्रैटजी है नेट में सफलता का मूल मंत्र

## परीक्षा पैटर्न और सिलेबस को समझें


- परीक्षा पैटर्न : यूजीसी नेट में दो पेपर होते हैं।
- पेपर 1 : यह सभी उम्मीदवारों के लिए सामान्य होता है और इसमें शिक्षण, शोध योग्यता, तर्क क्षमता, डेटा इंटरप्रेटेशन और सामान्य जागरूकता के प्रश्न होते हैं।
- पेपर 2 : यह आपके चुने हुए विषय पर आधारित होता है।
- सिलेबस : अपने विषय के अनुसार, एनटीए की आधिकारिक वेबसाइट से विस्तृत सिलेबस डाउनलोड कर और प्रत्येक यूनिट को ध्यान से समझें।

## टाइम टेबल बनाएं

- यथार्थवादी लक्ष्य : अपने सिलेबस को छोटे-छोटे हिस्सों में बांट लें और दिन, सप्ताह और महीने के लिए लक्ष्य निर्धारित करें।
- समय का आवंटन : पेपर 1 और पेपर 2 दोनों को समान महत्व दें। पेपर 1 की तैयारी रोजाना करें, क्योंकि यह स्कोर बढ़ाने में मदद करता है।

## सही अध्ययन सामग्री चुनें

- मानक पुस्तकें : अपने विषय के लिए मानक पाठ्यपुस्तकों का चयन करें, जो सिलेबस को अच्छी तरह से कवर करती हों।
- ऑनलाइन संसाधन : ऑनलाइन प्लेटफॉर्म, वीडियो लेक्चर और स्टडी मटेरियल का उपयोग करें।
- सही चयन : ऑनलाइन समीक्षाएं पढ़ें या टॉपर से सलाह लें कि कौन-सी सामग्री सबसे अच्छी है।



## नोट्स बनाएं

- संक्षिप्त नोट्स : यूनिट वाइज नोट्स बनाने से आपको कॉन्सेप्ट को बेहतर ढंग से समझने और अंतिम समय में रिवीजन करने में मदद मिलेगी।
- महत्वपूर्ण बातें : नोट्स में महत्वपूर्ण तथ्य और परिभाषाएं शामिल करें।

## अभ्यास पर ध्यान दें

- मॉक टेस्ट : नियमित रूप से मॉक टेस्ट दें। इससे आपको परीक्षा के माहौल का अनुभव होगा और टाइम मैनेजमेंट में सुधार होगा।
- पिछले वर्षों के प्रश्न पत्र : पिछले वर्षों के प्रश्न पत्र हल करने से आपको प्रश्नों के पैटर्न और महत्वपूर्ण विषयों को समझने में मदद मिलेगी।
- रिवीजन और विश्लेषण : डेली रिवीजन : जो भी पढ़ा है, उसका नियमित रूप से रिवीजन करें। इससे सीखी गई बातों को याद रखने में मदद मिलती है।
- कमजोर क्षेत्रों की पहचान : मॉक टेस्ट और अभ्यास सत्रों के बाद अपनी गलतियों का विश्लेषण करें और कमजोर क्षेत्रों पर अधिक ध्यान दें।

## अपडेट रहें और तनाव से बचें

- करंट अफेयर्स : पेपर 1 के लिए, उच्च शिक्षा नीति और हाल के घटनाक्रमों पर अपडेट रहें।
- स्वस्थ रहें : नियमित ब्रेक लें, अच्छी नींद लें और शांत रहें। मानसिक और शारीरिक स्वास्थ्य अच्छा होने से आपकी उत्पादकता बनी रहती है।



यूजीसी नेट डिग्री कॉलेज में असिस्टेंट प्रोफेसर एवं जूनियर रिसर्च फैलो के लिए होने वाली परीक्षा है। हर साल लाखों अभ्यर्थी इस परीक्षा में बैठते हैं। अच्छी और सही स्ट्रैटजी से तैयारी करने वाले कैडिडेट्स ही इस परीक्षा में सफल होते हैं। नेशनल टेस्टिंग एजेंसी (एनटीए) की वेबसाइट पर 7 नवंबर 2025 तक अभ्यर्थी फॉर्म को भरा सकते हैं। हाल ही इसकी परीक्षा तिथि भी आ गई है, जो कि दिसंबर-जनवरी में ऑनलाइन परीक्षा होगी। आज हम आपको इस परीक्षा की तैयारी के लिए सही स्ट्रैटजी और टिप्स के विषय में बताएंगे, जिसे अपनाकर आप इस परीक्षा में सफलता हासिल कर सकते हैं।





12					
बाजार	संसेवक <span>↑</span>	निपटी <span>↑</span>			
बंद हुआ	82,605.43	25,323.55			
बढ़त	575.45	178.05			
प्रतिशत में	0.70	0.71			

<span></span>	<b>सोना</b> <b>1,31,800</b> <span>प्रति 10 ग्राम</span>
<span></span>	<b>चांदी</b> <b>1,82,000</b> <span>प्रति किलो</span>

## अमृत विचार

**मुरादाबाद, गुरुवार, 16 अक्टूबर 2025**

www.amritvichar.com

# नीतिगत दर में अभी और कटौती की गुंजाइश

## मौद्रिक नीति समिति की हुई बैठक में आरबीआई के गवर्नर मल्होत्रा ने दिए संकेत

मुंबई, एंजेसी



कम करने की गुंजाइश पैदा की है। मौद्रिक नीति तय करने वाली एमपीसी की अगली बैठक 3 से 5 दिसंबर के बीच प्रस्तावित है। रिजर्व बैंक ने फरवरी से लेकर जून के बीच हुई तीन एमपीसी बैठकों में रेपो दर में कुल मिलाकर 1% की कटौती की थी। उसके बाद अगस्त और अक्टूबर में हुई बैठकों में इसे 5.50 प्रतिशत पर स्थिर रखा गया है।

### महंगाई में नरमी से वृद्धि को गति देने को नीतिगत दर में हो सकती कटौती: क्रिसिल इंटेलिजेंस

**कोलकाता।** मुद्रास्फीति के मोर्चे पर अनुकूल स्थिति के साथ मौद्रिक नीति समिति (एमपीसी) वृद्धि को समर्थन देने के लिए नीतिगत दर में कटौती कर सकती है। क्रिसिल इंटेलिजेंस ने अक्टूबर, 2025 के लिए अपनी रिपोर्ट में यह कहा है। एमपीसी ने 1 अक्टूबर को अपनी मौद्रिक नीति समीक्षा बैठक के दौरान नीतिगत दरों को अपरिवर्तित रखा और तटस्थ नीतिगत रुख बनाए रखा। रिपोर्ट में कहा गया कि हमारा अनुमान है कि उपभोक्ता मूल्य सूचकांक (सीपीआई) आधारित मुद्रास्फीति घटक चालू वित्त वर्ष में ३.2% हो जाएगी, जो इससे पिछले वित्त वर्ष में 4.6% थी। मुद्रास्फीति के स्तर पर अनुकूल

# कारोबार

# प्रधानमंत्री धन-धान्य कृषि व पीएमएफएमई का फायदा उठाएं किसान : सीतारमण

कोप्पल (कर्नाटक), एंजेसी



●**केंद्रीय मंत्र ने कर्नाटक में ‘किसान प्रशिक्षण एवं साझा सुविधा केंद्र’ का किया उद्घाटन**

उद्यमिता को प्रोत्साहित कर गांवों में रोजगार सृजन पर जोर दे रही है। उन्होंने कहा कि वर्ष, 2020 से अब तक केंद्र ने राज्यों को 3,700 करोड़ रुपये से अधिक की राशि जारी की है। किसानों के लिए 11,000 करोड़ रुपये के ऋण स्वीकृत किए जा चुके हैं। एक लाख से अधिक कृषि उद्यमी सामने आए हैं।

वित्त मंत्री ने प्रधानमंत्री धन-धान्य कृषि योजना का जिक्र करते हुए कहा कि वर्ष 2025-26 के लिए इस योजना के तहत 24,000 करोड़ का बजटीय प्रावधान है। कोप्पल इस योजना से लाभान्वित होने वाले जिलों में से एक है।

# निर्यात 6.74% बढ़कर 36.38 अरब डॉलर पर

नई दिल्ली, एंजेसी

देश का वस्तु निर्यात सितंबर में 6.74 प्रतिशत बढ़कर 36.38 अरब डॉलर हो गया, जबकि आयात 16.6 प्रतिशत बढ़ा जिससे व्यापार घाटा बढ़कर 32.15 अरब डॉलर पर पहुंच गया। यह व्यापार घाटे का एक साल का सबसे ऊंचा स्तर है।

बुधवार को जारी आधिकारिक आंकड़ों के अनुसार, सोना, उर्वरक और चांदी के आयात में वृद्धि से देश का आयात सितंबर में बढ़कर 6८.53 अरब डॉलर हो गया, जबकि पिछले साल इसी महीने में यह 58.74 अरब डॉलर था। संचयी रूप से अप्रैल-सितंबर में निर्यात 3.02 प्रतिशत



बढ़कर 220.12 अरब डॉलर हो गई है, इसलिए वांगचुक की हिरासत को चुनौती देने वाली याचिका पर सुनवाई 29 अक्टूबर तक स्थगित कर दी गई। न्यायमूर्ति अरविंद कुमार और एनवी अंजारिया की पीठ ने जोधपुर जेल के जेलर के हलफनामे पर गौर किया कि वांगचुक के बड़े भाई और वकील ने बंदी से मुलाकात की थी। अंगमो के अधिवक्ता कपिल सिब्बल ने अनुरोध किया कि वांगचुक को अपनी पत्नी से कुछ नोट्स के आदान-प्रदान की अनुमति दी जाए। शीर्ष अदालत ने सॉलिसिटर जनरल तुषार मेहता के कथन पर गौर किया कि उन्हें बंदी द्वारा अपनी पत्नी के साथ नोट्स साझा करने से कोई समस्या नहीं है। शीर्ष अदालत ने छह अक्टूबर को केंद्र और लद्दाख को नोटिस जारी किए थे।

- आयात 16.6% बढ़ने से व्यापार घाटा बढ़कर 32.15 अरब डॉलर हुआ**
- सोना, चांदी व उर्वरक के आयात में वृद्धि से सितंबर में बढ़कर 68.53 अरब डॉलर पहुंचा**

**अमेरिकी शुल्क का विश्लेषण जारी**

राजेश अग्रवाल ने कहा कि वे अपनी आपूर्ति शृंखला और व्यापारिक संबंध बनाए हुए हैं। अमेरिका द्वारा भारतीय वस्तुओं पर लगाए गए 50 प्रतिशत शुल्क के प्रभाव के बारे में उन्होंने कहा कि मंत्रालय अलग-अलग सामान के हिसाब से आंकड़ों का विश्लेषण कर रहा है। उन्होंने कहा कि अभी भी अमेरिका को होने वाला भारत का 45 प्रतिशत निर्यात उच्च शुल्क के दायरे से बाहर है।

मजबूत रहा है।

	राष्ट्रीय	
--	-----------	--

# मुझे सर नहीं कहें, मैं आपका भाई हूं: मोदी

### बिहार विस चुनाव को लेकर नमो एप के माध्यम से भाजपा कार्यकर्ताओं के साथ प्रधानमंत्री ने किया ऑनलाइन संवाद

नई दिल्ली, एंजेसी

प्रधानमंत्री नरेन्द्र मोदी ने बुधवार को बिहार की एक महिला बूथ कार्यकर्ता से उन्हें ‘सर’ के बजाय ‘भैया’ कहकर संबोधित करने को कहा। उन्होंने बताया कि नारी शक्ति उनकी सबसे बड़ी ताकत, ढाल और प्रेरणा है। मोदी ने विधवांस व्यक्त किया कि 14 नवंबर को राज्य में चुनाव के नतीजे घोषित होने पर राष्ट्रीय जनतांत्रिक गठबंधन (राजग) की जीत के साथ बिहार एक और दिवाली मनाएगा और यह विजय सुनिश्चित करने में महिलाएं महत्वपूर्ण भूमिका निभाएंगी।

चुनावी राज्य के भाजपा कार्यकर्ताओं के साथ नमो एप के माध्यम से ऑनलाइन संवाद करते हुए, मोदी ने राजग की महिलाओं से समूहों में बाहर निकल कर मतदान



●**मोदी ने महिलाओं से मतदान कर लोकतंत्र के त्योहार को मनाने का किया आग्रह**

करने, गाने गाकर और थाली बजाकर लोकतंत्र के इस त्योहार को मनाने का आग्रह किया। मोदी ने कहा कि इस बार, बिहार में दो दिवाली होने वाली है। सबसे पहले, लोगों ने जोएसटी के कारण नवरात्रि के पहले दिन दिवाली मनाई। अब, दिवाली 20 अक्टूबर को है, और हम उसे

**हर बूथ कार्यकर्ता अपने क्षेत्र में मोदी**

प्रधानमंत्री ने कहा कि हर बूथ कार्यकर्ता अपने क्षेत्र में मोदी है। उन्होंने कार्यकर्ताओं से सरकारी योजनाओं के बारे में मतदाताओं को उनकी ओर से गारंटी देने को कहा। उन्होंने कहा कि बिहार के बूथ कार्यकर्ताओं को अपने क्षेत्रों के परिवारों को विभिन्न सरकारी योजनाओं के वीडियो भी दिखाने और साझा करने चाहिए। मोदी ने दावा किया कि आज बिहार का युवा ‘जंगल राज’ के दौर में क्या हुआ था, उससे अनजान है जब राज्य में नक्सलवाद फैला हुआ था। उन्होंने जोर दिया कि युवाओं को इसके बारे में बताया जाना

चाहिए। उन्होंने राष्ट्रीय जनता दल (राजद) शासन के संदर्भ में कहा कि भाजपा कार्यकर्ताओं को बिहार भर में लगने वाली उन प्रदर्शनियों में युवाओं को ले जाना चाहिए, जिनमें ‘जंगल राज’ के दौरान हुए अत्याचारों को दिखाया गया है। प्रधानमंत्री ने कहा कि उन लोगों को वापस सता में आने का जोखिम नहीं ले सकते जो नक्सलवाद को फिर से सिर उठाने की अनुमति दे सकते हैं। यह बिहार के लोगों के वोटों की शक्ति है जिसने राज्य को राजद और कांग्रेस की बुरी नजरों से बचाया है।

मनाने जा रहे हैं। लेकिन इस बार, बिहार 14 नवंबर को राजग की जीत का जश्न मनाने के मूड में है। इसमें बिहार की बहनें और बेटियां प्रमुख भूमिका निभाएंगी। उन्होंने कहा कि नारी शक्ति मेरी सबसे बड़ी ताकत, ढाल और प्रेरणा है। उन्होंने बिहार की सभी बहनों और माताओं से अपील की कि वे समूह में वोट डालने जाएं

## सरकार समय के साथ बदलाव के लिए तैयार नहीं

- उच्चतम न्यायालय में केंद्र ने दोषी को फांसी की बजाय घातक इंजेक्शन के इस्तेमाल का नहीं किया समर्थन**

नई दिल्ली, एंजेसी

केंद्र सरकार ने उच्चतम न्यायालय से कहा कि मृत्युदंड की सजा पाए दोषियों को फांसी के बजाय सजा के तौर पर घातक इंजेक्शन लगाने का विकल्प देना ‘बहुत व्यावहारिक’ नहीं हो सकता। केंद्र की इस टिप्पणी के बाद न्यायालय ने कहा कि सरकार समय के साथ बदलाव के लिए तैयार नहीं है।


न्यायमूर्ति विक्रम नाथ और सदीप मेहता की पीठ उस याचिका पर सुनवाई कर रही थी, जिसमें फांसी को प्रभावित दोषियों को फांसी देने के मौजूदा तरीके को कानून से हटाने का अनुरोध था। याचिका दायर करने वाले अधिवक्ता ऋषि मल्होत्रा ने कहा कि कम से कम एक दोषी को यह विकल्प दिया जाना चाहिए कि वह फांसी चाहता है या घातक इंजेक्शन।

मल्होत्रा ने कहा कि सबसे अच्छा तरीका घातक इंजेक्शन है, क्योंकि अमेरिका के 50 में से 49 राज्यों ने घातक इंजेक्शन को अपना लिया है। घातक



रूप से टिकाऊ नहीं है। प्राथमिकी दर्ज होने से पहले ही जाल बिछाया गया। यह जाल गैरकानूनी है क्योंकि दंड प्रक्रिया संहिता (सीआरपीसी) के तहत प्राथमिकी दर्ज होने से पहले कोई भी जांच शुरू नहीं हो सकती। न तो कोई जनरल डायरी (जीडी) एंटी थी और न कोई प्राथमिकी।

इंजेक्शन लगाकर मौत की सजा देना त्वरित, मानवीय और सभ्य है, जबकि फांसी देना क्रूर और बर्बर है, क्योंकि इसमें शव 40 मिनट तक रस्सी पर लटका रहता है। न्यायमूर्ति मेहता ने केंद्र का प्रतिनिधित्व कर रहे वकील को सुझाव दिया कि वह मृत्युदंड की सजा पाए दोषी को विकल्प देने के संघर्ष में मल्होत्रा के प्रस्ताव पर सरकार को सलाह दें। केंद्र के वकील ने



कहा कि इस बात पर ध्यान दिया गया कि यह विकल्प देना व्यावहारिक नहीं हो सकता है। न्यायमूर्ति मेहता ने कहा कि समस्या यह है कि सरकार समय के साथ बदलाव के लिए तैयार नहीं है, समय के साथ चीजें बदल गई हैं। केंद्र के वकील ने दलील दी कि जवाबी हलफनामे में कहा गया है कि यह नीतिगत फैसला है और सरकार इस पर फैसला ले सकती है।

## हिजाब विवाद के बाद स्कूल खुला, छात्रा रही अनुपस्थित

कोच्चि, एंजेसी

कोच्चि के पल्लुरुति में चर्च द्वारा संचालित स्कूल छात्रा के हिजाब पहनने को लेकर विवाद के कारण दो दिन बंद रहने के बाद बुधवार को फिर से खुल गया। स्कूल के सूत्रों ने बताया कि आठवीं की छात्रा स्वास्थ्य कारणों से अनुपस्थित रही। उसके माता-पिता ने उस पर हिजाब पहनने का दबाव डाला था।

विवाद के मद्देनजर सेंट रीटा पब्लिक स्कूल के प्रबंधन ने सोमवार और मंगलवार को छुट्टी घोषित कर दी थी। बुधवार सुबह स्कूल में पुलिसकर्मियों को तैनात किया गया और मॉडिया कमियों को परिसर में जाने की अनुमति नहीं दी गई। राज्य के सामान्य शिक्षा मंत्री वी. शिवनकुट्टी ने छात्रा के हिजाब पहनने के अधिकार को दोहराया

## आध्यात्मिकता के बिना नैतिकता का कोई अर्थ नहीं होता : भागवत

अहमदाबाद, एंजेसी



राष्ट्रीय स्वयंसेवक संघ (आरएसएस) प्रमुख मोहन भागवत ने बुधवार को कहा कि आध्यात्मिकता के बिना नैतिकता का कोई अर्थ नहीं होता है और अगर लोग यह मंत्र अपनाएं कि मैं सब में हूं और सब मुझमें हैं तो समाज में हिंसा रक जाएगी। गुजरात दौरे के दूसरे दिन, भागवत गांधीनगर शहर के पास कोबा स्थित प्रेक्षा विश्व भारती ध्यान केंद्र गए और आध्यात्मिक गुरु आचार्य महाश्रमणजी से मुलाकात की।

भागवत ने कहा कि मैं हर साल इस जगह आता हूं ताकि अपनी ऊर्जा को पुनः संचारित कर सकूं। संघ की विज्ञापित में भागवत के हवाले से कहा गया कि व्यक्तिगत चरित्र और राष्ट्रीय चरित्र का आधार नैतिकता है और नैतिकता की नींव आध्यात्मिकता

है, क्योंकि आध्यात्मिकता के बिना नैतिकता का कोई अर्थ नहीं होता है। इसलिए मैं उन स्थानों पर जाता हूं जहां मुझे अपने द्वारा किए जाने वाले कार्यों के लिए आवश्यक ऊर्जा प्राप्त होती है। आचार्य महाश्रमणजी की अहिंसा की शिक्षाओं का उल्लेख किया। भागवत ने कहा कि आरएसएस के चल रहे शाब्दी वर्ष में बड़ा आयोजन नहीं होगा क्योंकि हम देश के लिए काम करते हुए 100 साल पूरे करते हैं, तो यह हमारा कर्तव्य था, इसका जश्न मनाने की कोई जरूरत नहीं है।









वेस्टइंडीज के खिलाफ हाल में समाप्त हुए दूसरे टेस्ट मैच में उन्होंने जो भी विकेट लिया वह उन्हें पांच विकेट जैसा लगा क्योंकि पिच गेंदबाजों के लिए अनुकूल नहीं थी। मैं इस तरह का प्रदर्शन जारी रखने की कोशिश करूंगा, क्योंकि टेस्ट क्रिकेट मेरा पसंदीदा प्रारूप है।

—मोहम्मद सिराज

हाईलाइट

कुलदीप यादव करियर की सर्वश्रेष्ठ टेस्ट रैंकिंग पर

दुबई : भारत के बाएं हाथ के कलाई के स्पिनर कुलदीप यादव ने वेस्टइंडीज के खिलाफ नई दिल्ली में दूसरे मैच में आठ विकेट हासिल करने के शानदार प्रदर्शन के दम पर अंतर्राष्ट्रीय क्रिकेट परिषद (आईसीसी) की टेस्ट गेंदबाजों की रैंकिंग में अपने करियर की सर्वश्रेष्ठ 14वीं रैंकिंग हासिल की। कुलदीप ने बुधवार को जारी की गई रैंकिंग में सात स्थान की छलांग लगाई जबकि वेस्टइंडीज के जैमेल वारिकन और कप्तान रोस्टन चेज क्रमशः दो और चार स्थान आगे 30वें और 57वें स्थान पर पहुंच गए। बल्लेबाजी रैंकिंग में भारत के सलामी बल्लेबाज यशस्वी जायसवाल पहली पारी में 175 रन बनाने के बाद दो स्थान ऊपर पांचवें, जबकि केएल राहुल 38 और नाबाद 58 रन की पारियों से दो स्थान ऊपर 33वें स्थान पर पहुंच गए। वेस्टइंडीज के बल्लेबाजी में शाई होप (34 स्थान ऊपर 66वें स्थान पर) और जॉन कैम्पबेल (छह स्थान ऊपर 68वें स्थान पर) को फायदा हुआ है।

गुवाहाटी का मुकाबला होगा रोमांचक : अश्विन

चेन्नई : रविचंद्रन अश्विन ने देश में अच्छी पिचों वाले स्थायी टेस्ट केंद्र बनाने के महत्व पर जोर देते हुए कहा कि भारत और दक्षिण अफ्रीका के बीच गुवाहाटी में होने वाला टेस्ट मैच परिस्थितियों से अनभिज्ञ होने के कारण दोनों टीमों के लिए विदेश में होने वाला मैच जैसा हो सकता है। गुवाहाटी का बारसापारा क्रिकेट स्टेडियम भारत का सबसे नया टेस्ट स्थल बन जाएगा, जब यह 22 से 26 नवंबर तक विश्व टेस्ट चैम्पियनशिप की गत विजेता दक्षिण अफ्रीका के खिलाफ दूसरे और अंतिम मैच की मेजबानी करेगा। अश्विन ने कहा कि वह इस मैदान पर खेलने के खिलाफ नहीं हैं, लेकिन उन्होंने स्थायी टेस्ट केंद्र बनाने के विचार का समर्थन किया। उन्होंने यह भी कहा कि मौजूदा भारतीय खिलाड़ियों में से किसी ने भी इस मैदान पर लाल गेंद का मैच नहीं खेला होगा। अश्विन ने अपने हिंदी यूट्यूब चैनल पर कहादक्षिण अफ्रीका चैंपियन के रूप में भारत आ रहा है लेकिन मुझे नहीं लगता कि उसका स्पिन विभाग बहुत मजबूत है।



आंध्र प्रदेश के बल्लेबाज शिकर भरत (बाएं) और शेख रसीद।

एजेंसी

# ऑस्ट्रेलिया दौरे पर गिल की होगी असली परीक्षा

भारतीय क्रिकेट टीम के मुख्य कोच गौतम गंभीर ने कहा-कप्तान शुभमन ने अब तक शानदार प्रदर्शन किया

नई दिल्ली, एजेंसी

वेस्टइंडीज पर भारत की टेस्ट सीरीज जीत के बाद, शुभमन गिल अब सबसे कठिन प्रतिद्वंद्विता के लिए तैयार हैं, क्योंकि वह ऑस्ट्रेलिया के खिलाफ उनकी घरेलू धरती पर अपनी पहली एकदिवसीय सीरीज में भारत की कप्तानी संभालेंगे। यहीं पर कप्तान की असली परीक्षा होगी।

जियोस्टार के साथ एक विशेष बातचीत में, भारत के मुख्य कोच गौतम गंभीर ने गिल की कप्तानी यात्रा पर विचार किया और दबाव में उनके धैर्य और नेतृत्व गुणों की प्रशंसा की। जियोस्टार से विशेष बातचीत में, भारतीय कोच गौतम गंभीर ने शुभमन गिल की कप्तानी पर अपने विचार साझा करते हुए कहा अभी तो शुरुआत है-उन्होंने अभी तक केवल कुछ ही टेस्ट मैचों में कप्तानी की है। मुझे उनका सबसे महत्वपूर्ण गुण दबाव और कठिन

परिस्थितियों को संभालने की उनकी क्षमता दिखाई देती है। गिल अभी भी बहुत आगे बढ़ रहे हैं; उन्होंने अभी तक कप्तानी के सबसे बुरे दिनों का सामना नहीं किया है, जो निश्चित रूप से आएंगे।

गंभीर ने कहा, "यह व्यक्तिगत रूप से और एक कप्तान के रूप में उनकी परीक्षा लेगा और मैं देखना चाहता हूँ कि जब चीजें उनके अनुकूल नहीं होतीं, तो वह कैसे प्रतिक्रिया देते हैं। मैंने उनसे कहा है कि मैं हमेशा उनका समर्थन और सुरक्षा करने के लिए मौजूद हूँ। एक कोच के रूप में मेरी भूमिका उनके कंधों से दबाव और आलोचना को कम करना है, बशर्ते वह टीम के लिए

सही काम करें और ड्रेसिंग रूम के अंदर खिलाड़ियों के साथ पारदर्शी और ईमानदार रहें। यही

शुभमन गिल के कप्तान के रूप में शुरुआती दिनों और टेस्ट कप्तानी के शुरुआती दौर में उनके सामने आई अपार चुनौतियों के बारे में गंभीर ने कहा मुझे कप्तान के रूप में उनके साथ हुई पहली बातचीत अच्छी तरह याद है। हमने उनसे साफ-साफ कहा था कि हमने उन्हें गहरा समुद्र में फेंक दिया है-या तो वह डूब जाएंगे या विश्वस्तरीय तैराक बन जाएंगे। इंग्लैंड में बनाए गए 750 रन? मेरे लिए उनका कोई खास महत्व नहीं था; चाहे वह अगले दौरे पर रन बनाए या इस दौरे पर, सबसे ज्यादा मायने यह रखता था कि वह दबाव में खुद को कैसे संभालता है।

सम्मान अर्जित करने का आधार है। अब तक, वह बिल्कुल शानदार रहे हैं-पारदर्शी, स्पष्टवादी, मेहनती और सही काम करने पर केंद्रित। एक कोच उस कप्तान से और क्या उम्मीद कर सकता है जो अपना सब कुछ दांव पर लगाने को तैयार हो?

शुभमन गिल के कप्तान के रूप में शुरुआती दिनों और टेस्ट कप्तानी के शुरुआती दौर में उनके सामने आई अपार चुनौतियों के बारे में गंभीर ने कहा मुझे कप्तान के रूप में उनके साथ हुई पहली बातचीत अच्छी तरह याद है। हमने उनसे साफ-साफ कहा था कि हमने उन्हें गहरा समुद्र में फेंक दिया है-या तो वह डूब जाएंगे या विश्वस्तरीय तैराक बन जाएंगे। इंग्लैंड में बनाए गए 750 रन? मेरे लिए उनका कोई खास महत्व नहीं था; चाहे वह अगले दौरे पर रन बनाए या इस दौरे पर, सबसे ज्यादा मायने यह रखता था कि वह दबाव में खुद को कैसे संभालता है।

## कोहली और रोहित सहित भारतीय टीम का पहला बैच ऑस्ट्रेलिया रवाना

नई दिल्ली, एजेंसी : स्टाार बल्लेबाज विराट कोहली और रोहित शर्मा सहित भारतीय टीम का पहला बैच बुधवार को यहां से ऑस्ट्रेलिया के लिए रवाना हो गया जहां उसे 19 अक्टूबर से तीन मैच की एकदिवसीय सीरीज खेलनी है। कोहली और रोहित के साथ टेस्ट और वनडे कप्तान शुभमन गिल, सलामी बल्लेबाज यशस्वी जायसवाल, ऑलराउंडर नीतीश कुमार रेड्डी और तेज गेंदबाज अर्शदीप सिंह और प्रसिद्ध कृष्णा के अलावा सहयोगी स्टाफ के कुछ सदस्य भी ऑस्ट्रेलिया रवाना हो गए। यह गुपु सुबह इंदिरा गांधी अंतर्राष्ट्रीय हवाई अड्डे पर पहुंचा, जहां कुछ प्रशंसक उनकी एक झलक पाने के लिए प्रवेश द्वार के बाहर कतार में खड़े थे। मुख्य कोच गौतम गंभीर और कोचिंग स्टाफ के कुछ अन्य सदस्य शाम को रवाना होंगे। भारत और ऑस्ट्रेलिया के बीच पहला वनडे मैच 19 अक्टूबर को पर्थ में खेला जाएगा। इसके बाद अगले दो मैच एडिलेड और सिडनी में खेले जाएंगे। इसके बाद पांच मैचों

की टी20 अंतर्राष्ट्रीय श्रृंखला खेली जाएगी और इस प्रारूप के विशेषज्ञ 22 अक्टूबर को रवाना होंगे। टी20 श्रृंखला 29 अक्टूबर से शुरू होगी। वनडे श्रृंखला में सभी की निगाह रोहित और कोहली के प्रदर्शन पर टिकी रहेगी। इन दोनों के भविष्य को लेकर काफी अटकलें लगाई जा रही हैं। यह दोनों खिलाड़ी पहले ही टेस्ट और टी20 अंतरराष्ट्रीय से संन्यास ले चुके हैं। वेस्टइंडीज के खिलाफ टेस्ट श्रृंखला में 2-0 की जीत के बाद गंभीर ने कहा था कि उन्हें उम्मीद है कि दोनों आगामी श्रृंखला में अच्छा प्रदर्शन करेंगे, हालांकि उन्होंने 2027 में होने वाले वनडे विश्व कप में इन दोनों के खेलने की संभावनाओं के बारे में कुछ नहीं कहा। गंभीर ने श्रृंखला के बाद प्रेस कॉन्फ्रेंस में कहा था, वनडे विश्व कप अभी ढाई साल दूर है। वर्तमान में रहना बहुत जरूरी है। जाहिर है वे बेहतरीन खिलाड़ी हैं। वे वापसी कर रहे हैं। उनका अनुभव ऑस्ट्रेलिया में काफी उपयोगी साबित होगा।

## भारतीय महिला टीम पर जुर्माना

विशाखापत्तनम : भारतीय महिला टीम पर ऑस्ट्रेलिया के खिलाफ वनडे विश्व कप के मैच के दौरान भीमी ओवर गति के लिए बुधवार को मैच फीस का पांच प्रतिशत जुर्माना लगाया गया। रविवार को विशाखापत्तनम में ऑस्ट्रेलिया ने रिकॉर्ड लक्ष्य का पीछा करते हुए भारत को तीन विकेट से हराया। भारत को अब रविवार को इंदौर में इंग्लैंड के खिलाफ करो या मरो वाले मुकाबले में उतरना है। आईसीसी ने एक बयान में कहा एमिरेट्स आईसीसी इंटरनेशनल पैनल ऑफ मैच रेफरी की मिशेल पेरेरा ने यह जुर्माना लगाया क्योंकि भारत ने निर्धारित समय में एक ओवर कम किया था। इस कारण जुर्माना लगाया गया है।

## बांग्लादेश के खिलाफ बड़ी जीत चाहेगा ऑस्ट्रेलिया

विशाखापत्तनम, एजेंसी

अब तक प्रत्येक मैच में दबदबा बनाए रखने वाली ऑस्ट्रेलिया की टीम बांग्लादेश के खिलाफ गुरुवार को यहां होने वाले मैच में बड़ी जीत दर्ज करके महिला वनडे विश्व कप में अपना विजय अभियान जारी रखने की कोशिश करेगी। ऑस्ट्रेलिया चार मैचों में तीन जीत और कोलंबो में श्रीलंका के खिलाफ बारिश के कारण रद्द किए गए मैच में अंक बांटने के बाद सात अंक लेकर विश्व कप तालिका में शीर्ष पर है। ऑस्ट्रेलिया की टीम इस मैच में भारत के खिलाफ पिछले मैच में जीत हासिल करने के बाद उतरेगी।

### ● महिला विश्व कप की तालिका में शीर्ष पर चल रही है ऑस्ट्रेलिया

यदि प्रतियोगिता में ऑस्ट्रेलिया के फॉर्म को लेकर कोई संदेह था तो एलिसा हिली की अगुवाई वाली टीम ने महिला वनडे विश्व रिकॉर्ड बनाकर इस संदेह को दूर कर दिया तथा इस प्रारूप में संभावित आठवीं खिलावी जीत की अपनी मंशा जाहिर कर दी। भारत ने ऑस्ट्रेलिया के सामने 331 रन का लक्ष्य रखा था। हिली ने 102 गेंदों पर 21 चौकों और तीन छक्कों की मदद से 142 रन की आक्रामक पारी खेली, जिससे ऑस्ट्रेलिया ने एक ओवर शेष रहते सात विकेट पर 331 रन बना लिए।

### भारत के लिए सम्मान की बात : पीटी उषा

भारतीय ओलंपिक संघ (आईओए) की अध्यक्ष और राष्ट्रमंडल खेल संघ (भारत) की प्रमुख पीटी उषा ने कहा कि शताब्दी राष्ट्रमंडल खेलों की मेजबानी करना भारत के लिए असाधारण सम्मान होगा। उन्होंने कहा ये खेल ना केवल भारत की विश्वस्तरीय खेल और आयोजन क्षमताओं का प्रदर्शन करेंगे बल्कि विकसित भारत 2047 की ओर हमारी राष्ट्रीय यात्रा में भी एक सार्थक भूमिका निभाएंगे। उषा ने कहा हम 2030 के खेलों को अपने युवाओं को प्रेरित करने, अंतर्राष्ट्रीय साझेदारी को मजबूत करने और राष्ट्रमंडल में साझा भविष्य में योगदान देने के एक सशक्त अवसर के रूप में देखते हैं। अहमदाबाद में हाल ही में राष्ट्रमंडल भारोत्तोलन चैंपियनशिप की मेजबानी की थी।

# स्टेडियम

# अमृत विचार

www.amritvichar.com

मुरादाबाद, गुरुवार 16 अक्टूबर 2025

## रणजी ट्रॉफी: ग्रीनपार्क में आंध्र प्रदेश ने पहले दिन ही कसा शिकंजा

कार्यालय संवाददाता, कानपुर

अमृत विचार। टेस्ट क्रिकेटकीपर बल्लेबाज शिकर भरत की 142 रनों की शतकीय पारी और शेख रसीद के नाबाद 94 रनों की बदौलत आंध्र प्रदेश ने पहले दिन ही मैच पर अपनी पकड़ मजबूत कर ली है। ग्रीनपार्क स्टेडियम में बुधवार से शुरू हुई रणजी ट्रॉफी में मेजबान यूपी के खिलाफ पहले दिन का खेल खत्म होने तक 85.5 ओवर में तीन विकेट पर 289 रन बनाए।

विकेट पर शेख रसीद 197 गेंदों में आठ चौकों की मदद से नाबाद 94 रन बनाकर डटे हैं। यूपी के गेंदबाज अपने कई दिन के अभ्यास का कुछ खास कमाल नहीं दिखा सके। आकिब खान ने अंतिम सत्र में दो व



विप्रज निगम ने एक विकेट झटका। ग्रीनपार्क स्टेडियम में बुधवार सुबह शुरू हुए सत्र के पहले रणजी मुकाबले में आंध्र प्रदेश ने टॉस जीतकर पहले बल्लेबाजी का फैसला किया। कप्तान का यह निर्णय कारगर भी साबित हुआ। टीम के ओपनर अभिषेक रेड्डी और शिखर भरत ने रन बटोरते हुए पहले विकेट के लिए 93 रन जोड़कर अच्छी मजबूती दी। वहीं तेज गेंदबाजों के निराश करने पर विप्रज निगम ने

- शिकर भरत ने 142 रनों की शतकीय पारी खेली, शेख रसीद नाबाद 94 रन पर खेल रहे
- रणजी ट्रॉफी में उत्तर प्रदेश के खिलाफ तीन विकेट खोकर 289 रन बना लिए

टीम को 25.3 ओवर में अभिषेक को विकेटकीपर आर्यन जुयाल के हाथों कैच लपकवाकर पहली सफलता दिलाई। अभिषेक 73 गेंदों में चार चौके लगाकर 36 रन बनाकर पवेलियन लौटे।

पहले पायदान पर उतरे शेख रसीद ने शिकर भरत का पूरा साथ देते हुए दूसरे विकेट के लिए 194 रनों की साझेदारी की। इस समय टीम का स्कोर ठीक था। इसी बीच शिखर ने अपना शतक पूरा किया,

वहीं रसीद ने भी अर्धशतक जड़ा। मैच के आखिरी सत्र के 85.2 ओवर में आकिब खान ने शिकर को माधव कौशिक के हाथों कैच दिलाकर टीम को सफलता दिलाई। शिकर ने 244 गेंदों में 13 चौकों की मदद से 142 रनों की शानदार शतकीय पारी खेली। इसी दौरान ओवर की पांचवीं गेंद खेलते आकिब खान ने आंध्र प्रदेश के कप्तान रिकी भुई को दो रनों पर क्लीन बोल्ड कर तीसरा झटका दिया। रिकी भुई का विकेट गिरने के बाद दिन का खेल यही पर रोक दिया गया। विकेट के दूसरे छोर पर शेख रसीद अपने शतक की ओर से बढ़ रहे हैं। पहले दिन यूपी के गेंदबाज कमाल नहीं दिखा सके। विप्रज निगम ने एक और आकिब खान ने दो विकेट हासिल किए।

### पीठ में अकड़न के कारण दुबे मैच से बाहर

श्रीनगर : ऑलराउंडर शिवम दुबे को पीठ में अकड़न के कारण जम्मू और कश्मीर के खिलाफ सीजन के पहले मैच से टीक पहले मुंबई की रणजी ट्रॉफी 2025-26 टीम से बाहर हो गए हैं। दुबे मंगलवार शाम को श्रीनगर से मुंबई के लिए घर लौट गए हैं। माना जा रहा है कि यह कदम एहतियातन उठाया गया है। वह भारत की उस टी20 टीम का भी हिस्सा हैं जो पांच मैचों की सीरीज के लिए 23 अक्टूबर को ऑस्ट्रेलिया के लिए रवाना होने वाली है। दुबे का 2025 एशिया कप शानदार रहा था। उस टूर्नामेंट में कप्तान ने उनका इस्तेमाल किया था।

## ऑस्ट्रेलियाई दर्शकों के लिए कोहली-रोहित को देखना यादगार होगा

सिडनी : आस्ट्रेलियाई कप्तान पैट किमस ने कहा कि भारत के खिलाफ रविवार से पर्थ में शुरू हो रही एकदिवसीय सीरीज विशेष है क्योंकि यह आस्ट्रेलियाई प्रशंसकों के लिए सुरुस्टरा विराट कोहली और रोहित शर्मा को खेलते हुए देखने का आखिरी मौका हो सकता है। पीठ की चोट से जूझ रहे 32 वर्षीय किमस इस सीरीज में नहीं खेल पाएंगे।

किमस ने कहा विराट और रोहित पिछले 15 वर्षों से लगभग हर भारतीय टीम का हिस्सा रहे हैं, इसलिए ऑस्ट्रेलियाई क्रिकेट प्रेमियों के लिए उन्हें यहां खेलते हुए देखने का यह आखिरी मौका हो सकता है। उन्होंने कहा वे निश्चित रूप से भारत के लिए खेल के चैंपियन रहे हैं और उन्हें हमेशा अच्छा समर्थन मिलता है। जब भी हम उनके खिलाफ खेलते हैं, दर्शक पूरे जोश में रहते हैं। इस शीर्ष तेज गेंदबाज ने कहा कि वह इस सीरीज में नहीं खेल पाने से वह काफी निराश हैं जिसमें एडिलेड और सिडनी में भी मैच होंगे। इसके बाद 29 अक्टूबर से पांच मैचों की टी20 अंर्जराष्ट्रीय सीरीज खेली जाएगी।

## वर्षा बाधित मैच में पाकिस्तान ने इंग्लैंड को 133 रनों पर रोका



इंग्लैंड की बल्लेबाज चार्लोट डीन ने संघर्षपूर्ण पारी खेली।

एजेंसी

कोलंबो, एजेंसी


कप्तान फातिमा सना के चार विकेट की मदद से पाकिस्तान ने पिच से मिल रही उछाल और मूवमेंट का फायदा उठाते हुए आईसीसी महिला विश्व कप के वर्षाबाधित मैच में इंग्लैंड को नौ विकेट पर 133 रन पर रोक दिया।

पहले गेंदबाजी करते हुए पाकिस्तान के लिये फातिमा ने 27 रन देकर चार और बायें हाथ की स्पिनर सादिया इकबाल ने 16 रन देकर दो विकेट लिये। इंग्लैंड ने 25 ओवरों के बाद सात विकेट 79 रन पर गंवा दिये थे जब बारिश के कारण खेल रोकना पड़ा। साडे तीन घंटे के विलंब के बाद मैच प्रति टीम 31 ओवर का कर दिया गया।

अंक तालिका						
देश	मैच	जीत	हार	अनिर्णीत	अंक	रन रेट
ऑस्ट्रेलिया	4	3	0	1	7	1.353
इंग्लैंड	3	3	0	0	6	1.864
द.अफ्रीका	4	3	1	0	6	-0.618
भारत	4	2	2	0	4	0.682
न्यूजीलैंड	4	1	2	1	3	-0.245
बांग्लादेश	4	1	3	0	2	-0.263
श्रीलंका	4	0	2	2	2	-1.526
पाकिस्तान	3	0	3	0	0	-1.887

इंग्लैंड के लिये चार्लोट डीन (33) और एमिली अरलोट (18) ने बाकी छह ओवरों में 54 रन की साझेदारी करके इंग्लैंड को सम्मानजनक स्कोर तक पहुंचाया। इससे पहले डायना बेग ने दूसरे ही ओवर में टैमी ब्यूमोंट को आउट करके पाकिस्तान को शानदार शुरुआत दी

राष्ट्रमंडल खेल के कार्यकारी बोर्ड ने बुधवार को 2030 राष्ट्रमंडल खेलों के प्रस्तावित मेजबान के रूप में अहमदाबाद के नाम की सिफारिश की जिससे भारत में दो दशक के बाद इस प्रतिष्ठित प्रतियोगिता की वापसी का रास्ता साफ हो रहा है। मेजबानी पर अंतिम फैसला 26 नवंबर को राष्ट्रमंडल खेल की आम सभा की बैठक में लिया जाएगा। इससे पहले सिफारिश को राष्ट्रमंडल खेल के सभी सदस्यों के पास भेजा जाएगा। खेलों की मेजबानी का अधिकार खोई को मेजबानी का अधिकार प्राप्त करना भारत के लिए 2036 में अहमदाबाद में ओलंपिक खेलों की मेजबानी के लक्ष्य में भी महत्वपूर्ण होगा। भारत को नाइजीरिया से प्रतिस्पर्धा का सामना करना पड़ रहा था लेकिन राष्ट्रमंडल खेल ने भविष्य के खेलों के लिए इस



अफ्रीकी देश की मेजबानी की महत्वाकांक्षाओं को 'समर्थन और गति प्रदान करने के लिए एक रणनीति विकसित करने' का निर्णय लिया है जिसमें 2034 खेलों की मेजबानी पर विचार भी शामिल है। राष्ट्रमंडल खेल ने प्रेस विज्ञप्ति में कहा राष्ट्रमंडल खेल के कार्यकारी बोर्ड ने आज पुष्टि की है कि वह 2030 शताब्दी राष्ट्रमंडल खेलों के लिए प्रस्तावित मेजबान शहर के रूप में भारत के अहमदाबाद की सिफारिश करेगा। अहमदाबाद का



हंगरी के खिलाफ गोल करने के बाद जर्ज समानाते क्रिस्टियानो रोनाल्डो। एजेंसी

## इंग्लैंड ने विश्व कप फुटबॉल में जगह बनाई

लंदन, एजेंसी

इंग्लैंड अगले साल होने वाले फुटबॉल विश्व कप में जगह बनाने वाला यूरोप का पहला देश बन गया है, लेकिन क्रिस्टियानो रोनाल्डो और पुर्तगाल को हंगरी के खिलाफ इंजरी टाइम में गोल गंवाने के कारण अपना टिकट बुक करने के लिए इंतजार करना होगा। इंग्लैंड ने लाटविया पर 5-0 से जीत हासिल की, जिसमें कप्तान हैरी केन ने पहले हाफ में दो गोल किए। इससे इंग्लैंड ने दो मैच शेष रहते अपने ग्रुप में पहला स्थान पक्का कर लिया। इंग्लैंड इस तरह से लगातार आठवें विश्व कप में भाग लेगा। इंग्लैंड की टीम ने जर्मन कोच थॉमस ट्यूशेल के मार्गदर्शन में अब तक क्वालीफाईंग के छह मैचों में एक भी गोल नहीं खाया है।

### ● पुर्तगाल को हंगरी के खिलाफ इंजरी टाइम में गोल गंवाने के कारण करना होगा इंतजार

### रोनाल्डो के दो गोल से पुर्तगाल ने बनाई बढ़त

लिस्बन में खेले गए मैच में 40 वर्षीय रोनाल्डो के दो गोल की बदौलत पुर्तगाल ने हंगरी पर 2-1 की बढ़त बना ली थी और वह अगले साल अमेरिका, कनाडा और मैक्सिको में होने वाले विश्व कप में जगह बनाने के बेहद करीब पहुंच गया था। इस मैच में जीत से पुर्तगाल का अपने ग्रुप में पहला स्थान पक्का हो जाता, लेकिन डोमिनिक सोबोस्लजाई ने इंजरी टाइम के पहले मिनट में गोल करके स्कोर 2-2 कर दिया। इससे रोनल्डो और पुर्तगाल का विश्व कप में जगह सुरक्षित करने का इंतजार बढ़ गया।